

**Sindhi Translation  
Of**

# **WAR & PEACE**

جنگ

۱۱

امیر

ثالث

# جنگ ۽ امن

(ناول)

ڏاڻسٽاء

قيمت: ڏهه روپيا

راييل پبليڪشن

## رابيل پبليڪيشن جو ڪتاب نمبر ۲۵

۱۹۸۵	سال :-
پهريون	دفعو :-
بهاري لال	ترجمو ڪندڙ :-
رابيل پبليڪيشن لاڙڪاڻو	ڇپائيندڙ :-
سردار پريس حيدرآباد	ڇپيندڙ :-
۵۷ هزار	تعداد اشاعت :-
الائيڊ پريس حيدرآباد ۾ ڇپيو.	ٽائيٽل ڪور :-

( ترجمي جا سڀ حق واسطا قائم )

قيمت :- ۱۰۰۰

## مهاڳ

” جنگ ۽ امن “ روس جي دنيا- مشهور ليکڪ  
 ليو ٽالسٽاء جو سٺي ۾ سٺو ناول ڪري چيو ويندو  
 آهي. هن ناول ۾، نپولين جي روس تي چڙهائيءَ واري  
 لڙائيءَ جي تواريخي پس منظر تي، روس جي ٽن امير  
 ڪنهن جي زندگيءَ کي وٺي، روسين جو ان جنگ  
 طرف رد- عمل نهايت ئي حقيقي ۽ ڪماليت جي انداز  
 ۾ ڏيکاريو ويو آهي. جنگ جا دل- دهڪائيندڙ نظارا  
 خواه صبح جا دلفريب منظر هڪجيتري خوبيءَ سان بيان  
 ڪيا ويا آهن. اهڙي سبب آهي جو قريب هڪ سؤ  
 سال گذرڻ تي به، دنيا جي تمام ٻولين جي سميت ۾  
 هن ناول کي اهم درجو مليل آهي.

هي ناول اصل ۱۸۰۰ کن صفحا آهي، جنهنجا  
 مڪمل خواه ننڍا ٿيل، ڪيترا ئي ڇاپا شايع ٿيل آهن.  
 موجوده ترجمو، انهن ننڍي ٿيل ناولن مان، ننڍي ۾  
 ننڍي نان ڪنيو ويو آهي؛ انڪري هن ترجمي کي  
 ناول جي مختصر ڪهاڻي سمجهڻ ئي صحيح ٿيندو.  
 جمعوئي ۽ مختصر ڪهاڻي لکڻ جو ڪم، بيحد آزمودگار

۽ قابل لڳڪن ڪيو آهي، تڏهن به لازمي آهي ته ۱۰۰۰ صفحن جي ناول کي ۱۰۰ صفحن ۾ اٿڻ سان ڪوبه شخص ان سان پورو انصاف نه ڪري سگهندو. انڪري اکر پڙهندڙن کي ناول پڙهندي ڪو واقعو غير حقيقي يا ڪو دليل صحيح منطق تي نه ٻڌل يا ڪو ڪردار چٽو نظر نه اچي ته آغا گهڻائي ناول يا ليکڪ جي نه، بلڪ مختصر ٿيڻ سبب ئي سمجهڻ گهرجي ناول کي صحيح انداز ۾ سمجهڻ لاءِ اُڪي مڪمل روپ ۾ پڙهڻ ضروري آهي.

هندي ٻوليءَ ۾ هن مهل تئين ٽالسٽاءِ جون ڪافي اخلاقي ڪهاڻيون شايع ٿيل آهن، جنگ ۽ صلاح جي مختصر ڇاپي جو هي ترجمو ان آئيدني شايع ڪيو وڃي ٿو ته پڙهندڙ ان مختصر ڪهاڻيءَ کان متاثر ٿي وڏو ڇاپو پڙهڻ لاءِ خواهان ٿيندا ۽ ڇپائيندڙ مڪمل ڇاپي جو نه، ته ڪي قدر ننڍي ٿيل ڇاپي جو ترجمو شايع ڪرڻ همت ٻڌندا.

ڪائونٽ ليمو نڪولائيويچ ٽالسٽاءِ جو جنم ۱۸۲۸ سال ۾ روس جي واسناباڀولنڀا شهر ۾ ٿيو هو. اهو شهر ماسڪو کان ۱۲۰ ميل پري آهي ۽ اتي ٽالسٽاءِ جي وڏن جي شاهي جاگير هئي، جتي رهندي هنجي زندگيءَ جو وڏو حصو گذريو.

ٽالسٽاءِ پنهنجي پوري حياتي اميرائي ڍانچي ۾ گذاري، جيتوڻيڪ ننڍپڻ کان ئي عمر اميرن کان

بلڪل نرالو هو. سندن ڏينهن ۾، روس ۾ ٻانهن جو رواج هو. پنهنجي جاگير تي انهن ٻانهن جي دڪداڻڪ حالت ڏسي، کيس ڏيو قياس ايندو هو ۽ پنهنجن امير-عزیزن جي هنن ڏانهن ظالماڻي رخ تي سخت افسوس ٿيندو هئس. انهن سادن سودن ٻانهن، ڪڙمين ۽ مڙورن جي سچائي، نيڪي، صبر ۽ خدا ۾ ايمان ڏسي، هو به اهڙن ويچارن جي اثر هيٺ اچي ويو. هنجنون شروع شروع ۾ لکيل ڪهاڻيون اهڙن ئي خيالن سان رنگيل آهن، جن ۾ ڪڙميءَ جو ڪردار ڏيئي رغبت سان پيش ڪيل آهي. ان سلسلي ۾ روسي ليکڪ ليزن لکيو آهي، ”ٽالسٽاءِ کي روسي ڳوٺاڻي جهوت، زميندارن جي زندگي ۽ هاريءَ جي حياتيءَ جي مڪمل ڄاڻ هئي. سندس ڪهاڻين ۽ ناولن ۾ انهن جا چٽيل چتر“ پستڪن ۾ شمار يادگار ليکجن ٿا.

۱۸۶۰ جي پيرو اڳ ئي ٽالسٽاءِ پنهنجين لکڻين ۾ روسي ڳوٺاڻي جهوت جي سماجي فرقن جو ذڪر ڇيڙيو ۽ وڌيڪ محڪمتا سان، بنا ڪنهن هٽڪ جي، پيٽريل ڪڙميءَ جو طرف ورتو. ۱۸۸۰ تائين سندس دماغ اوستا نئين حد تائين اچي پهتي. پنهنجي ”قبوليت“ (۱۸۸۲ - ۱۸۸۰) ۾ هن لکيو - ”مون ۾ اها تبديل اچي ويئي، جنهنجا پنج شروع کان ئي مون ۾ موجود هئا ۽ جا گهڻي وقت کان منهنجي اندر ۾ پڄي رهي. منهنجي اندر ۾ جو ڪجهه ٿيو، ان اسانجي حيثيت

وارن لوڪن - اميرن ۽ عقلمندن - جي زندگيءَ کي نه صرف ان وٽندڙ پر بي-مطلب به بڻايو. مون اهڙي جماعت جي زندگيءَ کان پاڻ کي ڇڻي ڌار ڪيو، ڇو ته مون محسوس ڪيو ته اها زندگي اصلي نه پر نقلي هئي. مون محسوس ڪيو ته زندگيءَ کي سمجهڻ لاءِ مون کي ڇند لوڪن -- پاڻ جهڙن رت چوسيندڙ انسانن - جي نه، بلڪه عام رواجي مجتبيٰ انسانن جي زندگي سمجهڻي پوندي، انهن انسانن جي زندگي، جي زندگي ٺاهين ٿا.

۱۸۸۰ کان وٺي زندگيءَ جي آخري گهڙيءَ تائين ٽالسٽاءِ هڪ ٻئي پٺيان ڪهاڻيون، ليکڪ ۽ ناول لکي، زار شاهي زندگيءَ جي نقصن کي بهرحميءَ سان ننگو ڪندو ويو. نه فقط سرڪاري عملدارن ۽ اميرن پر مذهب جي نام نهاد ليکڪن تي به خوب لکيو. انهن ڳالهين ڪرڻ سان نه صرف هنجون ڪيتريون لکڻيون ضبط ڪيون ويئون، پر پوليس هن تي نظر رکڻ لڳي، کيس قيد ڪيو ويو. ان پوئين قدم ڪارڻ سڄي روس ۾ اعتراض جا مظاهرا ٿيا. باوجود انهن سختين جي، ٽالسٽاءِ ان وقت تائين مڪمل آزاديءَ سان لکندو رهيو، تڏهن هن ۱۹۰۹ ۾ هن دنيا کي الوداع ڪئي. ۱۸۸۰ ۽ ۱۸۹۰ جي وچ وارن سالن ۾ ٽالسٽاءِ وٽ دنيا جي جدا جدا حصن مان ڪيترا ماڻهو ملڻ لاءِ اچڻ لڳا. ان مهل تائين دنيا سندس قلم جي لوهي

کي مڃي چڪي هئي. نه فقط، خطن رستي، پر روبرو ملڻ تي به روس خواه ٻاهر جا ماڻهو هن کان جدا جدا سوالن جا جواب طلبيندا رهيا. طرح طرح جي مسئلن تي سائنس بحث ڪندا رهيا ۽ ڪي ته صرف سائنس ديدار لاءِ ڪٿان ڪٿان ڪهي اچڻ لڳا. سائنس زندگيءَ جي آخرين ڏينهن جو گهڻو وقت اهڙن ماڻهن سان لکپڙهه ۽ ملاقاتن ۾ گذرندو هو.

ساهت خواه بهن ڪلائن ۾ ٽالسٽاءِ حقيقتنگاريءَ جو حاسي هو، جا ڳالهه، سائنس ليکڪ، ”ڪلاچا آهي“ مان ظاهر آهي. هن ليکڪ ۾ هن ڪلا بابت مدي خارج جهونن ويچارن تي فڪر، چيني ڪئي آهي. ٽالسٽاءِ پنهنجي زندگيءَ ۾ تمام گهڻو لکيو. دنيا جي ٻئي ڪنهن به ليکڪ مشڪل شايد ان جيترو لکيو هجي ۽ انکان به وڏي تعجب جي ڳالهه اها ته هن جو ڪجهه لکيو، تمام سٺو لکيو. ٽالزن مان ”جنگ ۽ امن“، ”اٽا ڪمريٽا“ ۽ ”زرڪشن“ (قيامت) خوب شهرت حاصل ڪري چڪا آهن. هنجي انيڪ ڪهاڻين ۽ ليکڪن مان ڪابه چونڊ ڪرڻ ناممڪن آهي. وقت گذرڻ تي، ٽالسٽاءِ جون تمام لکڻيون، هڪ ٻوليءَ مان ٻي ٻوليءَ ۾ ترجمو ٿي، گويا جوت مان جوت جلائينديون، وڌيڪ ۽ وڌيڪ انساني دلين کي روشن ڪنديون رهن ٿيون، جوڻي ساهتگار جو وڏي ۾ وڏو فرض ۽ ساهت جو سڀ کان وڏو مقصد آهي.





# WAR & PEACE

## جنگ ۽ امن

۱

### شروعات

يورپ - ۱۸۰۵

نپولين بونا پارت جي اڳواڻي ۽ هيٺ فرانسيسي فوجون  
يورپ جا جدا جدا ملڪ فتح ڪنديون، ڪنڊ ڪڙڇ  
۾ ڏهڪاءُ ڦهلائينديون، رشييا جي سرحد واري ملڪ  
آسٽريا طرف وڌي رهيون هيون. پنهنجي ملڪ طرف  
خطرو وڌندو ڏسي، رشييا هن مهل تائين ورتل بي طرفداري ۽  
جو رخ ڇڏي، فرانس خلاف، انگلنڊ ۽ آسٽريا سان  
لڙائي ۾ شامل ٿيڻ جو فيصلو ڪيو ساڻ فوجي تياريون  
شروع ڪري ڇڏيون.

جولاءِ ۱۸۰۵ جي هڪ گرم شام جو، جڏهن  
پيٽرسبرگ جي شاهي رستن تي روسي فوجن جي هلڻ

جا آواز صاف ٻڌڻ ۾ اچي رهيا هئا تڏهن ائينا ٻولون ٿا  
شهر جي گهر واري، تڪين روشنين ۾ ڇمڪندڙ هال  
۾ شهر جا چونڊ معزز شخص محفل لاءِ اچي جمع ٿيا  
هئا. انهن معزز ماڻهن ۾ بولڪونسڪي ڪٽپ جو  
پرنس ائڊبري به هو، جنهن به ٻين انيڪ روسي نوجوانن  
مثلي، جنگ ۾ ڀرتي ٿيڻ جو فيصلو ڪيو هو.

”تڏهن تون به لڙائيءَ ۾ ڀرتي ٿي رهيو آهين؟“  
ميربان ائينا هن کان پڇيو. ائينا پيٽرسبرگ جي پڇنديءَ  
وارن ماڻهن ۾ مکيه ڪري مڃي ويندي هئي؛ هر ڪنهن  
کي خبر هئي ته هنجي زار بادشاهه تائين هلمي هئي.  
”ها...“ پرنس ائڊبريءَ قدري پريشانيءَ وچان  
چيو. ”جنرل ڪتزوف مونکي فوج ۾ ڀرتي ٿيڻ جو  
شرف ڏنو آهي.“ ائڊبري نهايت ئي خوبصورت، ٺاهوڪو  
نوجوان هو ۽ ميربان هنجي صاف ۽ نکا روش ويجهڙائيءَ  
تان بلڪل چڱيءَ طرح ڏسي رهي هئي، جيئن هو اڌ  
کليل نگاهن سان ٻين ايل مهمانن طرف نھاري رهيو هو.  
”۽ تنهنجي زال؟“ ائينا پڇيو.

”هو؟ ڳوٺ ۾ منهنجي پيءُ وٽ وڃي رهندي.“  
”تڏهن تون اسانکي هنجي دوستيءَ کان بلڪل  
محروم ڪري ڇڏيندين، ڪيئن؟“ ائينا زور ڏيئي پڇيو.  
”ٺيڪ آڻ وقت پرنسيپل ايس (ائڊبريءَ جي زال)  
هڪ شخص سان ٻانهن ۾ ٻانهن ملائي، هنن جي ويجهو  
آئي. ان شخص فرانسيسي انقلاب ۾ حصو ورتو هو ۽

هاڻ ڀڄي اچي رشيا ۾ آجهو ورتو هئائين. هنجو نالو وڪومٽي- ڊي. مونٽيمارٽ هو. لائيس مٿس ڪي مخاطب ٿي چيو ”او ائڊبري! وڪومٽي اڄ نئپولين ۽ پٿرس جي هڪ ائڪٽرس بابت اهڙي ته مزيدار ڪهاڻي ٻڌائي آهي جو ڪل بندئي نه ٿي ٿئي.“ ۽ هو ڪل لڳي.

ائڊبري هنجي ڳالهه جو ڪو جواب نه ڏنو، صرف هنجي چهري تي ڪجهه گهٽج نمودار ٿيا. هن کي زال جو عام ماڻهن ۾ اهڙي طرح هلڪي نموني ڳالهائڻ، بلڪل نه وڻندو هو. گويا هو اڃا ڀريمي هئا، زال مٿس نه هئا. ۽ جنهن طرح بيحد خوشي ۾ اچڻ سان هنجو چپ لڙش ۾ اچي ويندا هئا، اهو ته هنکي اصل ٽيڪ نه لڳندو هو.

ويجهڙائي ۾ ڪنهن ڪنهن وقت هو پاڻ تي عجب کائيندو هوندو هن سان شادي ڇو ڪيائين. هنجي خوب صورت چهري ٿي مونکي پاڳل بڻايو هوندو، هو پنهنجو پاڻ کي چونڊو هو، ”نه ته هو نه پيٽرسبرگ جي سڀ کان وڌيڪ بي عقل ۽ بيموس عوت آهي.“

ائڊبري اگر پنهنجي اندر ۾ چڱي طرح جهاتي پائي ناهي ها ته معلوم ٿيس ها ته جيڪي هنکي نه وڻي رهيو هو، اها هنجي زال نه هئي بلڪ هنجي رهڻ جو طريقو هو. هڪ ڀڻي پٺيان لڳاتار هلندڙ محفلون، مجلسون، ناچ، پارٽيون وغيره، جن ۾ حصو وٺندي هو بيحد خوش ٿيندي هئي ۽ جي ئي ائڊبري جي دل ۾

ڏنڌلي پر گهري رنجش پيدا ڪري رهيون هيون.  
 هو ڏسي ها ته سماج هن لاءِ قيد ثابت ٿي هئي.  
 بجاءِ ان جي، صرف زال ۾ ئي نقص ڪولهڻ لڳو. هو  
 کيس ڪيچلي، ڪڙيل ٻار وانگر معلوم ٿيڻ لڳي، جنهن  
 ۾ نه عقل هو ۽ نه دٻڙائي. هنکي سڌارڻ جي به ڪا  
 راه نظر نه ٿي آيس؛ جنهنڪري محسوس ڪرڻ لڳو  
 ته اڳر هنکي ڇڏي ڪيڏانهن هليو ته ويو ته شايد  
 ڇريو ٿي پوي!

اوچتو اٿنديءَ جو چهرو روشن مشڪ سان ڇمڪي  
 آيو. هنجي آن وقت ئي حال جي وچ ۾ بيٺل، عينڪ  
 پيل ۽ ننڍن وارن واري هڪ گول مول نوجوان تي  
 نظر پئي هئي، جنهنکي ناسي رنگ جو ڍاڻو سوت ڪوٽ  
 ۽ ريشمي قميص پهريل هئا. هو سڄو وقت واٽرن  
 وانگر کلي رهيو هو ۽ ههڙي محفل ۾ هجي هلت  
 چلت قريب قريب گهوارن جهڙي ٿي هئي. هو رشيا  
 جي هڪ وڏي امير ڪائونٽ بيزهوف جو ناجائز پٽ  
 پيٽري هو. هنجي پيءُ جو نالو سڄي رشيا ۾ مشهور  
 هو ۽ هن وقت هو ماسڪو ۾ تمام نازڪ حالت ۾  
 بيمار پيو هو.

نوجوان پيٽري بيزهوف جو امڙي محفل ۾ هي  
 پهريون ئي دفعو هو. ڏهن سالن جي ننڍيءَ عمر ۾ ئي  
 هنکي تعليم وٺڻ لاءِ رشيا کان ٻاهر موڪليو ويو هو،  
 جتان هو ٿورا مهينا اڳ واپس وريو هو. محفل ۾ گڏ

ٿيل معزز مهمانن ڊپل آوازن ۾ رشيا جي انگلنڊ ۽ آسٽريا سان شامل ٿيڻ واري جنهن خبر ٿي هڪ ٻئي سان راڙني ڪري رهيا هئا، آنجي اهميت کان هو بلڪل ٿي بي خبر هو.

پيٽري، پرنس واسلي ۽ هنجي حسين ڌيءُ ايلن سان ڪلي ڪالهيون ڪري رهيو هو، جڏهن هنجي مشڪندڙ ائڊري ٽي وڃي نظر پيئي. پرنس واسلي، هنجي ڌيءُ ۽ پيٽري، ٻانهن ۾ ٻانهن ملائي اٿنا ۽ ائڊري جي ڀرسان اچي بيٺا.

”اڙي! تون ته پيٽري آهين!“ ائڊريءَ طنزيه نوع ۾ چيو، ”سو به، ههڙي محفل ۾!“

پرنس واسليءَ اڻٺاپاولوونا ڏانهن پنهنجو ٽوڙ هو، ڇمڪندڙ مٿو قدري نوايو ۽ پوءِ چيائين، ”توهين ٿي هن شرميلي ننڍڙي رڇ ٿي ڪجهه سيکاريو. ڪيترن ڏينهن کان مون وٽ رهيل آهي پر فقط اڄ ٿي هڪي ههڙي محفل ۾ شريڪ ٿيڻ لاءِ مڃائي سگهيو آهيان. توهان جهڙي هوشيار عورت جي صحبت بنا هو ڪجهه به پراڻي نه سگهندو.“

جئن پرنس واسلي ۽ هنجي ڌيءُ اڪٽي وڌي ويا، پيٽريءَ اکيون ڦاڙي، ذري گهٽ ڊنل نگاهن سان ايان جي پٺيان نهاريو. ايلن اهڙي ته دل لڀائيندڙ خوب صورتيءَ جي مالڪڻ هئي، جو هنڪي ڏسڻ سان هر شخص متاثر ٿي ويندو هو، هنجڻ برف جهڙا اڇا ڪلها

۴ هيرا، هال جي تيز روشنين ۾ ڇمڪاڻ ڪڍي رهيا هئا، جڏهن هوءَ ماڻهن جي ڀرسان لنگهندي ٿي ويئي ۽ هنن حسرتي نگاهن سان هن ڏانهن نهاريندي، هتي کيس وڃڻ لاءِ رستو ٿي ڏنو.

”ڪمال جي حسينه آهي!“ ڀرنس اٿنڊريءَ چيو.  
 ”بالڪل ڪمال جي!“ ڀيٽريءَ ڀڳي ۾ چيو.  
 ڪجهه وقت خاموش رهي، هن چيو، ”هيءَ محفل پوري ٿيڻ بعد، اڃ رات جي مانيءَ لاءِ مان تو وٽ ايندس. اڃان نه؟“

”نه، اڃ ته ممڪن نه آهي،“ اٿنڊريءَ مسخريءَ ۾ هنکي چيو ۽ چيل لفظن جي بالڪل ابتڙ، سڪ وڇان هنجو هٿ ڊڍايائين.

ڀرنس واسلي، ڌيءُ کي ٻين ماڻهن جي وچ ۾ ڇڏي، شاهي هال جي ٻئي پاسي وڃي رهيو هو ته پنهنجي ٻانهن تي ڪنهنجي هٿ جو هلاڪو زور محسوس ڪيائين. منهن ورائڻ تي هنجون نظرون هڪ ٻڍي عورت جي عرضمند نگاهن سان وڃي مليون، جنهن جي بي پرداخت چهر تي نيڪي جهلڪي رهي هئي. هوءَ ڀرنسيز اٿنا. ڊروبيٽسڪي هئي، جنهنجي ڪتاب جو ڪنهن زماني ۾ ٻول بالا هو، پر هاڻ هوءَ مسڪين هئي ۽ بادشاه جي آفيسرن مان ڪنهن وٽ به ايتري پئچندي نه هئس جو سندس پٽ ڊورس کي فوج ۾ ترقي ملي سگهي.  
 ”مهربان ڀرنس!“ هن چوڻ شروع ڪيو .... هنجي

آواز ۾ لرزش هئي، ڇاڪاڻ ته هيءَ عرض هوءَ پهريون دفعو نه ڪري رهي هئي ته..... ”مون ڪڏهن به توکي ان ڳالهه جي يادگيري نه ڏياري آهي ته منهنجي پيءُ تنهنجي لاءِ ڇا ڇا نه ڪيو هو. پر هاڻ مان ڏٺي جي نالي ۾ توکي عرض ڪري رهي آهيان ته بادشاه سلامت کي چئي منهنجي بـورس کي فوج ۾ ترقي وٺي ڏي.“

پرنس واسليءَ جي، ٻين کي فائدي وٺي ڏيڻ لاءِ، ڇٽ - چوا ڪرڻ جي عادت ٿي نه هئي، اها فقط هو پنهنجي فائدي حاصل ڪرڻ لاءِ ئي ڪندو هو. پر هن خاص موقعي تي هو اهڙي ته خوش مزاج طبع ۾ هو جو هنکي پنهنجي اها عادت بلڪل وسري ويئي هئي. چيائين، ”ضرور اٿنا مهالوونا! اها ڳالهه بلڪل ناممڪن هوندي به تنهنجي پٽ کي هڪ ترقي وٺي ڏيندس.“

اٽڪل ڪلاڪ کن کان پوءِ مهمانن آهستي آهستي وڃڻ شروع ڪيو. پيئري بلڪل پڇڙيءَ وارن ۾ هو، نه انڪري ته هنکي ڪو ڏاڍو مزدو آيو هو، پر صرف انلاءِ ته هو بيٺڪ واري ڪمري کان ٻاهر نڪرڻ بابت ايترو ئي اڻڄاڻ هو جيترو اندر اچڻ بابت هو. ايڳو، رشت پشت ۽ غير رواجي ڊگهو نوجوان، هو مهمانن جي ميڙ ۾ جهوڏن کائڻ متل لڏندو لهندو رهيو. اٿنا جي گهر کان ٻاهر نڪري، هن اڻنڊريءَ جي گهر طرف رخ رکيو، جتي پهچي هن ڏٺو ته هو سندس



ڏي انتظار ۾ ويٺو هو. لائيس وڃي نند سمهي هئي. ماني ڪاڻي، ٻئي دوست ائڊريءَ جي اڀياس واري ڪمري ۾ ويهي سگريٽ چڪڻ لڳا.

پيئريءَ اوچتو چيو، ”نئپولين خلاف هيءَ لڙائي اکر آزاديءَ لاءِ لڙائي هجي ها ته مان سمجهي سگهان ها ۽ ان حالت ۾ سڀ کان اڳ مان ئي فوج ۾ وڃي ڀرتي ٿيان ها. پر محض انگلند ۽ آسٽريا کي مدد ڪرڻ لاءِ دنيا جي عظيم شخصيت جي مقابل ٿيڻ - درست نه آهي.“

پرنس ائڊريءَ پنهنجا ڪلها مٽي ڪيا. ”هرڪو شخص اگر پنهنجي اصولن خاطر ئي لڙي ته پوءِ جيڪر هي لڙايون ٿين ٿي نه،“ هن چيو.

”نڏهن تون لڙائيءَ ۾ ڇو وڃي رهيو آهين؟“  
 ”ڇو؟ مان - مان ائين نه ٻڌائي نه ٿو سگهان. انڪري جو مونکي وڃڻو آهي ۽ تنهنڪن سواءِ مان لڙائيءَ ۾ انڪري وڃان ٿو جو -“ هو هڻڪيو - ”ان ڪري وڃان ٿو جو مان هتي جي زندگيءَ مان بلڪل تنگ اچي چڪو آهيان.“

هو اڳتي نٿڙيو ۽ ڊيبل آواز ۾ چيائين، اگر منهنجي صلاح مڃين ته ڪڏهن، ڪڏهن به شادي نه ڪجانءِ. ٻار! گهٽ ۾ گهٽ ان وقت تائين نه. نه ڪجانءِ جيسين، زندگيءَ ۾ جو ڪجهه توکي ڪرڻو آهي، اهو نه ڪيو اڏيهي؛ جيسين تنهنجو ان عورت لاه پيار ختم

نه ٿي چڪو آهي، جنهنڪي تون جيون - سائڻ بنائڻ لاءِ پسند ڪيو آهي. اگر ائين نه ڪيم، ته اهڙي غلطي ڪري وهندي جنهن کي ڪوئي سڌاري نه سگهندو ۽ تنهنجون تمام خوبيون معمولي معاملن ۾ ئي برباد ٿي وينديون..”

اهڙيءَ طرح هو رات جي هڪ بج ٽائين ڳالهين ڪندا رهيا. پيٽري جڏهن پنهنجي دوست جي گهر مان نڪتو، ان وقت هڪ وڃي چڪو هو. ائڊريءَ سان ڳالهين ڪرڻ جي دؤران ۾ هن سائنس انجام ڪيو هو ته هاڻ هو عيش - عشرت جي زندگيءَ کي هميشه لاءِ خيرباد ڪندو. صرف ڪجهه نه ڪجهه ڪرڻ جي خيال کان ئي هو پيٽرسبرگ ۾ راتين پٺيان راتيون برباد ڪندو هو. هن جي ان رات - ٽوليءَ جو سردار، پرنس واسليءَ جو بدنام پٽ ائٽول هو، جو روسي فوج ۾ آفيسر هو ۽ فوجي بئريڪن ۾ ئي رهندو هو.

”عورت ۽ شراب لاءِ انسان جي ڪشش مان سمجهي سگهان ٿو،“ ائڊريءَ همڪي چيو هو، ”پر ائٽول جي عورتن ۽ شراب کان نه بس ڀلي آهي!“

پيٽري پاڙي جي گاڏيءَ تي سوار ٿيو ۽ فوجي بئريڪن ڏانهن هلڻ جو حڪم ڏنائين. سائنس سڙڪن ي چانديءَ کي رات ۾ هن طرح گاڏيءَ جو سفر ڪرڻ ۾ به لطف هو... اوچتو هنڪي ٿورو وقت اڳ، نل انجام ياد آيو.

”اڙي ها، ها،“ هن پنهنجي جذبات کي ماڻو  
 ڪيو، ”صرف هڪ رات وڌيڪ ۽ پوءِ بس!“  
 فوجي بئريڪن وٽ پهچندي ئي هو ٽپ ڏيئي گاڏيءَ  
 مان اٿو ۽ نڪڙو نڪڙو مٿي چڙهي ويو. پهريون  
 ڪمرو بلڪل خالي پيو هو. خالي بوتلون، گلاس،  
 بوت وغيره هيڏانهن هوڏانهن ٿڙيا پڪڙيا پيا هئا. مٿان  
 زوردار ٽهڪن ۽ وڏن واڪن جا آواز ٻڌڻ ۾ اچي  
 رهيا هئا.

پيشي مٿين ماڙ تي تيز روشينن واري هڪ ڪمري  
 ۾ ويو. اٺ ماڻهو کليل دريءَ جي ڀرسان گڏ ٿيا بيٺا  
 هئا. ٽي پيا، نشي ۾ ٻڏل، هڪ نمڙي رڇ کي ٻڌل  
 زنجير کان چڪي رهيا هئا.

”بلهوف! هيءَ وٺ بوتل!“ ائٽول لڏڪار ڪري  
 چيو. هو قدآور، نهايت ئي ٺاهوڪو نوجوان هو. هنجي  
 فوجي ويس واري قميص جا چاٽي ۽ وارا بٽڻ کليا پيا  
 هئا. هو ٻين کي هٿائي، دريءَ ڏانهن وڌيو. پيشي  
 هن جي پٺيان هو.

ٽماڙ واري هن ڪمري جي دريءَ جي ٻاهرين طرف  
 لاهيءَ واري ٻني تي هڪ نوجوان فوجي آفيسر ويٺو  
 هو. هنجار گهٽيدار ۽ اڪيون ٺيلي رنگ جون هيون.  
 ”بلهوف اڄ دريءَ جي چوڪاٺ کي ڇهڻ بنائي  
 دريءَ جي ٻني تي بيهي سڄي شراب جي بوتل پيئندو،“  
 ائٽول پيشيءَ کي سڄي ڳالهه سمجهائي.

آن نوجوان آفيسر شراب جي بوتل ورتي ۽ دريءَ جي هني تي آئي بيٺو. پوءِ بوتل کولي ڇهن سان لڳائي ڪنڌ پٽي ڪري آها پيئڻ لڳو ۽ پنهنجو وزن سڀالڻ جي جوکائي ڪوشش ۾ پيو هٿ هوا ۾ مٿي جهلي بيٺو. ”ري ويندو!“ ڪنهن رڙ ڪئي، ”هيءَ ته نسوري چربائي آهي.“

پيئريءَ پنهنجون اکيون بند ڪري ڇڏيون. جڏهن وري کوليائين، تڏهن ڏٺائين ڊلهوف جو مٿو ايترو پٽي مڙي ويو هو جو هنجار وار قميص جي ڪالر کي لڳي رهيا هئا ۽ سندس هوا وارو هٿ تمام ڇڪجي، بيمحد ڪوشش ۾ ڏکي رهيو هو. بوتل ذري گهٽ خالي ٿي چڪي هئي. اوچتو ڊلهوف جو سڄو جسم ڏکي ويو، جنهنڪري هو دريءَ کان ٻاهر ڪسڪڻ لڳو. پنهني هٿن سان دريءَ کي پڪڙڻ جي ڪوشش ڪيائين پر ڪامياب نه ٿيو. . . . . پيئريءَ وري اکيون بند ڪري ڇڏيون ۽ محسوس ڪيائين ته هاڻ ڪڏهن به آهي کولي نه سگهندو. پوءِ خوشيءَ جا واکا پڌندي ئي اکيون کولي ڏٺائين ته ڊلهوف، سفيد ۽ ڪلندڙ چهري سان، ڪمري ۾ اندر طرف ٽپ ڏيئي رهيو هو. پيئريءَ مهڙ تي مڪه هڻي چيو، ”مان به ائين ڪنديس. مون کي شراب جي بوتل ڏيو!“  
اڻتقوئل هن ڏانهن گمپيرتا سان نهاريو. ”ها، ها، ضرور،“ هن چيو. ”تون به آزمائجان، پر سڀاڻي -

ڇاڪاڻ ته هاڻ اسين سڀ \* ووڊڪا جي دؤر لاءِ هلي رهيا آهيون. تون به هليو آءُ.”  
 ”نڪه آهي. هلو،“ پيئريءَ واکو ڪري چيو.  
 ”۽ اسين هن ننڍڙي يار کي به اڃ پاڻ سان گڏ وٺي هلنداسين.“ ايترو چئي هن ننڍڙي رڇ سان پاڪر پائي ڪمري ۾ گول گول نچڻ شروع ڪيو.

\* \* \* \* \*

اٽما پاولوونا واري مٿي ذڪر ڪيل محفل کان ٿورا ئي ڏينهن پوءِ پيڊي پرنسيز اٽما ڊريبيٽسڪي، ماسڪو ۾ پنهنجي شاهوڪارن مائٽن (پيءُ- ماءُ واري طرف) سان رستوف ڪٽنب ۾ وڃي رهي. هنجو سڪيلڊو پٽ بورس به هن ڪٽنب ۾ پلجي وڌو ٿيو هو ۽ تازو فوج ۾ ڀرتي ٿيڻ تائين هنن سان گڏ ئي رهندو هو. پرنس واسليءَ جي مهربانيءَ سان ئي هن کي فوج ۾ ترقي ملي هئي؛ هاڻ سب-ليفٽيننٽ هو ۽ نرت روستوف ڪٽنب ۽ پنهنجي پياري ماءُ کان موڪلائي آسٽريا ۾ جنگ جي ميدان طرف وڃڻو هو.

رستوف ڪٽنب جي گهر ڏيائي، ڪائونٽيس روسٽوف ۽ ورهين جي اڇڪندڙ عورت هئي ۽ سندس ڪمزور صحت سبب هوريان ڳالهائڻ جو نمونو هميشه هنجي همت چلت کي شانائتو رنگ ڏيندو هو. ٻئي

---

\* ووڊڪا - روسي شراب جو هڪ قسم آهي.

طرف، گهر جو مالڪ۔ ڪاٺونٽ روستوف مضبوط ۽ گوڙ شور مچ ٿيندڙ ماڻهو هو، جو مهمانن کي خوش ڪرڻ لاءِ بيحد ماندو رهندو هو.

اُن ڏينهن صبح جو ٻڌي پرنسيز اڏنا ۽ ڪاٺونٽيس روستوف جي وچ ۾، ماسڪو ۾ سخت بيمار پيل ڪاٺونٽ بيزوف بابت ڳالهائون ٻوليون ٿي رهيون هيون. صرف هنن ۾ ئي نه، پر ماسڪو جي هر گهر ۾ ان خبر جي چرچا ٿي رهي هئي، ڇاڪاڻ ته ڪنهن زماني ۾ ڪاٺونٽ بيزوف جي سونهن ۽ بيهڪ ڳهڻين عورتن کي موھي ڇڏيو هو.

”ٻڌي ڪاٺونٽ جي حالت تي مونکي ته روئڻ اچي رهيو آهي،“ پرنسيز اڏنا اکين جا ڳوڙها آڳهندي چيو. ”هيڏانهن هي موت جي بستري تي سمهي آخري گهڙيون ڳڻي رهيو آهي ته هوڏانهن پيئريءَ جا اهڙا ڪرتوت آهن جي ڪنهن ڏينهن جان ئي جوکي ۾ اچي ويندس. هن نئين زماني جي تعليم جو اجهو اهو حال آهي.“

”ڇو، پيئريءَ اهڙو ڇا ڪيو آهي؟“ ڪاٺونٽيس روستوف ڊپ وچان پڇيو.

پيئريءَ واسليءَ جو پٽ ائنتول ۽ ماريا دلهرهءَ - هوءَ پاڻ ڪهڙي نه نيڪ عورت آهي - هن جو پٽ، ٿيئي پڪا بدمعاش آهن! ڪجهه ڏينهن اڳ، هڪ رات جو هو ٿيئي هڪ ننڍڙو رڇ نه معلوم ڪٿن پڪڙي،

اُن کي گاديءَ ۾ باڻ سان گڏ ڇاڙهي ڪنهن اڻڪٽريس وٽ وڃي رهيا هئا. رستي تي پوليس جي انسپيڪٽر هنکي روڪيو ته هنکي پڪڙي رڇ جي پٺيءَ سان ٻڌائون ۽ پوءِ رڇ کي نديءَ ۾ ڌڪي ڇڏيائون. رڇ ترندو ترندو آفيسر سميت ٻئي ڪناري تي وڃي پهتو. ”ڪائونٽ روستوف، جو آسي ويٺو هو، خوب ڪلڻ لڳو. چيائين، ”نظارو واقعي ڏسڻ جهڙو هوندو.“ پرنسيز اٿنا هن ڏانهن سڌو نهاريو. ”هنکي ان جي سزا ڀوڳڻي پئجي،“ هن چيو. ”بلهوف کي گهٽائي رواجي سپاهي ڪيو ويو آهي ۽ پيٽريءَ کي پيٽرسبرگ مان نيڪالي ڏيئي ماسڪو ۾ رهڻ لاءِ چيو ويو آهي. باقي ائستول حال پيءُ جي پڇنديءَ سبب بچي ويو پر هنکي به پيٽرسبرگ مان بدلي ڪيو ويو آهي.“

ڪائونٽيس روستوف آيو ساه پري چيو، ”ڪائونٽ بيزهوف ڪهڙو نه ٺاهوڪو لڳندو هو. مون نه اهڙو عمدو نظر ايندڙ ماڻهو ڪڏهن به نه ڏٺو آهي.“

”ها، اسان کي ڇا ان ڳالهه جي ڄاڻ نه آهي؟“ پرنسيز اٿنا معنيٰ - خيز نوع ۾ چيو. ”هنجو پنهنجن ٻارن مان موه نڪري ويو هو، جيتوڻيڪ هن پيٽريءَ لاءِ دل ۾ ڏاڍو پيار هئس. رواجي حالت ۾، هنجي موت کانپوءِ، هنجو پنهنجي زال مان ڄاول پٽ واسطي ئي هنجي پوري ملڪيت جو وارث آهي. هن وقت جنهن حالت ۾ هو پيو آهي، اُن مان آسانيءَ سان اهو اندازو

لڳائي سگهجي ٿو ته هو مشڪل بچي سگهندو. باقي  
انجو انت ڪيڻ مشڪل آهي ته هن کانپوءِ هنجي  
سڄي ملڪيت ڪنهن کي ملندي - پيئريءَ کي يا  
پرنس واسليءَ کي. ۽ اها ملڪيت به ڪا گهٽ نه  
آهي - چاليهه هزار غلام ۽ لکين \* روبل!

ٺيڪ ان وقت دروازي جي ٻاهران ڪجهه وڙهڻ  
جهڙو معلوم ٿيو، جنهن کانپوءِ اوچتو دروازو کليو ۽  
کلنڊز، لال چهري، تيرهن سالن جي هڪ نينگر اندر  
ٻوڙي آئي. هن هڪ گڏيءَ کي پنهنجين سنهريڻ ٻانهن  
جي زور سان، ڇاتيءَ سان قابو ڪري رکيو هو هن  
جي يڪدم پٺيان، دروازي وٽ، هڪ وڏن وارن وارو  
ڊگهو نوجوان، فوجي ويس ۾ نظر آيو.

”بورس چوي ٿو ته هو ميمپيءَ کي پاڻ سان گڏ  
جنگ تي وٺي ويندو،“ ان نينگر زور سان چيو ۽ پوءِ  
گڏيءَ کي ٻانهن ۾ لڪائيندي، هوءَ تڪي ڪل ۾ اچي  
چٽڪي.

”پر مان جو ننڍي هوندي کان ئي هنکي سڃاڻندو  
آهيان؟“ ان نوجوان گڏيءَ طرف نهاريندي چيو. ”۽  
اڃا به هنکي پوريءَ دل سان پيار ڪندو آهيان، چاهي  
هنجو نڪ پڇي به پيو آهي ۽ مٿي ۾ ڌار به پئجي  
ويئي اٿس.“

---

\* روبل - روسي رڪو آهي.



”نه، نه امان. هنڪي نه ڪٿڻ ڏجانءِ،“ چئي ان نينگر پنهنجو منهن ڪاٺونٽيس جي چاٽيءَ ۾ لڪائي ڇڏيو ۽ ڪل روڪڻ جي ڪوشش ڪرڻ لڳي.

”نماش! تون هاڻ ننڍي نه آهين. اهي ڳالهون توکي سونهن ٿيون؟“ ڪاٺونٽيس چيو ۽ بناوڻي غصي وڃان هنڪي هٿ سان پري هٽايائين.

گهڻن اکين واري قدرتي سادي سودي، پر ڦولجنڊڙ زندگيءَ واري اها نينگر ٽپ ڏيئي آئي ۽ پنهنجين ڪمزور چنگهن جي پوري زور سان ڊوڙي، ڪمري کان ٻاهر هلي ويئي ۽ ائين ڪندي پنهنجي وڏي ڀاءُ نڪولاڻيءَ سان ٽڪڙجڻ کان ذري گهٽ بچي ويئي. نڪولاڻي آنوقت پنهنجي سوٽ سونيا سان گڏجي اندر ڪمري ۾ اچي رهيو هو. هنن جي پٺيان ۴ سالن جو ننڍڙو مٿول ۽ گنيپير ٻار پڻ اچي رهيو هو، جو اندر اچي ماءُ جي ڀرسان ويٺو ۽ ڇپ ڇاپ سيني طرف ٺهارڻ لڳو.

نڪولاڻي ۱۸ سالن جو گهنڊيدار وارن وارو، هوڻهار سڌو سنواٽو ۽ محڪم خيالن وارو نوجوان هو. سونيا ڪاٺونٽيس جي ڀائٽي هئي ۽ ننڍيءَ عمر کان ئي هن گهر ۾ پلي هئي. هوءَ سانوري رنگ جي پٽلي چوڪري هئي، جنهن جون ٻئي ڪوئل اکيون وڏن ڇڙن سان ڍڪيل هيون. هنجڙا ڊگها، گهڻا ڪارا وار هميشه هن چوٽين ۾ ٻڌل رهندا هئا ۽ هنجي ڇوڙيءَ جو رنگ

پيلو هو. هن جي خاسوشي، گهٽ رلي ملڻ ۽ ٻيڊي هلت چلت کي ڏسي، ڏسندڙ کي ٻليءَ جي پونگڙي جي باد اچي ويندي هئي. جيتوڻيڪ هن فقط ڪنهن ڪنهن وقت نڪولائيءَ طرف ٿي نهاريو، تڏهن به رواجي طرح ڏسڻ سان ٿي معلوم ٿي ٿيو ته هنجو پورو وجود نڪولائيءَ طرف مائل ٿيل هو.

ڪائونٽ روستوف پرنسيزائنا سان گالهائي رهيو هو. ”هيڏانهن تنهنجي پٽ کي فوج ۾ ترقي ملي آهي ته نڪولائي به هنجي دوستيءَ کان محروم نه رهڻ خاطر ڪاليج ۽ ٻڌي پوءِ کي ڇڏي جنگ ۾ وڃڻ لاءِ تيار ٿيو آهي. ۽ مون هن لاءِ وڏي سرڪاري عهدي جو بندوبست به ڪيو هو. دوستي ان کي چئبو آهي!“

ان واقع کان ٿورا هفتا پوءِ، نتاشا جو ۱۴ جنم ڏينهن ملهائڻ لاءِ روستوف ڪٽنب وڏي مجلس ڪئي، جتي مهمانن - زالن ۽ مردن گڏجي، دستوري نموني فاج به ڪيو. شغلن جي وچ ۾ اوچتو سونيا نه معلوم ڪيڏانهن گم ٿي ويئي. نتاشا خوب گولها ڪندي به همڪي ڪئي به ڏسي نه سگهي. آخر سامان - سڙي واري ڪمري ۾ وڃڻ جو خيال ڪيائين. اُتي وڃي هن ڏٺو ته سونيا پنهنجي قيمتي گلابي فراڪ سان ميري، جهوني، ڪنڀن واري هڪ گديلي تي بيٺي، مڙڪا پري روئي رهي هئي.

”ڇو، سونيا ڇا ٿيو؟ نون ائين روئي ڇو رهي

آهين؟.. آءا! نتاشا جو وات عجب وچان ڦاٽي ويو  
 ۽ پوءِ سوٽ کي گهراڙي پائي، ٻارن وانگر روئڻ لڳي.  
 هن جي اندر پيئل گلن تي بي اختيار گهوڙا وهي آيا.  
 ”نڪولائي هفتي اندر ئي لڙائيءَ جي خطرناڪ  
 ميدان طرف وڃي رهيو آهي.... هنجو.... فرمان....  
 اچي ويو آهي،“ سڏڪا پريندي، چوندي چوندي هن  
 جو بدن نهن کان چوٽيءَ تائين ڏکي رهيو هو.  
 ”تمهنڪن سوا،“ هن وڌيڪ چيو، ”هو منهنجو سوٽ  
 آهي، انڪري اسانجي شادي نه ٿي سگهندي. پڦي به  
 اهڙي اجازت ڪڏهن نه ڏيندي. هوءُ چوندي- مان هن  
 جو آئيندو خراب ڪري رهي آهيان. هنجي مرضي  
 نڪولائيءَ جي ڪاٺونٽيس جوليءَ مان شادي ڪرائڻ  
 جي آهي.“

نتاشا هنکي کاڌيءَ کان مٿي ڪري، گهوڙن وچ  
 ۾ مشڪندي چيو، ”سونيا پيئڻ، اهڙي چريائيءَ جي  
 ڳالهه، مان اڄ ئي ٿي ٻڌان. توکي ڇا وڃي ويو ته  
 ان ڏينهن رات جو باغ واري ڪمري ۾ اسان نڪولائيءَ  
 سان هميشه لاءِ ان ڳالهه جو فيصلو ڪري ڇڏيو هو؟  
 رهي سوٽ جي ڳالهه- اسانجو ڇاڇو شين شين پنهنجي  
 سوٽ سان شادي نه ڪيل آهي؟ هوءُ ته هنجي ڇاڇي  
 جي ڌيءَ هئي پر تون ته اسان جي ماءُ جي سوٽ جي  
 ڌيءَ آهين. ۽ نڪولائيءَ کي ته توکانسوا ڪجهه به

مٺو نه لڳندو آهي. هو ۽ چنبر چنبر ڪمندڙ جولي نه ڏني به نه وٺندي اٿس.

”سچ؟ سچ ٿي چوڻ؟“ سونيا پنهنجي فراق ۽ وارن کي نيڪ ڪندي هن کان پڇيو.  
 نتاشا قسم ڪڍڻ لاءِ گڏيل ٿي هئي ته ان پنهنجون ٻه آڱريون گڏي، گلي طرف وڌايون ۽ ٻئي خوب کليل لڳيون.  
 ”هاڻ هل ته هليون،“ نتاشا هنجڻا پيشانيءَ تي ڪريل ڪجهه وار مٿي ڪندي چيو، ”مان بورس سان نچڻ جو واعدو ڪري آهيان.“

هيڏانهن ماسڪو جي هڪ ڪنڊ ۾، روستوف ڪٽنب جي گهر واري وڏي هال ۾ جنهن وقت مهمان هيڏانهن هوڏانهن ناچ ڪري رهيا هئا، نيڪ ان وقت هوڏانهن ماسڪو جي ٻي ڪنڊ ۾ پنهنجي شاهي مڪان ۾ ڪائونٽ بيزهوف بيماريءَ جي ڇهين مونٽار حملي ۾ بيهال ٿيو پيو هو.

ڊاڪٽرن مريض جي بچڻ جو صفا جواب ڏنو هو. مذهبي دستور موجب باقي سڀ رسمون ڪري، هاڻ آخري رهيل رسم جي تياري ٿي رهي هئي. محل جهڙي وڏي شاهي مڪان تي ڊيڄاريمندڙ خاموشي چاڻيل هئي. ڪائونٽ جو پنهنجي زال مان پٽ ۽ حقي وارث واسلي ۽ ڪائونٽ جون ٽي ڌيئرن سمورو وقت هنجي پاسن کان ويٺا هئا.

پرنس واسليءَ پنهنجي گهرڙي گاڏي موڪلي پيئريءَ

کي آخريڻ موقعي لاءِ گهرايو. گاڏي جڏهن مڪان جي اڳيان بيهڻ بجاءِ پٺيان وڃي بيٺي تڏهن پيئريءَ کي قدري عجب لڳو. هو گاڏيءَ مان هيٺ لٿو ۽ آهستي آهستي مٿي چڙهڻ لڳو. ٻين تي هلندڙ ۽ پڻڪن ۾ ڳالهائيندڙ نوڪرن، ڊاڪٽرن ۽ نرسن جي اشارن تي هلندو هلندو، آخر هو ڪائونٽ جي سمهڻ واري وڏي هال ۾ پهتو، جنهن ۾ ڪيترا ٽپيا ۽ ونگون ٺهيل هيون ۽ هيٺ زمين تي قيمتي ايراني غالچا وڇايل هئا.

ڪجهه وقت لاءِ ماڻهو ڪائونٽ جي بستري ارد گرد مشغول هئا. جڏهن هو هتي ويا، پيئري بستري طرف اڳتي وڌيو، جتي ٻڌي ڪائونٽ جي ويڪرين ۽ عاليشان ڀرن، مغرور اکين ۽ عياشي وات واري شاندار چهري تي نظر پيس. ٻڌو ڪائونٽ ڪنجهيو. هڪ نوڪر يڪدم اڳتي وڌي، هڪي ساڄي پاسي ورايو، جنهن کيس وڌيڪ آرام ملي سگهي. ڳرن ڪلهن ۽ ويڪڙي ڪمان جهڙي چاٽيءَ واري ڀاري-پرڪم جسم کي ورائڻ سولي ڳالهه نه هئي. ڪائونٽ جي هڪ ٻانهن پنٿي رهجي ويئي ۽ ان کي مٿي کڻڻ لاءِ هن ناڪام ڪوشش ڪئي. ان ڪشمڪش ۾ ڪائونٽ جي نظر پيئريءَ جي رحم سان ڀريل اکين تي وڃي پيئي ۽ هن جي چن تي مشڪ نمودار ٿي. اها مشڪ، هن جي مضبوط بيهڪ جي آبتو، بلڪل هاڪي ۽ رنجش سان ڀريل هئي. اها مشڪ ڏسندي ئي پيئريءَ جي دل ڀرجي

آئي ۽ ڳل اوچتو ڳوڙهن سان آلا ۽ ٿڌا ٿي ويس .  
 ٻيو ڪاٺونٺ ڪنجهيو ۽ اڪيون بند ڪري ڇڏيائين .  
 ٻيٿري ڇپ ڇاپ ويٺو هن ڏانهن ڇڪ ٺهاري رهيو  
 هو . ڪاٺونٺ هاڻ بلاڪ سانٺ پيو هو . ڏسندي ڏسندي  
 سڄي گهر ۾ روج مڇي ويو . ٻن ڏينهن بعد ... جڏهن  
 وصيعت پڙهي ويئي تڏهن ٻيٿريءَ کي معلوم ٿيو ته  
 ڪاٺونٺ جي جاين ، جاگيرن ، غلامن ۽ ٻي سڄي  
 ملڪيت جو هوڻي اڪيلو وارث ٺهرايو ويو هو !

—

## ڀاڄ

پرنس ائڊبريڪ جو ٻيءَ، ٻيو پرنس نڪولاڻي بولڪونسڪي، جو ڪنهن زماني ۾ فوج جو ڪمانڊر-ان-چيف هو، جي-حضور واري زندگي مان بيمار ٿي، هاڻ پيمڪ هلس ۾ پنهنجي جاگير تي وڃي رهيو هو. هتي هو پنهنجي ڌيءُ ماشا ۽ هنجي فرانسسي ساٿي سان گڏ رهندو هو. هتي هن جي زندگي فوجي ڍنگ تي رٿائتي نموني هلندي هئي. هر گالهه لاءِ وقت مقرر ٿيل هو، جنهن ۾ منت جو به فرق نه ٻوندو هو. روٽي کائڻ کانسواءِ، باقي - ٻچر وقت ٻيو پرنس ڪنهن ڪم ۾ مشغول رهندو هو.

جنهن ڏينهن پرنس ائڊبريڪ پنهنجي زال کي ٻيءَ وٽ ڇڏي وڃڻ لاءِ اچڻو هو، اُن ڏينهن پرنسيز ماشا هر روز جيان ٻيءَ وٽ سبق وٺڻ اچڻ لاءِ سندس وڏي ڪمري واري دروازي تي جڏهن کڙڪو ڪيو، تڏهن

هوءَ قدرِي ڊڄي رهي هئي ڇاڪاڻ ته مقرر ٿيل وقت کان هوءَ پنج منٽ دير سان آئي هئي. هنجي پيءُ هڪ دفعو چوڻ لڳو ته نظر ڦيرائي، وري جنڊيءَ تي نئين تيار ٿيندڙ ڇيز ڦيرائڻ شروع ڪئي. سڄو ڪمرو ٽڙيل سامان سان ڀريو پيو هو، جنڪي ڏسڻ سان معلوم ٿئي ٿيو ته اهي ٻار ٻار ڪم اچي رهيا هئا. ڪتاب، نقشا هٿ لکيل ڪاغذ، اوزار ۽ اڌ ٺهيل ڪرسيون، ڪپڻ وغيره.

ٻيو پرنس سرڊر ۾ ٺهل، پيءُ طرح زبردست شخص هو! جنڊيءَ تي به چار ڦيرا وڌيڪ ڏيئي، هن آها بند ڪئي ۽ ڏي وٽ وڌي آيو. پنهنجو بنا ڏاڙهي لٿل گل اڳتي وڌائي، چيائين، ”اڄ تون دير سان آئي آهين. خير، ويهه.“ پوءِ هن هڪ خالي پيل ميز اڳيان ڪرسي وڌائي، ان تي ويهي، خاني مان جاميٽريءَ جو ڪتاب کڻي چيو، ”هاڻ هي هئي ٽڪندا هڪ جيترا آهن. چڱيءَ طرح ڏس ته ڪنڊ اي بي سي...“

جئن سبق هلندو ويو تنن پرنسيز جي نگاهن ۾ ٻپ ظاهر ٿيڻ لڳو ۽ سندس چهرو نظر نه ايندڙ پيڙا جي اثر هيٺ ايندو ويو. ظاهر هو ته هوءَ سبق جو هڪ به لفظ نه سمجهي رهي هئي ۽ سمجهائي پڇڻ کان ڏاڍو ڊڄي رهي هئي. آخر ٻڌي پرنس گڙ گڙ ڪندڙ زوردار آواز ۾ ڪرسي پٺتي هٽائي ۽ آئي کڙو ٿيو. ”تنهنجو دماغ ضرور ڪاٺ جو ٺهيل هوندو.“



هن رڙ ڪئي ۽ پوءِ هيڏانهن هوڏانهن اڇ وڃ ڪرڻ لڳو. ”حسابن جهڙي شاندار وشيع سان تنهنجي دل نه ٿي لڳي! صبر، صرف صبر ٿي گهرجي. تون نئين زماني جي رواجي بي عقل ڇوڪرين کان نه بهتر ٿيڻ چاهين ٿي يا نه؟“

اوچتو هو ڏيڻ وٽ واپس وڌي آيو ۽ هنجي وارن تي هٿ رکي کيس پيار مان گهوري ڏسڻ لڳو. ”اٿين نه هلندو، اٿين نه هلندو،“ هن نرم لهجي ۾ چيو. ”اڃ تون وڃ، ۽ ها. اگر تنهنجو ڀاءُ ۽ هنجي زال اچن ته مانيءَ جي وقت کان اڳ مون کي ڪم ۾ اصل نه منجهڻج.“

پرنسيز ماشا گهرجي وڃ واري ڪمري ۾ ويئي پنهنجي روزاني مذهبي سبق سان مغز ماري رهي هئي، جڏهن سندس ڀاءُ ائلبيري پنهنجي زال لائيس سميت اچي پهتو. ڪمري ۾ پهرين لائيس ٿي آئي. ماشا يڪدم ڪرسيءَ تان خوشيءَ وڃان رڙ ڪري، ٽپ ڏيئي آئي ۽ لائيس کي وڃي پاڪر پائائين. لائيس بدن ۾ ڪجهه ڀرجي ويئي هئي ۽ سندس دلبر مرڪ هميشه موافق ڳالهائڻ وقت ڇڏي ڇڏي نمودار ٿئي ٿي. ٻنهي هڪ ٻئي کي خوب پاڪر پاتا.

مانيءَ کانپوءِ ٻيو پرنس پٽ کي اڀياس واري ڪمري ۾ وٺي ويو. ”منهنجا پهلوان پٽ!“ هن چيو. ”نڌن تون بونا ڀارت سان رڙهن لاءِ سنڀريو آهين،“

ڪئن؟ پر ياد رکجانءِ - توکي هنڪي جيتهڻوڻي آهي،  
 نه ته اسين سڀ روسي هن جا غلام ٿي وينداسين. هاڻ  
 مون کي ٻڌاء ته اسان جي فوج فرانسين جو مقابلو  
 ڪرڻ لاء ڪهڙي رٿا ٺاهي آهي؟”

اڏندريءَ پيءُ کي ذري پرزي سڄي ڳالهه سمجهائي  
 ته نپولين جي وائيا فتح ڪرڻ کان اڳ ڪئن روسي  
 فوجون، آسٽريا جي فوجن سان گڏجي، فرانسيسي فوجن  
 کان وڌيڪ تعداد ۾ ٿي هنن تي حملو ڪنديون.  
 آخر.... موڪلائڻ جو وقت به اچي پهتو.

”بابا!“ پرنس اڏندريءَ وچ وچ ۾ رڪجندي چيو،  
 ”مان پنهنجي زال کي... توهان وٽ ڇڏڻ لاء... وٺي  
 آيو آهيان. هنڪي... ٿورن ڏينهن ۾ ٻار - هن حالت  
 ۾ هنڪي توهان وٽ ڇڏيندي شرم اچي رهيو آهي پر...“  
 ”اها بيوقوفيءَ جون ڳالهيون ڇڏ. چئ، توکي  
 ڇا چوڻو آهي؟“

”جڏهن منهنجي زال جا ڏينهن پر جي اچن... ماسڪو  
 مان ڪنهن ڊاڪٽر کي گهرائي... هتي رهائجو.“  
 ٻيو پرنس هن ڏانهن گهري نهارڻ لڳو.  
 ”مونکي خبر آهي ته لک مان هڪ ڪيس خراب  
 ٿيندو آهي.“ پرنس اڏندريءَ ڀريل آواز ۾ چيو. ”پر  
 هن نه معلوم ڪهڙيون ڳالهيون ٻڌيون آهن، سڀنيو به  
 ڏٺو اٿائين، انڪري هوءِ بلڪل ڊڄي ويئي آهي.“  
 ”هون... هون...“ ٻڌي پرنس پڻ پڻ ڪندي چيو،

”ٺيڪ آهي. ائين ئي ٿيندو. چڱو، هاڻ موڪلائي.“  
هن چمڻ لاء پنهنجو هٿ پٺ طرف وڌايو ۽  
هنڪي پاڪر پائائين. ”ياد رکج اگر تون مارجي وئين  
نه هن عمر ۾ مون لاء اهو وڏو صدمو ٿيندو....“  
هن جو آواز ذري گهٽ رڙههاري ڪو ٿي ويو. ”ساڳئي  
وقت اگر مونکي معلوم ٿيو ته تون نڪولائي  
بولڪونسيءَ جي پٺ جيان هلت نه هليو آهين...“  
پرنس ائنبيري مشڪيو. ”توهان کي اهڙي ڳالهه  
چوڻ ئي نه گهرجي، بابا!“ هن سڪ وچان چيو.

ٻئي هڪ ٻئي جي سامهون بيٺا هئا. ٻڌي پرنس  
واڪو ڪري چيو، ”اسان هڪ ٻئي کان موڪلايو  
آهي. وڌ اڳتي!“ ۽ اڀياس واري ڪمري جو دروازو  
زور سان کوليائين. ”اڳتي وڌ!“ هن گجگوڙ ڪئي  
۽ هنجي وڏي ۽ ڪاوڙ ڀريل آواز جو پڙاڏو هيٺ تائين  
هلندو ويو.

پرنس ائنبيري جڏهن زال کان موڪلائڻ ويو، تڏهن  
هوءَ بيٺڪ واري ڪمري ۾ مائٽا ۽ هنجي فرانسِي  
سائڻ سان ويٺي ڳالهائون ڪري رهي هئي. ”مونکي  
هاڻ وڃڻ گهرجي،“ ائنبيريءَ چيو. ”هاڻ“ لفظ تي  
هن غير رواجي زور ڏنو، گوياء چوڻ ٿي چاهيائين ته،  
”هاڻ تون پنهنجو ننڍڙو ٺاڪ نرت ختم ڪر.“  
”ائنبيري! ايترو جلد؟“ لائيس چيو. هنجو چهرو  
پيلو پئجي ويو ۽ رنجش مان هن ڏانهن نهارڻ لڳي.

اڻڻڊريءَ جڻن هنڪي پاڪر پائڻ لاءِ هانهون وڌايون تنهن  
هنڪي قدري ڏيرڪندو محسوس ڪيائين. تمام سنڀال  
سان آهستي آهستي کڻي، هنڪي آرام ڪرسيءَ تي  
ليٽايائين، هنجي چھري طرف ٺھاريائين ۽ سندس پھرينگ  
چنن کي چمڪايائين.

پوءِ پھڻ طرف منھن ورائي چيائين، ”چڱو، ماشا!“  
پنھي هڪ ٻئي جا هٿ چمڪيا ۽ اڻڻڊري ٽڪڙو ٽڪڙو  
ڪمري کان ٻاهر نڪري ويو.

\* \* \* \* \*

آڪٽوبر ۱۸۰۵ جي وچ ڌاري، پھريون روسي فوجون  
آسٽريا جي اوڀر وارن شھرن ۽ ڳوٺن ۾ پھچي چڪيون  
ھيون. هو آسٽريا جي جنرل مئڪ جي فوج سان آلم  
شھر ۾ جلد وڃي گڏجڻ جي حڪم ملڻ لاءِ ترسيا  
وينا هئا ۽ حڪم ملڻ ۾ ايتري دير جو سبب هنڪي  
سمجهه ۾ نه ٿي آيو. هڪ ٻئي پٺيان عجيب رفتار سان  
حڪم ۽ آھنڪي رد ڪرڻ جا حڪم نڪري رهيا  
هئا. فوج جا سولجر ٿوري آرام ملڻ تي ناراض نه هئا،  
ڇاڪاڻ تہ هزار ميل ڊگهو مفاصلو پنڌ ڪري هو هاڻ  
ٽڪجي پيا هئا، هنڪي کاڌي، ڪپڙن ۽ فوجي اسباب  
جي به تنگي هئي ۽ اها تنگي تيسين هلائي هئي، جيسين  
پٺيان ايندڙ مال جون گاڏيون اچي پھچن.

اهڙي هڪ پلٽڻ آسٽريا جي برائو شھر ۾ سانجھيءَ  
جي وقت اچي پھتي. فوجين کي ميرا، ڦاٽل، بٽل چنل

ڪپڙا پهريبل هئا ۽ سندن ٻوڙن ۾ ٽنگ ٿي ويا هئا. برانو ۾ پهچڻ شرط هنن کي معلوم ٿيو ته صبح جو روسي ڪمانڊر - ان - چيف ۽ آسٽريا جو جنرل گڏجي هنن جي چڪاس ڪندا. ان ڀاڱي جو جنرل اهو حڪم ٻڌي بلڪل آهي کان ٻاهر نڪري ويو. سندس فوج جي سپاهين ان ڏينهن ۲۵ ميل پنڌ ڪيو هو ۽ هاڻ هو سڄي رات ويهي پنهنجن ڪپڙن کي ٽوپا ڏيڻ ۽ سٺ ڪندا وڌن ۽ پالش ڪندا رهن!

صبح جو سوير هن فوجن کي قطارن ۾ بيٺڻ جو آواز ڏياريو، جڏهن فوجي قطارن ۾ قواعدي ڍنگ ۾ سڏا ٿي بيٺا ۽ هو سندن اڳيان انتظار ۾ آڪڙ وڇان هيڏانهن هوڏانهن اڇ وڇ ڪرڻ لڳو، تڏهن سندن صفائي ڏسي قدرتي عجب ۾ پئجي ويو. هنن جي پوري فوجي ويس ۾ صرف ٻوٽ ٿي ڦٽل رهجي ويا هئا، جن کي ٺيڪ ڪرڻ هنن جي وس کان ٻاهر هو.

جو شخص ڪمانڊر - ان - چيف جو حڪم کڻي آيو هو، هن اڳتي وڌي جنرل کي ڪن ۾ ڪجهه چيو. جنرل جون مڇون کڙيون ٿي ويئون ۽ هن جا ڳاڙها گل پيانڪ نموني سڄي ويا. ڀاڱي جي هڪ ميجر ڏانهن منهن ڪري چيائين، ”اسان به معاملي کي بلڪل منجهائي ڇڏيو آهي. ڪمانڊر جي حڪم ۾ اهو به نه ڏٺو ته فوجين کي خاڪي ڪرڻ به ٿا آهن!“ هو ڀاڱي جي ويجهو وڃي گهٽيل آواز ۾ رنيڻ ڪيائين، ”جوانو!

هي ڪپڙا بدلي خاڪي ڪوٽ پهري اچو پر ڏٺي جي  
نالي جلد ڪڇو!

ڪپتان ۽ سارجنٽ فوجين ۾ هيڏانهن هوڏانهن ڊوڙ  
لڳا ۽ ڏسندي ڏسندي سڄي پلٽڻ هيڏانهن هوڏانهن ڊوڙ  
واڪا ڪندڙ ۽ کلندڙ ماڻهن جي ڪر ڪر ڏاڻي بڻجي  
ويئي. سڀ فوجي بيهڪ تيزيءَ سان قميصون لاهي،  
خاڪي ڪوٽ پهرڻ لڳا.

اڌ ڪلاڪ بعد، سڀ فوجي وري قطارن ۾ بيهجي  
ويا. حنرل جون نسون نيون هيون. هو وري فوجين جي  
اڳيان پنهنجي ساڳئي آڪڙ سان اچ وڃ ڪرڻ لڳو ۽  
پنهنجي بي رحم نگاهن سان هننکي ڇاڇڻ لڳو.

اوچتو هو رڪجي ويو ۽ سندس چهري ۽ گلي  
واريون لال نسون اُڀري آيون. هنجي هيءَ قطار ۾  
هڪ فوجيءَ تي نظر پئي هئي، جنهن کي خاڪيءَ  
بدلي نپرو ڪوٽ پهريل هو. ان قطار جي ڪپتان  
طرف منهن ڪري، آگر سان ان فوجيءَ ڏانهن اشارو  
ڪري، هن پوئڪيو، ”هي جهنگلي هٿڪاريءَ جي  
ماڻهن جهڙو شخص ڪير آهي؟“

”هو ڊاهوف آهي سائين! جنهنجو فوجي درجو  
گهٽايو ويو آهي.“

”گهٽايو ويو آهي ته ڇا ٿيو؟ انڪري ڇا تون  
فوجين کي ڪنهن وقت زانا ڪپڙا پائيندين؟“ ۽  
غصي ڀريل آڪڙ وڇان ڊاهوف جي ويجهو ويو. ڊاهوف

هنجڻجي سخت ۽ سفيد چهري تي بيشرميءَ سان ڏند  
ڪڍي سڌو جنرل جي اکين ۾ نهارڻ لڳو.

”ان نملي ڪوٽ ۾ ڇا ڪري رهيو آهين؟“  
جنرل پونڪيو. ”سارجنٽ! لاهنس - جو اهو ڪوٽ!“  
”جنرل! مان حڪم مڃڻ لاءِ تيار آهيان -“ ڊلهوف  
صاف ۽ بلند آواز ۾ چيو.

”خاموش!“ جنرل گجگوڙ ڪئي.  
”- پر گاريون کائڻ لاءِ تيار نه آهيان،“ ڊلهوف  
ساڳئي صاف ۽ بلند آواز ۾ چيو.

جنرل تعجب وڃان هن ڏانهن نهاريو. پوءِ رڙ  
ڪيائين، ”فورن خاڪي ڪوٽ پهرايڙ!“ ۽ غصي  
۾ اڳتي وڌيو.

ان واقع کان ٿورا منٽ پوءِ، ڪمانڊر - ان - چيف  
هيو پرنس ڪتزوف، آسٽريا جي هڪ جنرل سان گڏ،  
سرڪاري گاڏيءَ ۾ سوار ٿي وائڻا کان هتي اچي پهتو.  
ڪتزوف، مظلوم ۽ ڪرڙ هوندي به، عمر جي بار هيٺ  
جهڪيل معلوم ٿي رهيو هو. هو قطارن جي وچ ۾  
آهستي ۽ بنا آئسڊ گهمندي، وچ وچ ۾ ڪنهن آفيسر  
يا فوجيءَ سان دوستائي نموني ڳالهائڻ لڳو. هنجڻجي  
بوٽن طرف نھاري، بار بار مابوسيءَ مان ڪنڌ ڌوئي،  
آسٽريا جي جنرل کي اشاري سان آهي ڏيکارڻ لڳو.  
ڪتزوف جي بالڪل پٺيان هنجو شخصي نوڪر هلي  
رهيو هو. ڪمانڊر - ان - چيف جي سڃڻي کان ويجهو

هنجيو ٺاهو ڪو مددگار پرنس ائڊبري بولڪوئسڪي ٿي هو.  
 چڪاس پوري ٿيل تي ڪنزوف ۽ آسٽريا جو جنرل  
 ڪمانڊر - ان - چيف جي انڊرين ڪمري ۾ وڃي ويٺا -  
 ڪنزوف ائڊبري ۽ ڪي ڪي خاص دستاويز آڏن لاءِ  
 موڪليو. ائڊبري ۽ ڪمري جي ٻاهران بيٺل خاص  
 مددگار ڪزنووسڪي ۽ ڪي ڪي ڪاريو.  
 ”جنرل مئڪ جي ڪا خبر نه آهي؟“ ڪزنووسڪي ۽

پڇيو.

”نه.“

”مان سمجهان ٿو، جيڪڏهن هنجي هار ٿي هوندي  
 ته انجي خبر به اجهوئي اچي پهچندي.“  
 ”مان به ائين ٿي ٿو سمجهان،“ ايترو چئي هو جن  
 ٻاهر نڪرڻ لاءِ اڳتي وڌيو، تنهن هڪ ڌاريو شخص  
 دروازو کولي اندر ڏوڪي آيو. هنڪي ڊگهو ڪوٽ  
 پهريل هو، جنهن تي آسٽريا فوج جو پلو لڳل هو.  
 هنجي مٿي تي ڪارو رومال ويڙهيل هو ۽ هو منڊڪائيندو،  
 آهستي آهستي اڳتي وڌيو.  
 ”ڪمانڊر - ان - چيف ڪنزوف ڪٿي آهي؟“ هن  
 گهٽيل آواز ۾ پڇيو.

”هو ڳالهائڻ ۾ مشغول آهي،“ ڪزنووسڪي ۽  
 چيو ۽ يڪدم اڳتي وڌي ڪمانڊر - ان - چيف جي  
 دروازي اڳيان بيهي، هن کي روڪيائين. ”توهان جو  
 ڇا نالو هڏايانم؟“



پر ڏيک ۽ اُن وقت ڪٽزوف پاڻهي دروازو کوليو ۽  
 ڌاري شخص تي نظر پوندي ٿي چمن وانگر وات ڦاٽي  
 ويس .

مٿي تي پئي ٻڌل جنرل ٿاپو کائي، ڊپ ۾ ڦان ٿي  
 ڪريو، گويا ڪنهن پيمانڪ خطري کان پڄي رهيو  
 هو. هن پگڙ ٽٽل آواز ۾ چيو، ”ڪم نصيب مٿڪ  
 توهانجي سامهون آهي!“

ڪٽزوف جي چهري ۾ گهنج پئجي ويا، پوءِ ڪن  
 پل ۾ اُهي غائب ٿي ويا ۽ پر رحم نڪاهن سان نهاريندي  
 آسٽريا جي جنرل کي اندر وٺي وڃڻ لاءِ هن پنهنجون  
 ٻئي ٻانهون وڌايون. ٻنهي جي اندر ريندي ٿي ڪٽزوف  
 دروازو بند ڪري ڇڏيو.

اها منحوس خبر روسي فوج ۾ باه مثل پڪڙجي  
 ويئي. اُلم شهر ۾ نٽپولين، جنرل مٿڪ جي فوج تي  
 جيت حاصل ڪئي هئي ۽ آسٽريا جي فوج فرانسين  
 سامهون پيش پيئي هئي، جنرل مٿڪ پاڻ اصراري نموني  
 پڄي جان بچ ٿي هئي.

ان کانپوءِ وارا ڪجهه هفتا روسي فوجن جي حالت  
 نهايت ئي خطرناڪ رهي. اُلم واري جيت کانپوءِ  
 نٽپولين جي اڳواڻي ۽ هيٺ هڪ لک فرانسيسي فوجون  
 ٽڪڙيون اڳتي وڌنديون آيون ۽ ڪٽزوف جون پنجهتيه  
 هزار روسي فوجون ڊئوب نديءَ جي ڀرسان واري  
 ميدان طرف پئتي موٽ کائڻ لڳيون. سڄي وات هنن

ڪٿي به فرانسيس جو مقابلو نه ڪيو، سواءِ انهن حالتن ۾، جتي کين پنهنجو سامان ۽ بارود پئتي هٽائڻ لاءِ فرانسيس سان هلاڪيون چڪريون کڻڻيون ٿي پيون. اهڙين حالتن ۾ هنن سر جي بازي لڳائي، فرانسيس کي لٽيڪ، اسٽيٽين ۽ ملڪ وٽ روڪڻ جي ڪوشش ڪئي، جنهنجي نتيجي ۾ پاڻ کين ئي وڌيڪ تڪڙي موت کاڌي ٿي پيئي.

اسڪونگراپين گهٽ جي ويجهو فرانسيسي فوج جي مارشل مرآت روسي فوج کي صلاح جي ڪوڙي انجام سان ترسڻ لاءِ آماده ڪيو. جيسين هنن کي ان دوکي جي خبر پوي، ان کان اڳ هو نٿو سگهجن جي مڪليل زبردست پلٽڻ جي چار ۾ ڦاسي ويا. ان وقت روسي فوجي ٽڪريءَ تي ديرو جهڙي ويڏا هئا ۽ تيز رفتار سان سامهون اڳتي ايندڙ فرانسيسي فوجين کان بچي بچڻ جي هنن لاءِ ڪا راه ٿي نه هئي.

روسين پنهنجي فوج جي پهرين پلٽڻ ٽن حصن ۾ وراهي هئي. ساڄي پاسي پيادل لشڪر، وچ ۾ توپون ۽ کاٻي پاسي گهوڙي سوار. ساڄي پاسي واري حصي جي سنڀاليندڙ جنرل، گهوڙي تي سوار ٿيل پرنس بئگريشن پيادل لشڪر جو معائنو ڪيو ۽ پوءِ گهوڙي تان لهي، ان جون واڳون هڪ فوجيءَ جي هٿن ۾ ڏيئي، قطارن ۾ بيٺل فوجين جي وچ ۾ اچي بيٺو. نيڪ ان وقت ٽڪريءَ جي هڪ وڪڙ وٽان، فرانسيسي فوج جو

هڪ جتو اڳتي وڌندو نظر آيو. پرنس بئگريشن پڪڙي  
پهرين قطار جي اڳيان هليو آيو ۽ محڪم آواز ۾ زور  
سان چيائين، ”جوانو! ڏٺي جي مدد سان منهن  
ڏجو!“

پوءِ اڳيان ڦهليل ڪڏون ڪوٺا زمين تي، ان شخص  
وانگر جو بنا گهڙي ڪڏهن نه هليو هجي، قدرتي  
منڊڪائيندو هو اڳتي وڌيو. پرنس ائڊبري هن سان گڏ هو.  
اوچتو فرانسين جي گوليءَ جو ٽڪاءُ ٿيو، پوءِ ٻيو...  
۽ آهستي آهستي اهي ٽڪاڻ وڌندا ويا. مٿي چوهندڙن  
فرانسي فوجين جي پهرين قطار مان دونهين جا بادل  
مٿي اڏامڻ لڳا.

ڪيترا روسي گولين جا شڪار ٿي ڪريا. ٻنهي  
طرفن کان هلندڙ گولين جا آواز ايترا وڏي ويا جو  
آفيسرن جا آواز ٻڌڻ ۾ بلڪل نه ٿي آيا. قريب هر  
فوجيءَ جو منهن مٿيءَ سان ڀرجي مسخرن جهڙو  
ٿي ويو هو پر هو پنهنجي پوري طاقت سان توپن ۾  
بارود ڀري رهيا هئا، بندقون نيڪ ڪري رهيا هئا ۽  
بندقون ۽ توپون چوڙي رهيا هئا.

ائڊبري جيسين ڏڪريءَ جي دامن ۾ ڪڏ نائين  
پهتو، تيسين هوا ايتري نه اچي نڪي دونهين سان ڀرجي  
ويئي هئي جو هنجي نظر پنهنجي آسپاس صرف ڪجهه  
والن ٽائين مس ٿي ويئي. توپن جي گولن ۽ بندوقن  
جي گولين سان وايو منڊل بلڪل ڀرجي ويو هو. هنجي

سامهون ۾ فوجي ٽئين زخميل فوجيءَ کي کٽي مٿي وڃي رهيا هئا، زخميل فوجيءَ جي مٿي مان خون وهي رهيو هو ۽ هو ٽڪڙا ٽڪڙا ساه کڻندي کنگهي رهيو هو. اوچتو ائڊري ۽ پنهنجي ٻانهن کي زور سان پڪڙجندو محسوس ڪيو. منهن ورائي ڏٺائين ته پرنس بمگربشن جي جوشيلي چهري تي نظر پيس. ”مٿان وارين پلٽڻ مان هن کي هڪدم هيٺ موڪل!“ هن رڙ ڪري چيو. پرنس ائڊريءَ ڪم ڏوٽي ”ها“ ڪئي ۽ جڻن مٿي چڙهڻ لاءِ گهوڙي تي سوار ٿي وڌڻ لڳو، تنهن دونهن قدري گهٽجڻ لڳو. اوچتو هنجي ڀرسان هڪ وڏو گولو اچي ڪريو، جنهن زمين جي سڄي ٽڪري کي بيحد زور سان آڏائي ڇڏيو. مٿي وڃي هن پلٽڻ کي اڳتي وڌڻ جو حڪم ڏنو ۽ پوءِ ڪنزوف کي سڄو حال ٻڌائڻ ويو. ڪنزوف کيس واپس وڃي فوج جي وچ واري حصي جي خبر آڻڻ لاءِ چيو.

ائڊري هيٺ لهي، جڻن توڻن جي پٺيان پهچي، گهوڙي تان لٿو ته ڏٺائين توڻن جي بلڪل سامهون، آفوق وٽ اسڪونگراڀين جو گهٽ نظر اچي رهيو هو، جتي فرانسين پنهنجو مڪي اڏو قائم ڪيو هو. ائڊريءَ دونهن جي وچ مان ڏٺو ته فرانسيسي فوج جون ٽي شاهي قطارون اڳتي وڌي رهيون هيون. توڻن واري پلٽڻ، ڳاڙهن وارن ۽ سينٽون ڀريل چهري واري بندري ڪپتان توشن هٿ هيٺ هئي. هن فرانسيسي فوجين تي اهترا نه زور

سان گولا ٿي وسايا جو هو سمجهي ويٺا ته روسي فوج جي مڪيه پلٽڻ ان حصي ۾ ٿي آئي. ۾ دفعا آهن وڏي تعداد ۾ هنن تي حملو ڪيو پر ٻئي دفعا توڻن مان نڪرندڙ گولن سان پنهنجا ماڻهو مارجي، پنڌي هڻي ويا. جنهن مهل انڊري توڻن جي ڀرسان پهتو، ان وقت توشن اسڪوگراين گهٽ ڪي گولن ذريعي باه لڳائڻ ۾ ڪامياب ٿيو هو. باه جي پهرين شعلي نظر ايندي ٿي توبمار ٻارن مثل ٺڄڻ لڳا ۽ توشن جي حڪم لاءِ ترسڻ بنا ٿي ان طرف وڌيڪ گولا ڇوڙڻ لڳا. ”هو ائين ئي سڏا ٿيندا،“ هن خوش ٿي هڪ ٻئي کي هڻايو، جنهن باه وڌيڪ وڇوڙڻ لڳي. ”هاڻ پڇاڻين پٽ گوشت ڪي ان باهه تي!“

انجو بدلو وٺڻ لاءِ فرانسيسي فورن ڏهه توڻن گهٽ جي ساڄي طرف ڪاهي آيا ۽ پوري زور سان توشن جي توڻن طرف گولا وسائڻ لڳا. منٿن ۾ توڻن مٿان گولا ڪرڻ لڳا، جن سان ۾ گهوڙا ۽ هڪ توبمار جو پهر آڏامي ويا.

ڪلاڪ اندر چاليهن مان سترهن توبمار ختم ٿي پر توشن، سنهڙو-سڪڙو، بندرو، اڇا دونهي ۽ ڪن ڦاڙهندڙ آوازن جي وچ ۾ هيڏانهن هوڏانهن ڊوڙي رهيو هو. هر گولي جي آواز تي نهن کان چوڻي ۽ تائين ڪنبي به هو توبمارن کي وٺ-وٺ ڪري رهيو هو، ”دشمن کي آڏو جرائو!“ پنهنجي ڪمزور ۽ ناوڻي

آواز سان هو کين توڻن کي ڪڏهن هيڏانهن ته ڪڏهن هوڏانهن ڦيرائڻ لاءِ حڪم ڏيئي، چئي رهيو هو، ”او ان طرف! بس باقي هڪ گولو...“

اڏيري ڪٽوف کي حال ٻڌائڻ ويو ته هن توشن کي موت ڪڍڻ جو حڪم ڏيڻ لاءِ چيس. توشن تائين پهچندي، هر ڀل اڏيريءَ مٿان هڪپئي پٺيان گولا اڏامي رهيا هئا. بيحد ڪوشش ڪندي به هو پنهنجي اندر ۾ اٽه ٿڙ ڏڪائي ڪي روڪي نه ٿي سگهيو. مونکي ٻچن نه، گهرجي، هن سوچيو ۽ ڇاڻي وائي گهوڙي تي سوار هوندي ٿي، گولن سان برباد ٿيل توڻن طرف وڌڻ لڳو.

ڇمن توڻ ۽ انهنجي پگهر ۾ تر ٿيل توبمارن ۾ ايتري ڌڪا ٽوڪي متل هئي جو معلوم ٿئي ٿيو ته هر طرف، زمين ۽ آسمان مان گولن جا آواز اچي رهيا هئا. گهوڙن جي سنجڻ ۽ توڻن جي ڦيٽن ۾ ڦهليل رت رنگل زمين تي ماڻهن ۽ گهوڙن جا لاش هڪ ٻئي سان ملايا جهليا پيا هئا. جنهن وقت اڏيري توڻن جي ويجهو وڃي پهتو، ان وقت توشن پنهنجي هڪ بالا فوجي آفيسر سان ڳالهائي رهيو هو ۽ ٻيو نمبر توب طرف فخر وچان ٺهاري رهيو هو، جنهنجو توبمار تيز شراب جي اثر هيٺ پاڳان جيان گولن وسيع لاءِ محنت ڪري رهيو هو.

”ٻيو پروانو آيو اڻهي!“ توشن ان نشي ۾ ٻڌل

توبمار کي چيو، جنهن وقت هڪ گواو اُن توبمار جي پيرسان زمين تي اچي ڪريو هو. ”اوان! اهڙوئي پروانو موت ۾ واپس موڪلڻ نه وسارج!“

”نون ڇا هاگل آهين؟“ توشن جي بالا آفيسر کيس چيو. ”تو کي به دفعا واپس ورتڻ جو حڪم مائي چڪو آهي.“

”ان ۾ مون اڪيلي جو ڪهڙو ذره آهي؟“ توشن ٻڌندي، بالا آفيسر طرف خوف وچان نهاريندي چيو. آفيسر پاڻکي گولي کان بچڻ لاءِ نرت هيٺ نٿڙي ويو. هن وڌيڪ ڪجهه چوڻ ئي چاهيو ته ٻيو گواو مٿان لنگهي ويس. هن گهوڙي جون واڳون ورايون ۽ ان کي آڙي هڻي اڳتي وڌي ويو. ويندي ويندي رڙ ڪري چيائين، ”واپس هٽو! هرڪو واپس موٽي!“

توبمارن جي گلن مان گهٽيل تهڪ نڪري ويا. پرنس انڊيريءَ توشن کي سختيءَ سان واپس موٽڻ جو حڪم ڏنو ۽ پوءِ ٻن سئو حالت ۾ بچيل توبن کي ٽڪريءَ جي هڪ پاسي، سلامتيءَ واري جاءِ تي چڪي بيهارڻ ۾ توبمارن کي مدد ڪئي. ”جيسين وري گڏجون، في الحال موڪلايون ٿا.“

توشن هن سان هٿ ملايو. ”ڇڱو، موڪلائي!“

چوندي چوندي هنجي گهڻن تي ڪوڙها وهي آيا.

\* \* \* \* \*

ان وچ ۾ ٽڪريءَ جي کاٻي حصي واري ٻاواو گراڊ

پلٽڻ کي اچانڪ حڪم مليو ته هو فرانسيسي فوج جي اوچتي حملي کي پنهنجي هٿائين. ڏکڻ لائين روس توف به ان پلٽڻ ۾ جهنڊو کڻي هلندڙ سوار جي درجي تي هو. هو اڃا گهوڙي تي سوار ئي نه ٿيو هو ته قطارن ٺاهڻ جو حڪم وڃڻ لڳو.

تلوارون ميانن مان آواز ڪري ٻاهر نڪتيون. ”فورن اگتي ڊوڙو!“ ڪمانڊر واکو ڪري چيو. پهرين قطار وارا گهوڙا ڏکڻ لائين کان اگتي وڌندا ويا. گولين جا آواز فضا ۾ گونجڻ لڳا. ڏکڻ لائين ڏٺو، ساڄي طرف سندس پلٽڻ جون قطارون اگتي وڌي رهيون هيون پر هنن جي رفتار تيز نه هئي. هنن سان گڏ هلندڙ فوجي آفيسر بار بار واکا ڪري چئي رهيا هئا، ”ڏکڻ وڌو!“

ڏکڻ لائين جنهن ئي گهوڙي کي ڊوڙائڻ لاءِ اڙي هڻين، تنهن تي گهوڙي جو پٺيون حصو هيٺ جهڪندو محسوس ڪيائين. پريان .... هنڪي گهاٽي وڌندڙ ٽولي نظر آئي. هو سمجهي ويو — دشمن اگتي وڌي رهيو آهي ۽ مان به هن لاءِ تيار بيٺو آهيان! ميان جي سندس بدن سان لڳڻ تي هن دل ۾ خوشي محسوس ڪئي. ٿڌي هوا ۾ تيزيءَ سان اگتي وڌڻ تي نبض مان هٽوڙن جيان آواز اچڻ لڳا. هن هڪ دفعو وري گهوڙي کي اڙي هڻين ۽ سندس گهوڙي مزي ۾ نال تي هلندو. تيز رفتار سان ڊوڙڻ لڳو.



نڪولائيءَ کي هاڻ ٻنن مان اڳتي وڌندڙ فرانسيسي فوجي صاف نظر اچڻ لڳا. ڪاڪيڪ بيشمار مڪين جهڙا آواز نڪولائيءَ جي مٿان لنگهي ويا، ٻنن ايندڙ سوار تيز رفتاري سان هن تائين پهچڻ لاءِ اڳتي وڌي آيا هئا ۽ ڪي ته هن کان به اڳتي وڌي ويا. اوچتو هڪ سوار هنجي گهوڙي سان ڌڪڙڇڻ تي غصبي وڃان هن ڏانهن ٺهاريڻدو ويو، جنهن اُن سوار جو گهوڙو ٽپ ڏيئي اڳتي وڌندو ويو. نڪولائيءَ هڻ محسوس ڪيو ته سندس پٺيان ايندڙ سوارن جي پوري قطار اڳتي وڌي رهي هئي. ”ڇا ٿيو؟ مان اڳتي ڇو نه وڌي رهيو آهيان، مان هيٺ ڪري رهيو آهيان. مان مارجي ويو آهيان،“ هن پنهنجو پاڻ کي چيو. هنجو گهوڙو گوڏن ڀر هيٺ زمين تي ڀرڪجي ويو ۽ نڪولائي سڄي ميدان تي اڪيلو رهجي ويو. گهوڙي جي مٿي مان رت وهي رهي هئي. نڪولائيءَ اٿڻ جي ڪوشش ڪئي، گهوڙي جي هيٺان آيل پنهنجي کاٻي ڇنگهه ڪڍڻ جي ڪوشش ڪيائين، پوءِ وري ڪري پيو.

هنجو ميان گهوڙي جي سڃڻ ۾ اٽڪي پيو هو. هن اهو پنهنجي بدن تان لاهي، پاڻکي آزاد ڪيو ۽ اٿي بيٺو. هنجي کاٻي ٻانهن ساڻي ٿي ويئي هئي ۽ هن محسوس ڪيو ته اُن ٻانهن جو مرو ۽ هٿ گويا هئا ٿي ڪونه. هو پنهنجي هٿ کي هيٺانهن هوڏانهن ڪري، زخمن کي ڇاڇڻ لڳو.

خدا جي مهرباني سان ڪي ماڻهو منهنجي مدد لاءِ اچي رهيا آهن،” هن سامت جو ساه کڻي، پنهنجو پاڻ کي چيو. هن ڪجهه ماڻهن کي پاڻ طرف ڊوڙندو ڏٺو هو. انهن ماڻهن جي اکوڻ کي عجيب نموني جو نيلو ويس پهريل هو. هنجو نڪ ڇهنهه بدار هو ۽ هو رنگ جو سانورو هو. هنجي پٺيان ٻيا به ڪيترا ماڻهو تيز رفتار سان ڊوڙندا اچي رهيا هئا. هنن سڀني جي پٺيان به ڇڏا هڪ روسي ۽ ڪي جهلي بيٺا هئا. نڪولائي ۽ سوچيو، هو به هن وانگر زخميل فوجي هوندو.

اڳتي وڌندڙ سپاهي بندوقون ڏٺي، ايتري ته تيز رفتار سان، نڪولائيءَ طرف گهوري نهاريندي، ڊوڙندا اچي رهيا هئا جو هنجي سڄي جسم مان ڊپ جي لهر گهمي ويئي. ”هو فرانسيسي ٿي سگهن ٿا؟“ هن جي دل ۾ خيال آيو. — ”هو ڇا مونکي مارڻ لاءِ اچي رهيا آهن؟ ... مونکي جنهنڪي هرڪو پيار ڪندو آهي — امان... نتاشا... سونيا... جولي...؟ — ناممڪن!

ڇهنهه بدار نڪ وارو آهو شخص هاڻ نڪولائيءَ جي ايترو ويجهو اچي پهتو جو نڪولائي هنجي چهري تي شيطاني خواهش واري خاموشي صاف ڏسي سگهيو. نڪولائيءَ پنهنجي بستر ۾ ڪڍيو پر هن فرانسيسيءَ طرف ناڻي، هلائي نه سگهيو. انڪري هن آهو بستر ۾ زور سان فرانسيسيءَ طرف آڇلايو ۽ پوءِ منهن ورائي پنهنجي پوري طاقت سان پنيون، ڀارا ۽ ٻوٽا ٽپندو، ڊوڙندو

وٻو، ٻوڙندي ٻوڙندي هو ان سهي وانگر چرڪ ڀري  
 رهيو هو ۽ ٻپ وڃان ڪنبي ٿي ويو، جو چتن ڪتن  
 کان بچڻ لاءِ ٻوڙندو هجي. جنهن مهل به منهن ورائي  
 پئتي ٿئي نهاريائين، ان وقت هننڪي وڌيڪ ۽ وڌيڪ  
 ويجهو ٿئي ڏٺائين ۽ سندس ڪرنگهي مان ٻپ جي لهر  
 گهمي ٿي ويئي. اڌڪل هڪ سؤ والن جي فاصلي تي  
 جهنگل هو جنهن ۾، هنڪي خبر هئي ته، روسي فوج  
 جي توپن واري لشڪر جو ڏيرو ڇمايل هو. هنڪي باقي  
 صرف اهي هڪ سؤ وال ٿي ٻوڙڻو هو پر هنجي طاقت  
 بلڪل ختم ٿي چڪي هئي ۽ هنجي ٻانهن جو وزن  
 مع کان به مٿي ٿي ويو هو. هن هڪ دفعو پئتي نهاريو  
 ته چنهيدار نڪ واري شخص کي گولڊن ڀر ويهي،  
 بندوق سان سندس نشان وٺندو ڏٺائين. نڪولاڻيءَ جي  
 وات مان دانهن نڪري ويئي. هو وڌيڪ ٻوڙي نٿي  
 سگهيو، پاسن کان ۽ مٿان ويندڙ گولين کان بچڻ لاءِ  
 هٿ نٿڙي ٿئي ويو. پوءِ پنهنجي کاٻي ٻانهن ساڄي  
 هٿ ۾ جهلي، هن ٻوڙڻ لاءِ آخرين ڪوشش ڪئي ۽  
 جڏهن ٽاپا کائيندو، سهڪندو جهنگل ۾ پهتو، تڏهن  
 روسي فوجي گوليون هلائي هنجي پٺيان ايندڙ فرانسين  
 کي واپس پئتي پڇاڻڻ لڳا.  
 رات ٿيڻ کان اڳ ئي فرانسيسي فوجن کي ايترو  
 پئتي هٽايو ويو هو جو هاڻ روسي فوجون بنا رڪاوٽ  
 جي هنجي واپس پاڇ جاري رکي سگهيون. رستي تي

سڄو وقت زخميل سپاهي توبمارن کي توبن تي چاڙهي لاءِ هزاريون ڪري رهيا هئا، پر توبمارن کي حڪم مايل هو ته هو ڪنهن کي به توبن تي نه چاڙهين؛ جيئن توبون، جيترو جلد ئي سگهي، پئتي پڇايون وڃن.

پلٽڻ جو جهنڊو کڻندڙ، سفيد چهري واري، ٻانهن کي پتي ويڙهيل، نڪولائيءَ، نوشن جي توبن اڳيان اچي، بندري ڪپتان کي توب تي چاڙهي وٺي هلڻ لاءِ عرض ڪيو. ”ڪپتان! خدا جي نالي، ٻيلي مون کي توب تي چاڙهي هلو. منهنجي ٻانهن بلڪل زخمي پيئي آهي ۽ هلڻ کان به لاچار آهيان.“ هنجي نيزاريءَ جي نوع مان ظاهر هو ته ٻين سڀني توبمارن هن کي فڪاري جواب ڏنو هو.

”چاڙهوس! چاڙهوس!“ نوشن هڪ توبمار کي چيو ۽ پڇيائين، ”هو زخميل آفيسر، جنهن کي چاڙهيو هئو، ڪيڏانهن ويو؟“

”مري ويو، انڪري هن کي لاهي ڇڏوسين.“ توبمار چيو.

”تڏهن ته چڙهي پئم پمارا،“ هن چيو ۽ ان توب طرف اشارو ڪري، جنهن تي زخميل آفيسر کي چاڙهيو ويو هو، چيائين، ”شريعتي گولمار تي چڙهي ويهه! ڪتي ڌڪ لڳو ائيني؟ ڪن لڳن؟“

”صرف ٻانهن مڙي ويئي آهي،“ نڪولائي اڇاڻي  
 چهرې سان، هٻڪندي چيو.  
 ”پر توب تي ته رت پئي اٿيئي،“ نوشن چيو.  
 ”هن مٿل آفيسر جي آهي،“ توبمار چيو ۽ ڇمڪندڙ  
 توب نان رت جا سڀ داغ صفا ڪرڻ لڳو.

\* \* \* \* \*

پنهنجي هٿندڙ روسي فوجن سان رشيما مان هيون پلٽڻون  
 به اچي مليون. جنرل ويروٿر جي اڳواڻيءَ هيٺ آسٽريا  
 جي هڪ وڏي پاتل به اچي هنن سان شامل ٿي. آسٽريا  
 جو بادشاه فرئنسز ۽ رشيما جو شاه سڪندر زار، ٻئي  
 اولموز شهر ۾ گڏيا هئا، جتي هنن فوج جي بالا آفيسرن  
 کي ڪوٺايو هو. آتي انو فيصلو ڪيو ويو ته ٻنهي  
 ملڪن جون فوجون گڏجي نئپولين جي فوجن سان  
 چڪري ڪاڻ ۽ انهن جو مقابلو ڪن، جيتوڻيڪ  
 ڪتزوف ان فيصلي جي خلاف صلاح ڏني.

ٻنهي ملڪن جون فوجون آسٽريا جي اوڀر طرف  
 پرازن ٽڪريءَ ڏانهن وڌڻ لڳيون، جتي روسي فوجن  
 اڳ ۾ ئي ديرو ڄمايو هو. هنن جي سامهون، ٻن ميان  
 جي فاصلي تي، فرانسيسي فوجون پيءَ ٽڪريءَ تي منزل  
 لڳائي ويٺيون هيون.

نئپولين پاڻ سخت ”ٿڌ ۾ فوجن جي قطارن ۾  
 گهوڙي تي سوار ٿي گهمي رهيو هو، جنهن وقت هن  
 جو فوجن ڏانهن پيغام بلند آواز ۾ پڙهيو ٿي ويو--

”بھادرو! روسي فوج، آلم آئريجا جي فوج جي ھار جو بدلو وٺڻ لاءِ اچي رهي آهي. توهان اڳ به ھنڪي جيتو آھي ۽ پٺ وٺي ھنڪي ڀڄڻي رھيا آھيو. اسان ڀيٽ ۾ وڌيڪ طاقت واري جاءِ تي بيٺا آھيون. ھو اسان تي صرف ساڄي طرف کان حملو ڪري سگھندا پر اسين ھنن تي ھر طرف کان حملو ڪري سگھنداسين. ھر فوجي ڪي اھا ڳالھ ياد رکڻ گھرجي ته اسانکي ھنن، انگلن جي ڇاپلوسن کي سبق سيکارڻو آھي، جنکي اسانجي ملڪ لاءِ سخت نفرت ٿي ويئي آھي. ھنن تي جيت حاصل ڪرڻ بعد، لڙائي ختم ٿيندي - نٿي ٿين.“

فرمان پوري ٿيڻ بعد فوجين سڪل گاه جا مڇا جلائي مشعالون ٻاريون ۽ ”شھنشاھ زندہ آباد“ جا نعرا ھڻندا، ھنجي پٺيان ڊوڙندا ويا. اھي نعرا ۽ مشعالون ڪافي وقت ھلندا رھيا. ٻہ ميل دور، روسي فوج وارن سمجھيو ته فرانسي پنھنجي منزل اُڪوڙي، ٽڪڙ ۽ گھبراھت ۾ واپس وڃي رھيا آھن. اڪثر اڻڙيون معمولي غلطيون قوم جي قسمت تي پلتي ڇڏين ٿيون!

رات جو ڏھين بج، گڏيل فوجن جا اڳواڻ آخرين صلاح مصلحت ڪرڻ لاءِ، ڪنزوف جي رھڻ واري جاءِ ۾ پاڻ ۾ گڏيا. ڪنزوف جي فوجي ڪوٽ جا بٽن کليا پيا ۽ ھنجي ٿلھي ڳچي ھيٺ لڙڪي رھي ھئي. ھو ننڍي ڪرسي تي ويٺو ھو ۽ ھنجي گھنجيل ڪراڙ ھٿ ڍلائي سان ٻانھن تي رکيا ھئا.

هنجي ترس لاء صلاح سڀني ريتي ڇڏي هئي ۽ همڪي جو ڪجهه چوڻو هو، اهو چئي چڪو هو. هاڻ هو قريب نڀ ۾ هو.

آسٽريا- فوج جو اسٽاف - ڪمانڊر ويروئر، ان شخص وانگر جو هڪ ڀل به اڃاڻو وڃائڻ نه چاهي، ڪٽرڻ جي بند ٿيندڙ اکين طرف ڀڄيئي مان نهاريندي، هن کي حملي جي پوري رٿا سمجهائڻ لڳو. حملي جو مکيه بار روسين تي ٿي هو، جنکي پراڻن ٽڪريءَ تان هيٺ لهي فرانسيس تي ساڃي طرف کان حملو ڪري، کين بوهيما ٻهڙن طرف واپس ڀڄائڻو هو.

ڪٽرڻ کونههرا هڻڻ شروع ڪيا. ڪيترين راتين جي لڳاتار اوجاڳي سبب هو بندڪل ٽڪجي پيو هو. ويروئر نفرت وڃان هن ڏانهن نهاريو ۽ پوءِ ٻئي ڏينهن صبح واري حملي بابت لکيو ۽ تفصيلوار احوال ٻڌائڻ لڳو. ”اگر نيمپولين کي اسان تي حملو ڪرڻو هجي ها ته هو اڄ ئي ڪري ها.“ هن چيو. ”مان نه ٿو سمجهان ته هن وٽ چاليهن هزارن کان ڪو وڌيڪ فوجون هونديون.“

”ان حالت ۾ اگر هو اسان جي حملي جي انتظار ۾ آهن ته پوءِ اهو يقينن هن لاء خاتمو ڏيت ٿيندو،“ هڪ روسي جنرل طنزيه نوع ۾ چيو.

”دشمنن پنهنجون باهيون وسايون آهن ۽ هاڻ اُتان آواز اچي رهيا آهن،“ ويروئر چيو. ”ان جو مطلب

آهي هو پئتي هتي رهيا آهن، جنهنجو ئي اسان کي  
اندیشو هو، يا - پنهنجو طرف بدلائي رهيا آهن. ان  
حالت ۾ اسان پاڻ گهڻي تڪليف کان چٽي پونداسين  
پر اسانجي رٿا ۾ ڪو فرق نه پوندو.

”فرق ڪئن نه پوندو؟“ پرس ائڊريءَ پنهنجي  
دل ۾ اُٿندڙ شڪن شبن جو اظهار ڪندي چيو. پر  
ٽيڪ ان وقت ڪمزور پنهنجون اکيون کوليون، ڪنگهي  
گلو صف ڪيائين ۽ چوڻ لڳو ته اُنهن ٺهاريائين.  
دوستو! هن چيو. ”سڀاڻي جو وستار - پر سڀاڻي جو  
ڪئن؟ اڄ جو، ڇاڪاڻ ته هن وقت هڪ وڃي چڪو  
آهي - اڄ جو اهو وستار هاڻ نه بدليجي نه سگهندو.  
توهان ٻڌي چڪا آهيو ۽ اسين سڀ پنهنجو فرض ادا  
ڪنداسين - ۽ لڙائيءَ کان اڳ ڪا به ڳالهه اهڙي  
ضروري نه آهي.. جهڙي مٺي نند.“

ٻئي ڏينهن صبح جو پنهنجي پوري عربي گهوڙي  
تي سوار ٿي، نئپولين پنهنجن فوجي آفيسرن کان  
ڪجهه قدم اڳتي بيٺو، ڇپ چاپ گهوريندو سامهون  
ٺهاري رهيو هو. دشمنن جي فوجن سامهون واري  
ٽڪري والاري هئي. گذريل رات هو آرام ۾ سمهيو هو  
۽ هاڻ پاڻکي تازو تازو محسوس ڪري رهيو هو.  
صبح جا نَو لڳا هئا. ڊسمبر ۱۸۰۵ جي ۲ تاريخ هئي.  
اهو ڏينهن هنجي تخت نشينيءَ جو سالگره هو.  
ڪوهيڙي جي گهاٽي پڙدي پٺيان هنکي روسي



فوجون ٽڪريءَ تي هيٺانهن هوڏانهن ٿينديون نظر اچڻ لڳيون ۽ هيٺ ماڻهيءَ ۾ آهستي آهستي ٿيندڙ ٽڪا ٽوڪيءَ جا آواز به کيس ٻڌڻ ۾ اچڻ لڳا. هنجي سڀني وٺندڙ ۽ خاموش چاهي تي ڪا به چرپر نه ٿي. هن جون ڇڪتاڻون اڪيون هڪ خاص جاءِ تي ڪٽل هيون. هنجي اڳڪٿي درست نڪتي هئي. روسي فوج جون ڪي پلٽون هيٺين ماڻهيءَ وارن تلاءون ۽ ڍنڍن طرف لهي رهيون هيون ته ڪي پرزان ٽڪري خالي ڪري رهيون هيون ۽ هنڪي به اهوئي گهرڻو هو! ٽرت فرانسين تي ماڇي طرف کان ناڪام حملو ڪرڻ سان، روسي پنهنجو ڪاٺو طرف ٻريءَ طرح حملي لاءِ کليل ڇڏي ڏيندا. ۽ ان وقت هو پنهنجن ڪي. پلٽين ذريعي پرزان ٽڪري هٿ ڪرڻ لاءِ حملو ڪندو.

اڌ ڪلاڪ بعد ڪمزوف ۽ انڊيري ڪجهه گهوڙيسوار فوجين پٺيان ٽڪريءَ تان هيٺ لهڻ لڳا. ڪو هيڙو گهٽجڻ لڳو هو ۽ هاڻ ڏيڍ ميل دوريءَ واري ٽڪريءَ تي فرانسيسي فوجون ڪجهه قدر نظر اچي رهيون هيون. هيٺ ماڻهيءَ ۾ ٽڪا ٽوڪي ڪافي وڏي ويهي هئي. پرفس انڊيريءَ پنهنجي نائب طرف منهن ڪري، هن کان دوربيني گهري. نائب خوفزده آواز ۾ رڙ ڪري چيو ”ڏسو! ڏسو!“ سامهون واري ٽڪريءَ بجاءِ، هن پنهنجي اڳيان ٽڪريءَ تي مٿي چڙهندڙن سوارن طرف اشارو ڪندي چيو، ”فرانسيسي آهن!“

اٽڪل ۾ سؤ والڻ جي فاصلي تي، فرانسيسي لشڪر روسي لشڪر طرف طوفان مثل ٽڪڙو ٽڪڙو وڌندو اچي رهيو هو. ائڊبري ۽ ڪتزوف طرف منهن ڪري رڙ ڪئي، ”اسانڪي فورن پنهنجين پليٽن کي آگاه ڪرڻ گهرجي.“ پر ان وقت گولن ۽ گولين جي ٽڪاڙوڪي سان هر طرف ايترو دونهون ڀرجي ويو، جو ڪجهه به نظر نه ٿي آيو. صرف هڪ روسي جو گهٽيل آواز ٻڌڻ ۾ آيو، ”سائيو! سڀ ختم ٿي ويو!“ ان آواز گويا حڪم جو ڪم ڪيو. ڏسندي ڏسندي پورو روسي لشڪر پٺتي پڇڻ لڳو ۽ ائين ڪندي هو ائڊبري ۽ کي به پٺتي ڏڪا ڏيڻ لڳا. جڏهن هو وڃي چڪا، هن ڏٺو ته ڪتزوف رت رنگيل رومال سان پنهنجي جي هڪ ڳال کي دهاڻي بيٺو هو. ”توئين ته زخمي پيا آهيو؟“ ائڊبري ۽ سهڪندي چيو.

”زخم هتي نه، بلڪ هتي آهي،“ ڪتزوف ڀڄندڙ فوجين ڏانهن اشارو ڪندي چيو. هن گهوڙي کي اڙي هڻين ۽ ساڄي طرف وڌڻ لڳو. ائڊبري به هنجي پٺيان آيو. پٺتي ڀڄندڙ روسي فوجين جي نئين مجموعي هنن کي سمنڊ جي لهرن مثل پٺتي ڌوڪي ڇڏيو. هو پاڻ سنڀالي، ڪڏهن ڪاٻي ته ڪڏهن ساڄي ڌڪڇيڏا، روسي لشڪر جي آڻهن توبن طرف وڌڻ لڳا جي اڃا فرانسس بن طرف گولا وسائي رهيا هئا، جيتوڻيڪ فرانسس هنن طرف وڌندا به نٿي ويا!

ٿورو مٿي روسي فوج جو پيادل لشڪر بيٺل هو، جن جي اڳيان بيٺل گهوڙي تي سوار جنرل ڪٽروف وٽ وڌي آيو. ”هنن ڪمبختن کي ته روڪ!“ ڪٽروف ڀڄندڙ فوجين طرف اشارو ڪندي، اُن جنرل کي چيو پر نيڪ اُن وقت گولين جي برسات شروع ٿي ويئي، جنهن ۾ اهو جنرل جنگهه پڪڙي هيٺ لهي پيو، ڪيترا فوجي ڪرندا ويا ۽ جهنڊو ڪٽندڙ سوار جهنڊو ڪيرائي ڇڏيو.

پرنس انڊري ۽ يڪدم گهوڙي تان هيٺ لهي وڃي جهنڊو کڻي ورتو. ”جوانو! اڳتي وڌو!“ هن للڪاريو ۽ گري جهنڊي جو وزن سنڀاليندي، ٿاڀڙجندي، اڳتي وڌيو. اوچتو هن پنهنجي مٿي تي زوردار ٽڪ لڳندو محسوس ڪيو ۽ اکين اڳيان انڊرو ڇانئجي ويس.

فرانسس پرازن ٽڪري فتح ڪئي ۽ پوءِ ڀڄندڙ روسي لشڪر جي پٺيان پيا، جي آگيست گهٽ جي ڀرسان وارن تلاءون جو ڪنارو وٺي حراس ۾ ڀڄندا ٿي ويا. روسي فوجي، جن جي چهرن تي پٺيان ايندڙ موت جو پيانڪ خوف ظاهر هو، ساڌڪن تلاءو واري پل ٽپڻ لاءِ پاڳن جيان ٽڪا ٽوڪي مچائڻ لڳا ۽ ائين ڪندي، فوجي گاڏين ۽ توپن مٿان ٽپندا، گهوڙن جي جنگهن ۽ توپن جي ڦيٽن هيٺان لنگهندا، هڪٻئي کي چيٽاڙيندا ۽ هڪٻئي جا ساهه گهٽيندا، مرندا ۽ مٿن کي لتاڙيندا، وڙهندا، هڪ ٻئي کي ماريندا، ٽڙندا ۽ ٿاڀڙجندا اڳتي وڌڻ لڳا. گولا-باروت جي برسات جاري هئي. عوا

کي چيري ايندڙ گولا هننجي مٿان اچي ٿي پيا ۽  
ڪنهن جون چنگهون، ڪنهن جون ٻانهون ته ڪن جو  
ماس آڏائي باقي ٻين کي رت سان رنگي رهيا هئا.

”برف تان هلو!“ هڪ فوجي ۽ رڙ ڪري چيو ۽  
ٻن ٻين فوجين کي پري هٽائي، ٽپ ڏيئي تلاءَ جي  
گسڪڻي برف تان پاڻ سنڀالي هلي لڳو. پل جي پڇاڙي ۽  
وٽ بيمل جنرل، فوجين کي ائين ڪرڻ کان منع  
ڪئي. ان وقت هڪ نئون گولو آڏامندو هجڻ جي  
مٿان اچي پيو. سڀ فوجي ڍڪڻ هيٺ نٿڙي ويا.

جنرل گهوڙي تان هيٺ ڪري رت جي تلاءَ ۾ وڃي پيو.  
”برف تان هلو! سڀ لهي اچو!“ هر طرف کان  
آواز اچڻ لڳا. تلاءَ جي سطح تي ڄميل برف مٿان  
هلي لاءِ سوين سولجر ٽپ ڏيئي پل تان لهڻ لاءِ ٻوڙڻ  
لڳا. وڃ ۾ ايندڙ گهوڙن کي برف طرف ڌڪڻ لڳا ۽ توبن  
کي به پنهنجي پٺيان برف تي ڇڪيندا ويا.

فوجين، گهوڙن ۽ توبن جي بار هيٺ برف ڀڄي  
ٽڪرا ٽڪرا ٿيڻ لڳي. وڏيون ڇيڻون ڇيڙجي ويئون،  
جنهن ڪري ماڻهو ۽ گهوڙا هيٺ پائيءَ ۾ ڪري  
ڦٽڪڻ لڳا. هاڻ گولن جي اڳ، کان به تيز برسات تلاءَ  
مٿان ٿيڻ لڳي، جنهن ۾ برف جون ڇيڻون ذريون  
ٿيڻ لڳيون ۽ گولن جا شڪار، آهن ۽ دانهون ڪندڙ  
انسان، برف ۽ خون جي تلاءَ ۾ هڪ ٻئي پٺيان  
ٻڏڻ لڳا.

## لڌڪار

پيريءَ هن مهل تائين پنهنجي زندگي بلڪل اڪيلائيءَ، عياشيءَ ۽ آزاديءَ ۾ گذاري هئي، پر هاڻ ڪائونٽ بيمز هوف ۽ رشيا جي وڏي ۾ وڏن اميرن مان هڪ ٿيڻ تي هو پاڻ کي ملاقاتين ۾ وڪوڙيل ۽ معاملن ۾ ايترو مرغوب معلوم ڪرڻ لڳو جو ڪن جي به اڪيلائي نصيب نه ٿئي ٿيس... سواه سمهڻ واري وقت جي. سڄي ڏينهن ۾ هنکي انيڪ ڪاغذن تي صحيحون ڪرڻيون ٿئي پيون، وڪيلن جي ميٽن ۾ شامل ٿيڻو ٿئي پيس، جائداد سنڀاليندڙن سان صلاح مصلحت ڪرڻي ٿئي پيس ۽ ٻيا به اهڙا ڪيترا ئي ڪم ڪرڻا ٿئي پيس جن جي نه ڪا خبر هئس ۽ نه انهن ۾ ڪو چاه ٿي هئس. تنهن کانسواه سوين ماڻهو، جنکي ان کان اڳ هنجي وجود جي ئي ڄڻ نه هئي، هاڻ وس پڄندي ڪڏهن به هنکي اڪيلو نه ڇڏيندا هئا.

انهن گهڻڪرين ۾ پرنس واسلي سڀني کان اڳرو هو

۽ هن ان گهري ڪاٺ مٿل نوجوان کي سندس نئين اهم حيثيت جي شان مان خواه ان زندگيءَ جي انيڪ خوشين سان هيرڻ ۾ طرح طرح جون ڪوششون ڪندي، ڪابه تڪلف محسوس نه ڪندو هو. هن کيس زار بادشاهه جي حضور ۾ شامل ٿيندڙ چند اهم ماڻهن ۾ شامل ٿيڻ جو شرف وٺي ڏنو، پيٽرسبرگ وٺي وڃي پنهنجي گهر ۾ رهايا ٿيڻس ۽ شهر جي تمام معزز هستين سان واقف ڪرايائينس.

پيٽريءَ محسوس ڪيو ته حسين ايلان کي به پيءُ وانگر هنجي دوستي وٺي رهي هئي ۽ هو ان ڳالهه تي دل ٿي دل ۾ ڏاڍو خوش ٿيڻ لڳو. جدا جدا ميڙن، محفلن ۽ مجلسن ۾ هو ٻئي گڏ نظر اچڻ لڳا ۽ چاچي ڏسڻ وارن کي معلوم ٿئي ٿيو ته پيٽري پنهنجي ان گهرڻي نموني ايلان جي سمدرتا تي مشتاق ٿي پيو هو. ”دلغريب سونهن آهي، ڪمن؟“ اٽا پاڻوونا شيرر هڪ شام جو پيٽريءَ جي ڪن ۾ پڙڪيو. ”۽ ڪهڙي نه نزاکت سان ٿي هلي! هلت چاٽ ڪهڙي نه شانائتي ۽ ڪماليت جي اٽس! هنکي حاصل ڪندڙ شخص به ڪو وڏي خوش قسمتيءَ وارو هوندو. بلڪل معمولي ماڻهو به هنجو مڙس ٿيڻ سان سماج ۾ عزت جو حق دار بڻجي ويندو!“

پيٽري هال جي ڪنڊ طرف وڌي ويو، جتي ايلان اٽا جي چاچيءَ سان ويٺي ڳالهائين ڪري رهي هئي.

ايلن منهن مٿي ڪري، هن ڏانهن ٺهاري مڻڪيو ۽ پوءِ صوفا تي پري هٽي، پنهنجي ڀرسان هڃي ويهڻ لاءِ جاءِ ڪيائين. هوءَ اڳيان نٿڙي. هن جو ويس اڳيان پٺيان گهڻو هيٺ ڪٽيل هو، جنهن ڪري پيٽيءَ جي چنجهين اکين کي هنجي چاٽي لپٽيمڊڙ نموني نظر اچڻ لڳي ۽ هنجو ڪنڌ منڊس ڇپڻ جي ايترو نه ويجهو هو جو بنا اڳتي ڇوڻ جي ئي اُنکي ڇمي سگهي هاءِ ايلن جي بدن مان ايندڙ گهري خوشبوءِ هنجي دماغ کي معطر ڪري ڇڏيو ۽ هنجي لڳندڙ جسم مان پنهنجي جسم ۾ گرمائش محسوس ڪيائين. هنجي بدن تي پهريل ٽها گهرو پڙدي جهڙو سنهو نظر ٿي آيو.

اها رات پيٽريءَ بستري تي پاسا ورائيندي گذاري. بار بار ايلن جو دل ۾ هلچل مچائيندڙ جسم هنجي اکين اڳيان ٽري ٿي آيو. هنجي ننڍي خوبصورتِي گويا ڪيڻ چئي رهي هئي؟ ”هن مهل تائين ڇا تو محسوس ٿي نه ڪيو آهي ته توکي پنهنجي به گهرج ٿي سگهي ٿي؟... ته مان عورت آهيان - عورت، جنهن مان مرد لطف حاصل ڪن ٿا...“ هنجون اکيون چئي رهيون هيون، ۽ تون به حاصل ڪري سگهين ٿو!

نومبر مهيني ۾ پرنس واسليءَ کي سرڪار طرفان چئن اٽن جي چڪاس لاءِ وڃڻو پيو. وڃڻ کان هڪ ڏينهن پوءِ ايلن جو جنم - ڏينهن هو ۽ اهو ملهائڻ لاءِ هن چند چونڊ عزيزن ۽ دوستن کي رات جي مانيءَ جي

دعوت ڏني هئي، مانيءَ کانپوءِ، مهمانن جي وڃڻ بعد پيئري ۽ ايلان هڪ اڪيلي ڪمري ۾ ڪيتري دير ويٺا رهيا.

ٻاهر واري هال ۾ پرنس واسلي هيڏانهن هوڏانهن اچ وڃ ڪري رهيو هو. ڪافي دير گذرڻ تي هن زال کي چيو، ”تون وڃي ڏسي اچ ته هو ڇا ڪري رهيا آهن.“

ٿوري دير بعد پرنسيز موٽي آئي ۽ چيائين، جهڪي شروع ۾ ڪري رهيا هئا. آهوئي!

پرنس واسليءَ جي چهري ۾ گهنج پئجي ويا ۽ هنجي وات جي هڪ ڪنڊ ڇڙي ۽ وحشي نموني ۾ سڀڻجي ويئي. اوچتو هن گردن ورائي ۽ محڪم قدم سان ان ڪمري طرف نڪڙو وڌي ويو ۽ سڌو وڃي پيئريءَ جي ڀرسان بيٺو. پرنس جو چهرو ايترو ته گهيپير نظر اچي رهيو هو جو پيئري هنکي ڏسندي ئي ڊپ ۾ آئي بيٺو.

”ڏڏي مهربان آهي!“ پرنس واسليءَ چيو. ”منهن جي زال مونکي سڀ ڪجهه ٻڌايو آهي.“ هن هڪ ٻانهن پيئريءَ جي گلي ۾ وڌي ۽ ٻي ڏيءَ جي گلي ۾ ۽ چيائين، ”منهنجا ٻه ٻارا پيئري! ايلان! اڄ مان ڪيڏو خوش آهيان!“ هنجو آواز جنبش سان ڀرجي ويو ۽ هن هٿ ڪندي چو، ”مان تنهنجي پيءُ جي عزت ڪندو هئس... ۽ هو تنهنجي نيڪ زال ٿيندي... ڏڏي



جي توهان ٻنهي تي رحمت رهي!“ هنجڻا گل آنسن سان آلائي ويا.

ڇهن هفتن بعد هنن جي شادي ٿي. شاديءَ کانپوءِ پيئري وڌيڪ ۽ وڌيڪ شراب پيئڻ لڳو. اڪثر هو پنهنجي اڀياس واري ڪمري ۾، شراب جي بوتل اڳيان رکي ويٺو رهندو هو. اهڙي حسين زال طرف هنجي لاهريءَ جي رخ ڪنڙن ماڻهو هنڪي ڌڪاريندا هئا، ليڪن ايلن سان محفلن، مجلسن ۽ پارٽين تي گڏجي وڃڻ لاءِ سندس قدردانن جي ڪمي نه هئي. اهڙن ميڙن ۾ هنجي سونهن جي اڃا تعريف ٿيندي هئي ۽ اڃا ڪوئي سندس لاجواب حسن جي مقابل نه ٿيو هو.

ڊاهوف، جنهن کي جنگ جي ميدان تي بهادري ڏيکارڻ سبب، وري وڏائي آفيسر ڪيو ويو هو، ڪجهه ڏينهن جي موڪل تي ماسڪو آيل هو. گذريل ڪجهه ڏينهن کان هو ۽ ايلن پاڻ ۾ گهڻو گڏ نظر اچڻ لڳا. پيئريءَ جي دل ۾ هنجي رلي ملڻ نسبت ٿر مائر جو به شڪ نه ڄاڻيو. ان ڏينهن رات جو انگلش ڪلب ۾ مجلس لاءِ گڏ ٿيل مهمانن ۾ هو بهي هڪٻئي جي سامهون ويٺا هئا. هميشه موافق، ان ڏينهن به پيئريءَ تمام گهڻو شراب پيتو هو. جڏهن ڊاهوف شراب جو گلاس هن طرف وڌي، ڏانهن شرارتي نموني گهوري نهاريندي چيو، ”حسين عورتن ۽ هنجي پيار ڪندڙن

جي صحت جو جام!“ تڏهن پيُري هنجي اکين ۾  
 شيطاني گهور ڏسي، لڙڪڙائيندڙ قدمن سان اُٿي بيٺو.  
 ميز تي جهڪي، لڏندي لمندي، ڌيمي آواز ۾ چيائين،  
 ”نپچ.... ڪهڙا... مان توکي \* لاکار ٿو ڏيان.“ ايترو  
 چئي هٿ واري گلاس جو جوڻو شراب هنجي چھري  
 طرف آڇلايائين.

ٻئي صبح جو ائين بچم ماسڪو شهر جي ٻاهران  
 سوڪلڪي نالي واري ننڍن وڻن جي جهنگل واري  
 ميدان تي پنج ڇٽا اچي پهتا. پيُريءَ جو مددگار

\* لاکار-روس ۾، زار بادشاه جي ڏينهن ۾  
 ”لاڪار“ جو هڪ طريقو مروج هو، جنهن موجب  
 اگر ڪوبه شخص ٻئي شخص کي وڙهڻ جي لاکار  
 ڏيندو هو ته مقرر ٿيل وقت تي شهر يا ڳوٺ کان  
 ٻاهر وڃي آهي ٻئي شخص هڪٻئي کان دور بيهي،  
 پنهنجن پنهنجن بستولن ۾ گوليون پري هڪٻئي جو  
 نشان وڌندا هئا. انهن شخصن سان هڪ هڪ مددگار  
 دوست ۽ وچ ۾ هڪ فيصلو ڪندڙ ”امپائر“ بيهندا  
 هئا. اهڙي دٻدٻو چڪريءَ ۾ ٿيندڙ خون قانوني  
 نڪته نگاه کان ڌره نه ليکيو ويندو هو، گویا انسان  
 به ڪڪڙ هئا ۽ ڪڪڙن جي وڌڙهه ۾ هڪ مٿو به نه  
 ڇا ٿيو! ڪير چونڊو ته زار شاهي زندگيءَ کي به  
 پنهنجون خوبيون نه هيون!

سندس دوست نيسوسڪي هو ۽ ڊلهوف جو مددگار،  
 نوجوان نڪولائي روستوف بيٺو هو. ڊينيسوف نالي  
 وارو هڪ فوجي آفيسر ”امپاير“ ٿيل قبولي آيو هو  
 ۽ هن پيٽري ۽ ڊلهوف ٻنهي کي پستول ڏنا. پوءِ  
 پنٿي هٿي، پريان چيائين، ”منهنجي ٽي چوڻ تي،  
 توهين هڪ ٻئي ڏانهن اڳتي وڌي گوليون هلائڻجو.  
 هڪ... ٻه... ٽي!“

ڊلهوف پنهنجين نياڻن اکين سان دشمن کي گهوري  
 نهاريندو ۽ هميشه موجب چين تي شرارتي مشڪ  
 ڦهلائيندو، آهستي آهستي پيٽريءَ طرف وڌڻ لڳو.  
 پيٽري پنهنجي ساڄي ٻانهن تمام اڳتي وڌائي، هٿ ۾  
 پستول جهلي بيٺو. ان کان اڳ هن ڪڏهن به پستول  
 نه هلايو هو. ڊپ ٻئي ٿيس ته ڪٿي سندس ٽي گولي  
 کيس ٽي ماري نه ڇڏي! هن پنهنجون اکيون بند  
 ڪري گولي هلائي. اکيون کولڻ تي دونهين سبب  
 ڪجهه به نظر نه آيس. ڊلهوف جي گوليءَ جي انتظار  
 ۾ هو بت مثل هڪ هنڌ بيٺو رهيو دونهو صاف ٿيو.  
 ڊلهوف پنهنجي کاٻي پاڻي جهڪي ويو هو ۽ نڪولائي  
 روستوف هنکي جهلي بيٺو هو. ”مان هنکي نه ڇڏيندس  
 ... اڃا نه...“ ڊلهوف ڪنجهندي چيو. ”آف!...“  
 منهنجي امڙ!...“ هو روستوف جي ٻانهن ۾ ڍرڪجي پيو.  
 ان واقع کان ٽي ڪلاڪ پوءِ، پيٽري هميشه  
 موجب اڀياس واري ڪمري ۾ ويٺو هو ته ايلان اندر

ڊوڙي آئي. ”مان هاڻ ماسڪو ۾ منهن ڏيکارڻ جهڙي نه رهي آهيان.“ هن بيحد غصي وڃان واکو ڪري چيو. ”واه! واه ڙي سورور واه! شراب جي نشي ۾ ڪجهه پتو به پيم، ته ڪنهنڪي ماري رهيو آهين؟ جنهن شخص جو اڄ خون ڪيو اٿيئي.“ هنجو آواز رڙ ۾ بدلجي ويو، ”آهو هر لحاظ کان توکان بهتر شخص هو.“ ”مون سان نه ڳالهائ... مان توکي عرض ٿو ڪريان... تون هلي وڃ،“ پيئري گهگهي آواز ۾ پڻ پڻ ڪندي چيو.

”ڇو وڃان،“ چون ڳالهائين؟ مشڪل ڪا اهڙي عورت هوندي، جا تو جهڙي مڙس هوندي، پرڀمي نه رکي. اها مان ئي آهيان جنهنڪي ڪو پرڀمي نه آهي،“ هن واکو ڪري چيو.

”بهر ٿيندو اسين هڪٻئي کان جدا ٿيون،“ پيئريءَ بيحد پيڙا جي اثر هيٺ غمگين نوع ۾ چيو. ”بلاشبه! مونکي ڪهڙي پرواه آهي!“ ايلن چيو، ”پر مونکي ملڪيت جو حصو ڏيڻو پوندو، اها ڳالهه ياد هجيئي!“

پيئري ٽپ ڏيئي آيو ۽ ڪرندي اڳتي وڌيو، ”ان تنهنجو خون ڪندس!“ هن رڙ ڪئي ۽ ڀرسان پيل ميز تان وڏو گول سنگمرمر جو پٿر ٻنهي هٿن سان مٿي ڪمياڻين.

ايلن ڪيڪ ڦاڙي ۽ ٽاپا کائيندي، هن کان پري

هتي ويئي. پيئريءَ جو چهرو بيحد ڏڪار جي اثر هيٺ ڪارائتي ويو. هن سنگمرمر جي پٿر کي زمين تي آيلائي ٽڪرا ٽڪرا ڪري ڇڏيو. ”وڃ!“ هن گجگوڙ ڪئي. ”وڃ!“ هو ڪمري کان ٻاهر ڊوڙي ويئي.

هڪ هندي بعد پيئريءَ پنهنجي اڌ کان ڪجهه وڌيڪ جاگيرن جي آمدني زال جي نالي ڪري ڇڏي.

\* \* \* \* \*

پيئري هاڻ پنهنجو سڄو وقت ڪلب ۾ گذارڻ لڳو. پيئرسبرگ واري حياتيءَ لاءِ هنجي دل ۾ ڪراحت پيدا ٿي ويئي هئي. بادشاه جي حضور ۾ ڊگهيون رسمون هنجي سهڻ کان ٻاهر ٿي ويئون هيون ۽ لڳاتار هلندڙ، ڇمڪ ڌڪ سان ڀريل، بي مطلب سماجي ميڙن - مجلسن هنجي اندر ۾ انقلاب پيدا ڪيو هو. هو وري شرابخوريءَ کي لڳي ويو، ڪنوارپ وارن ڏينهن جهڙي بي لغام دوستيءَ ۾ مرغوب ٿي ويو ۽ تڙت پيئرسبرگ ۾ هنجاءِ عيشي ڪرتوت اهڙا ته مشهور ٿي ويا جو هرڪو افسوس کائڻ لڳو ته هو نه صرف پنهنجو نالو بدنام ڪري رهيو آهي، پر حسين ڪائونٽيس ايلن جو نالو به خراب ڪري رهيو آهي. پيئريءَ کي اهو الزام دل سان لڳو، انڪري ۽ زال سان ناه نه ڪرڻ خاطر، هو پيئرسبرگ ڇڏي، ماسڪو ۾ وڃي رهڻ لڳو. ماسڪو ۾ زندگي اهڙي ڪنن نه هئي. هڪ نه

هتي هلت چلت جا ڪي به مقرر دستور نه هئا ۽ ٻيو هتان جي زندگي سستي - پسند هئي، جنهنڪري هو پاڻ کي بلڪل آسائش ۽ مرضي پٽاندڙ زندگيءَ ۾ محسوس ڪرڻ لڳو. شهر جي هر شخص هنجو دل کولي آڌر ڀاءُ ڪيو، گویا مدت کان سندس انتظار ۾ هئا. هو کيس سٺن شخصن شهزادو، خرش مزاج، رحمدل، ڪلمڪ، پورالو، ديالو ۽ موجي، خانداني روسي ڪري سمجهڻ لڳا. ڇندن بي هلندڙ تمام اسڪول خواه ديولون ڪڏهن به آئيد رکي هن وٽان هٿين خالي واپس نه ويا هئا.

ڄڻ ئي هو ڪلب جي صوفا تي وڃي لڳيو، تنهن ئي هنجي اردگرد دوستن جي ٽولي مڙي آئي. شراب جا ڪجهه ڍڪ پري، سڀ ڪلڻ يا جوش و خروش سان ڳالهائون ڪرڻ لڳا. ڪٿي به ڪو جهڳٽو ٿئي ٿيو ته هن جي مهربان مٿس يا چرچي ۾ ڪجهه چوڻ، سخت دشمنن جي وچ ۾ به ٺاه ڪرائي ٿئي ڇڏيو. هو ماسڪو جو تمام مشهور ماڻهو ٿي ويو.

ان ٻيپرواه هوا ۾ پائجندي، پيمري ڪڏهن ڪڏهن گنيپيرتا سان ان ڳالهه جو به ذڪر ڪندو هو ته هو هڪ بيوفا عورت جو محض مالدار مڙس هو، جو زندگيءَ کي خيرباد ڪري، ڪاٺڻ، پيمڻ ۽ ڳالهائڻ ۾ وقت گذاري رهيو هو، يعني زندگيءَ ۾ ڪجهه ڪرڻ بجاءِ اها فضول برباد ڪري رهيو هو.

ٻين ڪيترن مردن - خاص طور روسي مردن وانگر

پنهنجي عقلمنديءَ کي ڪم ڪرڻ جي خواهش مٿان  
 غالب ٻوڻ ڏنو. زندگيءَ جو نقلي ۽ فريبي روپ هن  
 کي صاف نظر اچڻ لڳو. هنکي انسانن جي هر جدوجهد  
 خرابي ۽ فريب ۾ رنگيل نظر اچڻ لڳي. هن جيڪي  
 ٻه ٽيڻ ٿئي چاهيو، جيڪي ٻه ڪرڻ ٿئي چاهيو، اهو  
 يڪدم کيس بگڙيل ۽ بي مطلب معلوم ٿيڻ لڳو.  
 باوجود انجي هنکي زنده رهڻو هو، ڪجهه نه ڪجهه  
 ڪرڻو هو. زندگيءَ جي منجهيل مسئلن جي ياد، سهڻ  
 کان ٻاهر درد مثل هئي، انڪري صرف انهن کي  
 وسارڻ لاءِ هن پاڻ کي طرح طرح جي عيشن ۾ مرغوب  
 ڪري ڇڏيو، جن ۾ سڀ کان وڌيڪ اثرائتا هئا -  
 شراب ۽ عورتون!

—

## ذراسکي

بليڪ ۽ هلس نبي جنهن وقت ائڊبري ۽ جي زال کي  
سور شروع ٿيا، ان وقت ٽائين ائڊبري ۽ جي ڪا به  
خبر چار آئي نه پهتي هئي. شاهي سڙڪ طرف ڪجهه  
گهوڙيسوارن کي جرمن ڊاڪٽر کي گهرائڻ لاءِ موڪليو  
ويو هو، جو هاڻ ڪنهن مهل به اچي پهچڻو هو. شام  
جي وقت لعلتئين سان ڪجهه ماڻهن کي به موڪليو  
ويو هو جنهن برف ۾ ٿيل ٽنگن مٿان هنن کي سنڀال  
سان هالڻ ۾ مدد ڪري سگهن.

پرنسيز ماشا پنهنجي ڪتاب ۾ وڌيڪ ڌيان لڳائي  
نه سگهي. هو ۽ چپ ۽ پاپ ويٺي پنهنجين ڄمڪندڙ  
اکين سان ٻڌي ۽ نرس جي گهٽجڻ چاهي طرف نهاريندي  
رهي. نرس سڄو وقت ويٺي سوئٽر آڻي رهي هئي ۽  
وچ وچ ۾ ور ور ڪري چڙهي رهي هئي، ”ٿڌي مهربان  
آهي. ڊاڪٽرن جي ڪا ضرورت نه آهي.“  
اوچتو هڪ دري زور سان کلي ويئي ۽ هوا جي



جهوڻي پڙدي کي لهرائيندي، ڪمري ۾ ٽڌڪار پري  
چڏي. ٻڌي نرس سوئٽر پاسيرو رکي، دريءَ طرف  
ويئي. دريءَ کان ٻاهر نظر پوندي ئي هن چيو، ”پياري  
پرنسيز! هو ڏس، سامهون شاهي رستي تان ڪوئي  
لعلتمن سان اچي رهيو آهي. پڪ ڊاڪٽر هوندو!“  
”ڏٺي جا هزار شڪر!“ پرنسيز ماشا چيو. ”نڏهن  
ته مونکي يڪدم وڃي هنکي اندر وٺي اچڻ گهرجي.  
هن کي روسي ٻولي به نه ايندي آهي.“

پرنسيز ماشا يڪدم ٻاهر وڃي ڏاڪڻ جي منهن  
وٽ وڃي بيٺي. ڏاڪڻ جي پهرين ماڙ واري وڪڙ  
وٽ هڪ نوڪر ميڻ بتي جهلي بيٺو هو ۽ هيٺ گهر  
جو رسويو دروازو کولي رهيو هو. هنجي ڪنن تي  
ڪجهه سڃاڻل آواز پيو، جنهنجي جواب ۾ رسويي جو  
ڳالهائڻ ٻڌڻ ۾ آيس. پوءِ ڏاڪڻ واري هيٺين، نظر نه  
ايندڙ حصي تي ڳري ٻوٽ جي مٿي چڙهندڙ قدمن جا  
آواز ٻڌڻ ۾ اچڻ لڳس.

”اٽڊري آهي!“ هن سوچيو. ”نه، هو ڪنهن  
هوندو؟“ — ۽ نيڪ اُن وقت ڏاڪڻ جي وڪڙ وٽ،  
جتي نوڪر ميڻ بتي پڪڙي بيٺو هو، اٽڊريءَ جي  
صورت ۽ جسم نظر آيا. هو ڳري پيلو ٿي ويو هو،  
هنجو چهرو عجيب نموني بدلاجي، ڪوسل ٿي، بغاوت  
سان ڀرجي ويو هو. ڏاڪڻ چڙهي هن پيڻ کي سڪ  
مان پاڪر پاتو.

”نوهانکي تڏهن منهنجي چئي نه پهتي؟“ هن پڇيو  
 ”فرانسي مون سان تمام سٺي نموني ۾ هليا ۽ منهنجي  
 ٽيڪ ٽيڪ ٽائين چڱي طرح منهنجي سنڀال لهندا رهيا.“  
 رستي ۾ هن سان جرمن ڊاڪٽر گڏبو هو. هو هنجي  
 پٺيان مٿي چڙهي آيو. ائڊبري فورن پنهنجو ڊگهو  
 ڪوٽ ۽ وڏو ٻوٽ لائو ۽ ٻڪرم ڊاڪٽر سان گڏجي  
 پرنسيز جي ڪمري ۾ ويو.

لاٽيس رات واري اچي ٿوڀي پھري گڏيلي تي ليٽي  
 پيئي هئي. هنجا ور وڪڙ ڪارا وار سندس سڃيل ۽  
 پگهر سان چل ڳلن تي پڪڙيا پيا هئا. هو خوشي سان  
 پيرل مشڪ مشڪي رهي هئي. اڃا اُن وقت ئي هنجي  
 پيڙا کيس ڇڏي ويئي هئي. هنجي اکين تي پيانڪ  
 خوف جو سايو هو ۽ پلنگ جي ڀرسان بيٺل پرنس  
 ائڊبري کي ڏسي به سندس اکين تان اهو خوف جو  
 سايو گهٽ نه ٿيو. هو پلنگ جي چوڌرڻ ڦري آيو ۽  
 پوءِ آهستي سان زال جي پيشاني چمڪائين.

”منهنجا املھ رتن!“ هن پڇي پڇي ڪندي آهي  
 لفظ چيا، جي هن اڳ ڪڏهن به ڪم نه آندا هئا.  
 ”مان توکي ڪيترو چاهيان ٿو! ۰۰۰ ۽ اسين هاڻي  
 خوب، خوب مزي ۾ رهنداسين.“ هو هن ڏانهن سوال  
 پڇندڙ نگارن سان، ٺاه واري نوع ۾ گهور ڪري  
 نهارڻ لڳي.

وري سور شروع ٿيا ۽ ٻيڏي نرس ائڊبري کي

ڪمري کان ٻاهر وڃڻ لاءِ چيو. ائنبيري پاسي واري هڪ ڪمري ۾ وڃي ويٺو. ڪجهه منٽن بعد هڪ عورت ڪمري کان ٻاهر نڪري، هڪ دفعو ائنبيريءَ طرف هراسيل نگاهن سان نهاري، تڪڙي ڊوڙي ويئي. ائنبيريءَ پنهنجو چهرو ٻنهي هٿن ۾ پوري ڇڏيو. ڪمري مان بيوس جانور جهڙيون ٻيڙيون ڇڙ ڇڙ ڏانهن ٻڏڻ ۾ اچڻ لڳيون! جڏهن آهي پوريون ٿيون، تڏهن ڊاڪٽر دروازو کولي ٻاهر نڪتو. هنڪي بدن تي ڪوٽ نه هو، هنجو چهرو سفيد ٿي ويو هو ۽ هنجي هيٺين ڏاٽ ڏکي رهي هئي.

پرنس ائنبيري ڪمري اندر ويو ته ڏٺائين، ٻيلي نرس جي ڪنبنڊڙ هٿن ۾ ڪجهه ڳاڙهو ۽ تمام ننڍو هڏڪي ۽ ڪيڪرائي رهيو هو. ”تنهنجو پٽ آهي،“ هن ٻيڻ ٻيڻ ۾ چيو. هو ٻانگ جي ڀرسان ويو. هنجي زال مڙهه پيئي هئي ۽ هنجي ڇپ هميشه موافق بلاڪل ٿي وٺندڙ نموني ۾ آڀريا پيا هئا.

ٻن ڪلاڪن کانپوءِ... پرنس ائنبيري آهستيگي سان ٻي ڪمري ۾ ويو. ٻيلي پرنس کي سڀ معلوم ٿي چڪو هو. بنا ڪجهه به ڪچڻ جي، هنجون ڪهريون ۽ ٻيڙيون ٻانهون پٽ جي گلي چؤطرف ويڙهجي ويئون ۽ هو سڌڪا ڀري روئڻ لڳو.

\* \* \* \*

آسٽريا جي لڙائيءَ کي ۱۸ مهينا گذري چڪا هئا.

فرانسيس هڪ ٻئي پٺيان فتح تي فتح حاصل ڪئي هئي. -  
 جينا، اتلا، فرائڊ لئنڊ... آخر زار بادشاهه لڳاتار  
 چڪتاڻ مان بيزار ٿي صلاح ڪرڻ قبوليو هو. اڄ  
 هو تسلط ۾ نٿو ٻولين سان گڏجڻو هو، جتي صلاح جي  
 شرطن تي ٻنهي کي دستخط ڪرڻي هئي.

جون ۱۸۰۷ جو سج جي روشنيءَ ۾ چمڪندڙ هڪ  
 ڏينهن هو. تسلط جي مڪيه چونڪ تي هڪ روسي  
 پلٽڻ ۽ هڪ فرانسيسي پلٽڻ هڪٻئي جي سامهون بيٺيون  
 هيون. پلٽڻ جي وچ ۾، ٻئي شهنشاهه گهوڙن تي سوار  
 ٿي اچي هڪٻئي سان مليا. ٺاهوڪي نوجوان زار سڪندر  
 کي گهوڙيسوار جو فوجي ويس پهريل هو. نٿو ٻولين کي  
 سفيد ويس مٿان ٺهلي فوجي يونيفارم پهريل هئي ۽ مٿي  
 تي ٽڪنڊي ٽوپي هئس. ٻنهي شهنشاهن گهوڙن تان  
 لهي هڪٻئي سان هٿ ملايا. نٿو ٻولين جي ڀريل سفيد  
 چهري تي ان وٽندڙ مشڪ چانيل هئي.

نوجوان نڪولاڻي رستوف جڏهن پنهنجي دوست  
 ڊينسوف کي ڏسي گهر موٽيو، تڏهن ئي کيس مٿئين  
 صلاح جي خبر پيئي. زخميل چنگه، سان فوجي اسپتال  
 ۾ پهتو هو. نڪولاڻي پنهنجي دل مان غلاضت، بيماري  
 ۽ بيمرواهيءَ جون يادگيريون هٽائي نه سگهيو ۽ هنجي  
 نڪ ۾ سڙيل مڙدن جي تيز بدبو اڃا به ايتري تازي  
 هئي جو هو هميشه پيو هيڏانهن هوڏانهن ٺهاري ٺهري  
 ته آها ڪٿان اچي رهي هئي!

”نڌهن باقي اسين لڙياسين ڇا لاءِ؟“ جهنڊو کڻندڙ سوار نڪولائيءَ ڪاوڙ ۾. صلاح جي خبر تي راڻوئي ڪندي چيو. ”يورپ جي آزاديءَ جو بچاءُ ڇا هنريت ٿيڻو هو؟“

”لڙائيءَ ۾ انسانن جو ڪهڙي نه پيمانو نموني ۾ موت ٿيو هو!-“ هن پنهنجو پاڻ کي ان وقت چيو، جنهن وقت هن شهنشاهن کي پاڻ ۾ ملندو ڏسي رهيو هو. ”هنن جا جسم آزاديءَ جي زريون ڏيون ٿي ويا، عضوا پري وڃي پيا.... ۽ اهو سڀ ڇا لاءِ؟ ڇا لاءِ؟ صرف انلاءِ نه زار بادشاهه هن ٺڳ، مشڪندڙ خبيث، يورپ جي وڏي ۾ وڏي ستمگر کي پاڻ وانگر پاڪر پائي؟-“

۲- سال ۱۸۰۹ ۾ ٻنهي شهنشاهن جي وچ ۾ دوستي اهڙي وڏي ويئي جر روسي فوج جون ڪجهه پليٽون سرحد ٽپي، فرانسين سان گڏ ٿي، پنهنجي جهوني ساٿيءَ خلاف لڙائيءَ ۾ وڃي شامل ٿيون!

پرنس ائڊبري هاڻ پنهنجو گهڻو وقت ريزان واري جاگير تي گذارڻ لڳو. هنجو ننڍڙو پٽ نڪولوشڪا ڏاڏي سان گڏ بليڪ هلس تي رهندو هو.

مئي ۱۸۰۹ ۾ پرنس ائڊبري ريزان واري جاگير جي ڪجهه معاملن جي سلسلي ۾ ضلع جي مارشل سان گڏجڻ لاءِ ويو. اهو مارشل ڪائونٽ ايليا رستوف هو. هن پنهنجي معزز مهمان جي خوب خاطرداري ڪئي ۽ آها رات سائڻ گڏ رهڻ لاءِ زور ڪيائين.

آها سڄي شام پرنس ائڊبري ڪيترا دفعا نتاشا طرف نهاريو، جا کيس حد کان وڌيڪ خوش نظر اچي رهي هئي. ”نه معلوم هو ڪهڙي سبب ايترو خوش ٿي رهي آهي؟“ هو سڄو وقت پنهنجو پاڻ کان پڇندو رهيو.

رات جي وقت، پنهنجي اڪيلي ڪمري ۾، هنجي نيٽن کي ننڊ نصيب نه ٿي. بستري تان اٿي، هن ڪمري جي دري کولي. رات تازي، روشن ۽ خاموش هئي. دريءَ جي ساڄي پاسي هڪ گهاٽو وڻ هو، جنهن جي مٿان موسم - بهار جي بنا تارن آڪاش ۾ چندرمان پوري زور سان روشني ڦهلائڻ رهيو هو اوچتو هن مٿان چوڪرين جي گهاٽڻ جو آواز ٻڌو...

”سونيا، سونيا، ڏس نه چنڊ ڪيڏو ڇمڪي رهيو آهي!“ مٿين دريءَ مان ڪنهن چوڪريءَ چيو. هو دريءَ مان ضرور ٻاهر نٿڙي گهاٽائيندي هوندي، ڇاڪاڻ ته ائڊبري نه صرف هنجي ڪپڙن جي ڦر ڦر، پر سندس دل جي ٽڙڪن به ٻڌي رهيو هو. چندرمان اُنجي روشني ۽ پاڇن جيان هر چيز بلڪل خاموش هئي.

”هاڻ اچي سمه، نتاشا! هڪ وڃي چڪو آهي.“  
ٻئي آواز چيو.

”پر ڏس ته سهين.... عاليشان ڇانڊوڪي آهي!“  
پهرين آواز پڻ پڻ ڪئي. جيسين چوڪريون دريءَ وٽ بيٺيون هيون، پرنس ائڊبري ڪجهه منٽ دريءَ

وٽ بيٺو رهيو. رکي رکي هنجي ڪن تي ڦر ڦر يا  
اونهي ساء جي آواز جو پڙلاءُ ٿئي پيو.

”او ايشور! ان جو الائجي ڪهڙو ارٿ آهي؟“  
۽ نتاشا زور سان چيو. ”ڇڪو، هل ته هاڻ هلي سمهون!“  
۽ هن زور سان دري بند ڪري ڇڏي.

ٻئي ڏينهن تي پرنس ائڊبري بليڪ هلس ڏانهن ويو.  
پڻس کي هن ۾ عجيب آدامائي ۽ بيچيني نظر آئي.  
پرنس ائڊبري ڪيس ٻڌائو ته هو ترٽ پيٽرسبرگ  
وڃي رهيو هو، جتي زار جي شان شاهي ناچ ٿيڻو هو.  
”منهنجي عمر اڃا ايڪٽيهم ورهيه مس آهي،“ هن  
ذري گهٽ گنهگار نوع ۾ پيءُ کي چيو. ”۽ منهنجي  
هيءَ عمر ڳوٺ ۾ زندگي گذارڻ لائق نه آهي.“  
روستوف ڪٽنب جا سڀ پاتي به ان شاهي ناچ ۾  
شامل ٿيڻ لاءِ وڃڻا هئا، جتي نتاشا پهرينون ڏيئي دفعو  
اهڙي سماجي ميڙ ۾ ناچ ڪرڻ واري هئي.

\* \* \* \* \*

نتاشا ۽ سونيا، ٻنهي کي اڃا ڪپڙا پهريل هئا ۽  
وارن ۾ ڳاڙها گل پيل هئڻ. هننکي معلوم هو ته ناچ  
جي موقعي تي گڏ ٿيل ماڻهن مان ڪيترا هنن طرف  
تعريفي نگاهن سان ڏسي رهيا، پر ٻنهي مان ڪا به ان  
ڳالهه تي خوش نه ٿي رهي هئي. ناچ واقع - ٿي شاندار  
هو، جنهن جهڙا رشيا ۾ ڪي ٿورا ناچ ٿيا هوندا. اڌ

ڪلاڪ کان ساز هلي رهيا هئا پر اڃا ڪنهن به کين  
ناچ ڪرڻ لاءِ آڇ نه ڪئي هئي.

پيئري بيزهوف وڌي وڃي پرنس ائڊبريءَ کي ٻانهن  
کان پڪڙيو ۽ چيائين، ”تون ته هميشه نچندو آهين.“  
هن پنهنجي ان گهرڻي نوع ۾ چيو. ”هو ڏس، سامهون  
روستوف ڪٽنب جي چوڪري ويٺي آهي، وڃي کيس  
ناچ لاءِ آڇ ڪر...“

پرنس ائڊبري پيئريءَ جي اشارو ڪيل جاءِ طرف  
وڌيو. پنهنجي فوجي ويس ۾ هو بلڪل بهادر ۽ نهايت  
ٺاهوڪو معلوم ٿي رهيو هو. ناچ واري هال ۾ ڪيتريون  
نگاهون هنجي پٺ وٺي هلي رهيون هيون، جئن ئي هن  
هال جي وچ مان اڳتي وڌي وڃي نتاشا جي ڊنڊ ۽  
مايوس چهري اڳيان ڪنڌ نوايو. هنکي ناچ لاءِ آڇ  
پوري ڪرڻ کان اڳ ئي هن کيس پاڪر پائڻ لاءِ  
پنهنجو هٿ مٿي ڪيو.

”مان ته ڪيتري وقت کان تنهنجو انتظار ڪري  
رهي هئس.“ نتاشا جون اکيون گويا کيس چئي رهيون  
هيون، جئن آئسن شروع ٿيڻ سان هنجي چهري تي  
مشڪ ڦهلجي ويئي.

پرنس ائڊبري پنهنجي وقت جو نهايت قابل ناچ  
ڪندڙ ڪري مڃيو ويندو هو. نتاشا به عجيب خوبیءَ  
سان ناچ ڪيو. هنجي چهري مان چشمي وانگر خوشي  
ڦاڙي نڪري رهي هئي. پرنس ائڊبريءَ ناچ ۾ هن سان



گڏ گول گول ڦرندي، جنهن ٿي پنهنجي ٻانهن سان  
هنجي سنهي ۽ ڪومل چاٽيءَ کي پاڻ طرف وڌيڪ  
ويجهو ٿي ڪيو، هنجي ڏانهن مسڪندڙ، دل ۾  
هلچل مچائيندڙ چهري کي پنهنجي قريب ٿئي ڏٺو، تنهن  
ٿي هو سمجهي ويو ته، نتاشا جي سندرغا جي نشي کيس  
مدد هوش بڻائي ڇڏيو هو.

ٻئي ڏينهن ائڊبري روسترف ڪٽنب جي گهر ۾  
ويو آنڪانپوه اڪثر ويندو رهيو. گهر ۾ هرڪو سمجهي  
سگهيو ٿي ته، هو ڇهه اچي رهيو هو پر روسترف  
ڪٽنب جي ننڍڙي لڏلي ۽ لڄاري نتاشا کي هڪ  
حرف چوڻ جي به ڪنهن کي همت نه هئي؛ تان جو  
آخر هڪ ڏينهن مائس پڇيس، ”نتاشا! هن توکي ڇا  
چيو آهي؟“

”هنجي وڏر هٿل ۾ ڇا ڪو اعتراض آهي، امڙ؟“  
هن جواب ڏيڻ بجاءِ پڇيو.

”اهڙي ڳالهه زبان تي نه آڻ ڏي. ڏٺي جو نالو  
وٺ. سڀ هنجي ٿي هٿن ۾ آهي.“

”منهنجي منڙي امڙ! مان توکي ڏاڍو پيار ڪريان  
ٿي! مان اڄ ڏاڍي خوش آهيان،“ نتاشا ماءُ کي پاڪر  
پاڻي، ٽپا ڏيندي چيو.

پرنس ائڊبري کي شاديءَ کان اڳ پيءُ کان  
اجازت وٺڻي هئي. هو بليڪ هلس ڏانهن روانو ٿي ويو.  
پلي پرنس هٿ جي سڄي ڳالهه، بلڪل سائنٽگيءَ

سان ٻڌي. اندر ۾ ڏاڍو غصو آيس پر هن جي چهري تي  
 ان جو ڪو به آثار ظاهر نه ٿيو. پوءِ سانتيهڪي نوع  
 ۾ ورائيائين، ”پهرين ته خاندان خواه ملاڪيت جي  
 خيال کان شادي خاص سٺي نه آهي. هي ڳالهه ته  
 تنهنجي اڃا تندرستي بلڪل ٺيڪ نه ٿي آهي ۽ چوڪري  
 به اڃا ننڍڙي آهي. ٽين ڳالهه ته چوڪري ايتري ننڍي  
 ۽ ان آزمودگار آهي جو تنهنجي ننڍڙي ٻٽ جي سنڀال  
 هن جي هٿن ۾ سپرد ڪري نه ٿي سگهجي.“

انڊري چپ ويٺو ٻڌندو رهيو.

”۽ چوٿين ڳالهه،“ پٽس وڌيڪ چيو، ”مان توکي  
 عرض ٿو ڪريان ته ان شاديءَ کي هڪ سال لاه  
 ترسار. ان وچ ۾ تون ٻاهر وڃ ۽ پنهنجي صحت بلڪل  
 ٺيڪ ڪري اچ. ان کان پوءِ به اگر تنهنجو اهو پيار  
 اهو جوش ۽ اهو ضد اڃا قائم هجن ته پوءِ بلاشڪ  
 شادي ڪج. ۽ ان معاملي نسبت منهنجو اهو آخرين  
 فيصلو آهي.“

پٽس انڊريءَ کي خبر هئي ته پٽس پنهنجو فيصلو  
 ڪڏهن به نه بدليندو هو. هن هڪ سال جو مدو قبول  
 ڪيو ۽ هو پيمٽرسبرگ واپس ويو.

جنهن مهل هو نتاشا سان گڏيو، هنجون نڪاعون  
 هيٺ جهڪيل هيون. ”مون ڪڏهن پهريون دفعو توکي  
 ڏٺو، ٽڏهن کان ئي توکي ڏاڍو چاهيو اٿم،“ هن چيو.  
 هو هن جي ويجهو آڻي ۽ چپ چاپ بيٺي رهي.

اٺنڊريءَ هن جو هٿ پنهنجي هٿ ۾ ڪري، آنڪي چيو  
 ۽ پڇيائين، ”ٻڌاءِ، تون به مونکي چاهين ٿي؟“  
 ”ها، ها،“ هن ذري گهٽ غصي مان چيو ۽  
 پوءِ سڏڪن ۾ اچي چٽڪي.

”ڇو؟ ڇا ٿيو؟“ اٺنڊريءَ انتظار ڀريل اکين سان  
 پڇيو.

”ڪجهه نه، ڪجهه نه،“ هن آنسن ڀريل اکين  
 سان مشڪندي چيو. ”اڄ مان ڪيتري خوش آهيان!“  
 جڏهن اٺنڊري پيءُ وارا شرط ٻڌايس تڏهن هوءَ  
 مايوس نظرن سان ڏانهنس نهارڻ لڳي. ”ان کانسواءِ  
 ٻيو رستو ئي نه آهي.“ هن عاجزي نوع ۾ چيو ”۽ هڪ سال  
 ڪيتري ۾ گذري ويندو!“ هن جي ڄميل چهري تي  
 غم جا نشان صاف ظاهر هئا.

”اها نه هٿبتناڪ ڳالهه آهي، هٿبتناڪ، بلڪل  
 هٿبتناڪ!“ نتاشا اوچتو روئندي چيو. ”هڪ سال  
 ترسڻو پيو ته، مان مري وينديس. ناممڪن آهي.“ چوندي  
 چوندي هن پنهنجي پريميءَ جي چهري طرف نهاريو،  
 جو درد ۽ مونجهاري ۾ مروڻجي رهيو هو.

”نه، نه، مان ترحي سگهنديس،“ هن آنسون آڳهي  
 چيو. ”مان اڄ ڏاڍي خوش آهيان!“

ٿوري دير بعد.... ڪائونٽ ۽ ڪائونٽيس روستوف  
 ڪمري ۾ اندر اچي مڱيل جوڙي کي آشهرواد ڏني.

آن کان پوءِ ڀرڻس اٿڻڀري سندن گهر ۾ نتاشا جي مڱ جي حيثيت ۾ ايندو رهيو.

آخر اهو ڏينهن آيو جنهن ڏينهن ڀرڻس اٿڻڀري علاج ۽ آرام لاءِ جرمني وڃڻ وقت نتاشا کان موڪلائڻي ڪمري کان ٻاهر وڃڻ لڳو. جئن هو ٻاهر وڃي رهيو هو، نتاشا جون اکيون سڄو وقت هن تي کتل هيون. هنجي وڃڻ کان پوءِ هو بهرحال ڏک وڃان زمين تي لپتي پئي. ”ڏي! هنڪي وڃڻ نه ڏي!“ هن روئندي چيو. ”هن کي واپس موٽاءِ ڏي! نه معلوم ڇو منهنجي دل چئي رهي آهي ته ڪا پيانڪ ڳالهه ٿيندي....“

چهر، مهنا گذري ويا...

انهن ڇهن مهينن ۾ ايلان واسليءَ جي ڏاهوڪي، بدڪار ڀاءُ ائٽول، نتاشا تي نظر رکي رکي، آخر هن سان ٻيهر جون وڏيون وڏيون ڳالههون ڪري، شاديءَ جو دلبو ڏيئي، پنهنجي پنهنجي ۾ آندو هو. نتاشا ننڍي نيتي هئي، دنيا جي داڻن-پيڇن کان بيخبر، هو ائٽول جي ڳالهين ۾ ايتري قدر اچي ويئي جو مائٽن جي موڪل کان سواءِ هن سان گڏ گهر مان پڇي وڃڻ لاءِ تيار ٿي. هو اٿڻڀريءَ سان مڱيل هئي، انڪري سندس مائٽ ٻئي ڪنهن سان شاديءَ جي ڳالهه ٻڌندي ئي بگڙي وڃن ها ۽ هو وڌيڪ عرصو ترسي به نه ٿي سگهي. نتاشا پنهنجي اڪي پيڇن جي ڳالهه، سونبا کان سواءِ ٻئي ڪنهن سان به نه ڪئي هئي.

پيٽري بيزهوف کي ڪنهن طرح ان معاملي جي  
 ڄاڻ پئجي ويئي. هنکي خبر هئي ته ائٽول اڳواٽ ئي  
 شعادي ڪئي هئي ۽ هنجي زال پولينڊ ۾ رهندي هئي.  
 جنهن رات ائٽول هن کي پڇڻي وڃڻو هو، ان رات هو  
 روستوف ڪٽنب جي گهر واري باغ جي هڪ وڻ پٺيان  
 لڪي بيٺو.

اڌ رات جي وقت، جڏهن گهر جا سڀ ڀاتي مڪمل  
 نند ۾ آرامي ٿي چڪا هئا، ان وقت گهر جي ٻاهران  
 هڪ گهوڙي گاڏي آهستي آهستي هلندي اچي بيٺي.  
 نتاشا دريءَ جي شيشي مان گاڏي ڏسندي ئي پنهنجو  
 سامان کڻي ڪري جو دروازو کولڻ جي ڪوشش  
 ڪئي، پر دروازو ٻاهران ڪلف بند هو! هن گهڻي  
 ڪوشش ڪئي، سونيا کي حرف پٽيائين، پر وره  
 ڪجهه نه، گولگا ڳوڙها ڳاڙيندي زمين تي ويهي رهي.  
 ان کان ٿورو وقت اڳ سونيا آهستي آهستي دروازو  
 کولي ٻاهر نڪتي هئي، اهو ڏسڻ لاءِ ته گهر جي ڀاتين  
 مان ڪو جاڳي نه رهيو هو. نتاشا واري ڪري جو  
 دروازو آهستي بند ڪري هو ۽ سڄو گهر گهمي، جڏهن  
 ٻاهر وارو دروازو کولي باغ ۾ ٿيڻ آئي ته اوچتو پيٽري  
 وڻ پٺيان ٻاهر نڪري، هن کي خاموش رهڻ جو اشارو  
 ڪيو ۽ کانئس نتاشا جي ڪري جي ڪنجي وٺي وڃي  
 ان کي تالو لڳائي ڇڏيائين!

پيٽري پوءِ ٻاهر ائٽول جي گاڏيءَ وٽ آيو. ائٽول

کيس ڏسي، پهرين ڊجي، پوءِ گالههون بنائڻ لڳو. پيئريءَ  
 نفرت مان چيس، ”مونکي سڀ ڪجهه معلوم آهي.“  
 ۽ پوءِ هن بدمعاش کي وڙهڻ لاءِ لڪاريائين پر ڪانٽر  
 اڻٽول ان لاءِ تيار نه ٿيو. تڏهن پيئريءَ گهوڙي گاڏيءَ  
 جو چهڻوڪ کڻي هڪ دفعو زور سان هنکي وهائي ڪڍيو  
 ۽ ٻيو دفعو گهوڙي کي هنيائين، جو زور سان گاڏيءَ  
 کي ڇڪي، ڏسندي ڏسندي نظرن کان غائب ٿي ويو.  
 اڻٽول بدناميءَ جي ڊپ کان ٻئي ڏينهن پيٽرسبرگ  
 ڇڏي پڇي ويو. نتاشا جي به ڏاڍي بدنامي ٿي، ان  
 ڪري هن واجب چانو ته پنهنجي بيمقصور مڱ کي ان  
 بدناميءَ ۾ حصيدار بڻجڻ کان چٽل رکي. هن اڻٽوريءَ  
 جي پيڻ ماشا کي لکيو ته پاڻ کي احوال ڏي ته هو  
 پاڻ کي ان مائٽيءَ کان چٽل سمجهي. ماشا پاڻ کي  
 جرمنيءَ ۾ پهراڻي گالهه لکي موڪلي.



## جنگ

جون ۱۸۱۲ جي هڪ گرم شام جو زار بادشاهه ولنا شهر واري پنهنجي محل ۾ ”زورڪا“ ناچ ڪري رهيو هو. اوچتو سندس فوج جو هڪ جنرل بالاشوف هال ۾ اندر آيو ۽ سڌو هلندو، ناچ ڪندڙن کي راه مان هٽائيندو، سڌو زار وٽ اچي پهتو. هن طرح جي اڍنگي همت تي ناچ ڪندڙن جي ڪاوڙ تڙتئي وسهڻ ۾ بدلاجي ويئي، جڏهن هن ڏٺو ته بالاشوف معمولي مريادا جي به پرواهه نه ڪري، ڪن لاءِ به نه هٽڪي، زار ۽ هن سان ناچ ڪندڙ ساٿي جي وچ ۾ وڃي بيٺو ۽ بادشاهه کي ٻانهن کان وٺي جهليائين. زار هن ڏانهن تعجب وڃان نهاريو. پوءِ بالاشوف جي اکين جو اظهار ڏسي، پنهنجي ساٿي کي معافيءَ طور پڻڪي ۾ به لفظ چيائين ۽ جنرل سان گڏجي ٻاهر نڪري ويو.

ڪجهه ڪلاڪن بعد، زار بالاشوف کي هڪ خط

ڏٺو ۽ چيائينس ته هو پاڻ وڃي آهڻو ٺٺپولين کي پهچائي،  
جنهن ۾ هن لکيو —  
”فرانس جا شهنشاهه!“

مونکي ڪالهه معلوم ٿيو ته باوجود منهنجي وفاداريءَ  
جي، جنهن سان مون شهنشاهه سان ڪيل هر ڦول جي  
پورائي ڀري ڪئي آهي، توهان جون فوجون رشيا جي  
سرحد ٽپي آيون آهن. جيڪڏهن شهنشاهه هاڻ به پنهنجن  
فوجن کي سر زمين روس تان واپس ٿيڻ جو حڪم  
ڏيندو ته مان اها ڳالهه بلڪل وساري ڇڏيندس ۽ آئينده  
اسان ۾ ڏاهه ممڪن ٿي سگهندو. ٻي حالت ۾ پاڻ تي  
ٿيل ان حملي کي دور هٽائڻ لاءِ مجبور ٿيندس، جنهن  
کي شروع ڪرڻ ۾ اسان جو ڪو ڏوهه نه آهي. انسان  
ذات کي ٻي جنگ جي هولناڪ نتيجن کان بچائڻ  
شهنشاهه جي ئي هٿن ۾ آهي.

”سڪندر.“

بالاشوف فرانسيسي پلٽڻن جي وچ مان هلندو، ٺٺپولين  
جي سامهون وڃي حاضر ٿيو. شهنشاهه اڃا ان وقت  
سنان ڪري پورو ڪيو هو ۽ سندس جسم مان عطر  
جي خوب خوشبوءِ اچي رهي هئي. هنجي ويڪري  
پيشانيءَ جي هڪ طرف وارن جو مڇو لٽڪي رهيو  
هو، هنجو چهرو ۽ گچي حد کان وڌيڪ سفيد نظر  
اچي رهيا هئا. هنجو بندرو، مضبوط، سورهن ڪلهن ۽  
گول پيٽ وارو بدن، سندس کليل هارڪي حاڪماڻي



هستيءَ موافق، کليل هارڪو معلوم ٿي رهيو هو.  
جڏهن بالاشوف کيس زار وارو خط ڏنو ته هن  
ڦهڪائي چيو، ”مان شهنشاه زار سڪندر کان صلح جو  
گهٽ خواهان نه آهيان. گذريل ۱۸ مهينن کان مان  
صلح حاصل ڪرڻ لاءِ ڇا گهٽ ڪوشش ڪري رهيو  
آهيان؟“ ايترو چئي هو هيڏانهن هوڏانهن اچ وڃ ڪرڻ  
لڳو. هنجو گلو سڄي ويو. بالاشوف سمجهي ويو ته  
هنجو غصي جو پارو چڙهي رهيو آهي.

”اهڙي قسم جا حڪم ڪنهن ننڍي رياست جي  
حاکم تي هلائي سگهجن ٿا، پر مان انهن تي هريل  
نه آهيان،“ هن واکا ڪندي چيو، ”توهين چئو ٿا،  
مون لڙائي شروع ڪئي آهي. انگلنڊ سان پهرين ڪير  
وڃي شامل ٿيو؟ شهنشاه سڪندر! هاڻ جڏهن مان لک  
خرچي چڪو آهيان تڏهن توهين ٿا، جون گالهليون  
ڪرڻ لاءِ آيا آهيو. جڏهن توهان جو طرف ڪمزور  
ٿي ويو آهي، تڏهن توهين ٿا ڪرڻ چاهيو ٿا. خوب!“

نئپولين حاسداڻي نوع ۾ کليل لڳو، پنهنجي سفيد  
صدريءَ مان ناس جي دٻلي ڪڍي، ان مان ڇپتي  
کڻي نڪر ڏنائين ۽ نفرت آميز نوع ۾ چيائين، توهان  
وت به لک فوجون به نه آهن ۽ مان قسم کڻي ٿو  
چوان ته مون وت ان کان ٿيڻيون فوجون آهن.“ هن  
کي معلوم نه هو فرانسين کان سواءِ سندس قسم تي  
ڪنهن کي به اعتبار نه هو!

هو نڪو وڌي بالاشوف جي ويجهو آيو ۽ خوب  
اشارا ڪندي، هنجي چهري ڀرسان پنهنجي سفيد هٿ  
جي مڪ لوڏيندي، ذري گهٽ هنڪي هڻندي، زور سان  
رڙيون ڪندي چيائين، ”مان... مان توهان کي دوانا  
پهڙ تان ڌڪي سڌو نيپئر نديءَ ۾ اڇلائيندس.“ هن  
جي سفيد چهري تي هلڪي گلابي رنگ جي لالائي  
نمودار ٿي. ”يورپ اڪيون پوري، توهان کي جا  
زمين هڙپ ڪرڻ ڏيڻ جو گناه ڪيو آهي، آها مان  
واپس حاصل ڪندس. منهنجو مقابلو ڪرڻ سان توهان  
جو اهو ئي حشر ٿيندو.“ هو وري ڪري ۾ اچ وڃ  
ڪرڻ لڳو، هنجڻا ٿلهڻا ڪلهڻا ڪنهي رهيا هئا. هن ناس  
جي دٻلي واپس کيسي ۾ وڌي، وري ڪيڊيائين ۽ ٻه  
ٽي ڇپتڻيون پري نڪ ۾ ڏنائين. پوءِ هو بالاشوف جي  
سامهون اچي بيٺو ۽ بناوڻي نوع ۾ چيائين، ”۽ پوءِ  
به تنهنجي مالڪ کي راج ڪرڻ لاءِ ڪا گهٽ بادشاهي  
نه بچي ها!“

بالاشوف جيئن ٻاهر نڪرڻ لاءِ اڳتي وڌيو، تنهن  
هن ڏٺو ته نئپولين جو ٿلهو گابو چڪون ڏيئي رهيو  
هو. نئپولين پاڻ به اها ڳالهه ڏٺي هئي ۽ ان کي هو  
ڪاميابيءَ جي وڏي ۾ وڏي نشاني ڪري سمجهندو هو.  
جنم شروع ٿي ويئي.

\* \* \* \* \*

نئپولين جي حيرت ۽ ڪاوڙ جي حد ئي نه رهي،

جڏهن هن ڏٺو ته چئن لکن سه لڃرن جي شاندار فرانسيسي فوج جي روس اندر گهڙڻ کان پوءِ، وڌيڪ ۽ وڌيڪ اڳتي وڌڻ تي به، روسي فوج هٽڻ جو مقابلو نه ٿي ڪيو. روسي پليٽون چپ چاپ هڪ ڳوٺ کان ٻئي ڳوٺ، هڪ شهر کان ٻئي شهر، پٺتي هٽنديون ٿي ويئون، صرف ڪٿي ڪٿي هنن فرانسيسي پليٽن سان هلاڪيون چڪريون ٿي کڏيون ۽ هنن تي معمولي جيت به حاصل ٿي ڪئي. پر جڏهن به فرانسيسن ڪا وڏي لڙائي ڪرڻ ٿي چاهي ته هو يڪدم پٺتي هٽي، ٻئي ڪنهن شهر ۾ وڃي ٿي بيٺا.

نپولين کي پڪ هئي ته روسي سموليسڪ شهر وٽ ضرور جنگ جوڙيندا. ان ڪري هن پنهنجي حرفتي نموني سڄي چال تيار ڪئي، جنهن فرانسيسي فوج جون جدا جدا پليٽون روسين کي وڪوڙي وڃن ۽ کين سوڙهو گهٽين. پر فرانسيسن جي پهچڻ کان اڳ، هڪ به گولي نه چوڙي، روسي اڳواٽ ئي انهن پٺتي هٽي ماسڪو هليا ويا هئا.

زار هائ پاڻ محسوس ڪرڻ لڳو ته اهي طريقا وڙهندڙن جي شان وڌان نه آهن. هن مارشل ڪنزوف کي ماسڪو وڃي فوجن جي اڳواڻي ڪري، فرانسيسن سان دٻدٻو ٿيڻ جو حڪم ڏنو.

نپولين خواه زار، ڪنهن کي به ان ڳالهه جي چاڻ نه هئي ته هن لڙائي ۾ جنگي فن جي قابليت،

فوجين جي انداز ۽ لڙائيءَ جي ميدان فتح ٿي جنگ جو ايترو مدار نه هو، جيترو روسين جي سمجهه ٿي. اها سمجهه جا مدت کان سندن دماغ ۾ ويهجي ويئي هئي، اها هئي ته دشمن کي لڙائي وسيع سڃ ۾ ڇڪجي ۽ پوءِ هنجو کڌو ۽ سامان بند ڪري، کيس بڪ ۾ ايترو حيران ۽ پريشان ڪجي جو آخر زخميل، بڪايل ۽ چٽي جانور وانگر ڪو به رستو ملڻ تي خوشيءَ سان ڀڄي نڪري.

۽ ڪڙسي - ڪٽنب جي ڪتروف ۾ اها سمجهه بلڪل گهريءَ طرح ويٺل هئي. زار جنگ ۾ اهڙي حيث حاصل ڪرڻ ٿئي چاهي، جا پوري يورپ ۾ ڏونڪو وڃائي ڇڏي. ڪتروف هن جي ناراضگيءَ جي ڪا پرواهه نه ڪري، پنهنجي ٻن مکيه جنرلن بمڪريشن ۽ بارڪلي جي شروع ڪيل چال قائم رکي؛ جنهن موجب، فرانسين کي روس ۾ وڌيڪ اندر ڇڪڻ جي خيال کان، روسي پائٽون پئتي، هٽديون ٿئي ويئون. زار ۽ هنجو پيٽرسبرگ جا صلاحڪار، جن جي دماغن ۾ فرانسين جهڙا شان ۽ شهرت جا خيال ويٺل هئا، ڪتروف کي پهرين ٽڪل، باهريون ٻڌو ۽ پوءِ ڪاٺر ۽ ٻڄڻو ڪوٺڻ لڳا. ڪتروف جا جرمن جنرل به کيس پنهنجي فوجي چال سمجهائي سمجهائي ٽڪجي پيا، جنهن موجب هنن فرانسين کي گهيري ۾ آڻي ختم ڪرڻ ٿي چاهيو.

نرم ۽ سادي سڀاڻ وارو مارشل پنهنجي بادشاهه کي خوش ڪرڻ لاءِ هر ڳالهه ڪرڻ لاءِ تيار نظر ايندو هو. پنهنجي صلاحڪارن کي به پوري ڌيان سان ٻڌندو هو. نڌن به هو دشمن کي گوهي ڏيئي، پلٽي هڻندو ٿي ويو ۽ هر اعتراض لاءِ هو ڪونه ڪو دماغ کي قبول هوندڙ سبب ٻڌائيندو هو. آخر زار بيحد غصي ۾ اچي هڪي آخري حڪم موڪليو ته روسي فوجون ٻورڊنو وٽ فرانسين جو مقابلو ڪن، ٻي حالت ۾ ماسڪو جي به وڃڻ جو خطرو هو. ڪيٽزوف محسوس ڪيو ته فرانسين سان گهٽ ۾ گهٽ هڪ چڪري ڪاٺڻ ڪا خراب ڳالهه نه آهي. ٿي سگهي ٿو ان ۾ ئي حيوان کي ختم ڪري سگهجي! — اگر ائين نه ٿي سگهيو ته نپولين، پنهنجي فوج جو چوٽون حصو وڃائڻ تي به، ماسڪو فتح ڪري سگهندو.

نپولين کي جڏهن اها خبر پئي ته روسين آخر ٻورڊنو وٽ وڙهڻ جو فيصلو ڪيو آهي، نڌن هو بيحد خوش ٿيو. روس طرف وڌڻ واري ساسلي ۾ هن کي ڪيترن ڳالهين دل تي ٿري آيون. گذريل ٻن مهينن ۾ ڪنهن به جنگ ۾ جيت حاصل نه ٿي هئي ۽ نه ڪو جهنڊو، توب يا فوجي هٿ چڙهيا هئا. هنجي فوجي دن بدن دل هاري رهيا هئا.... انهن مان ٿيون حصو هن مهل نائين روسي گوليمارن جي گولين جا شڪار ٿي چڪا هئا يا فوج ڇڏي ڀڄي ويا هئا! هن

جي جنگ وڀاڳ جي برجستاني ايتري گهٽجي ويئي هئي جو فوجين ۾ انتظام قائم رکڻ ئي ناممڪن ٿي ويو هو.

بورڊنو جي لڙائي ست هزار فوت وڪيڙي ميدان تي شروع ٿي. ٻئي طرف سوين توپون کڻي آيو هئو ۽ ترٽ ٿي پوري فوج انهيءَ ڦاٽندڙ گولن مان ٺڪرندڙ دونهين سان ڀرجي ويئي. فرانسيس ۽ روسين جون پليٽون، جتي ويڙهه ۾، هڪٻئي سان جڪڙجي ويئون.

نپولين کي سردي لڳي هئي؛ تڏهن به هو پيچڻيءَ سان گهوڙي تي سوار ٿي پنهنجي فوج جي مارشلن کي حڪم ڏئي رهيو هو. فرانسيس جي بهترين پليٽن جي لڳاتار حملن جو روسي بهادريءَ سان مقابلو ڪري رهيا هئا. سانده ڏه ڪلاڪ اهو قتل-عام جاري رهيو. روسي اڃا پنهنجا قدم قابو پڪڙي بيٺا هئا.

نپولين تي مونجهڙائي ۽ آداميءَ جو غمبي احساس چٽڻ لڳو. هنجا سولجر ساڳيا هئا، جنرل به ساڳيا هئا، تياريون به هميشه موافق ٿيون هيون ۽ لڙڻ جي چال به هن دفعي نرالي نه هئي. هو پاڻ به ساڳيو هو. اگر هن ۾ ڪو فرق ٿيو به هو ته پاڻ هاڻ هو اک کان وڌيڪ آزمودگار ۽ وڌيڪ قابل بڻيو هو. دشمن به ساڳيو هو، جنهنڪري هو به دفعا جيتي چڪو هو.

گذريل لڙاين ۾ هميشه ڪا به ثابت ٿيندڙ تمام فوجي اٽڪلون هن دفعي به آزمائون ويئون هيون،

تڏهن به فتح نه درڪنار، هنڪي خبرون پهچڻ لڳيون  
 ته فلاڻا ڪي فلاڻا جنرل گهاٽل ٿيا هئا يا مري ويا  
 هئا ته وڌيڪ مال ۽ باروت جي گهرج هئي ... ته  
 پائتون بي ترتيب ٿي ويئون هيون ... ۽ روسين ڪي  
 هٿاڻن ناسمڪن ٿي پهتو هو.

آخر جڏهن نئپولين ڪي اها خبر ملي ته روسي ڪاٻي  
 طرف کان سندس فوج تي حملو ڪري رهيا آهن تڏهن  
 هن کان رهيو نه ويو ۽ هو گهوڙي تي سوار ٿي جنگ  
 جي ميدان ويجهو ويو.

هر طرف کان دونهان آڏاسي رهيا هئا ۽ هنجي هر  
 طرف ماڻهن ۽ گهوڙن جي لاشن جا ڍير پيا هئا.  
 نئپولين خواهه هنجي جنرلن اهڙو ڪوس اڳ ڪڏهن  
 به نه ڏٺو هو. توڻ جي ڪن ڦاريندڙ آوازن گويا ان  
 نظاري جي پيانڪي ٿي مڪمل ٿي ڪيو.

نئپولين ٿورو مٿي ٽڪريءَ تي وڃي بيٺو، جتان  
 هن جي روسي فوجين تي چڱيءَ طرح نظر ٿي پئي،  
 هي باقائدي قطارن ۾ بيٺا هئا ۽ هنجي توڻن لڳاتار  
 گولن جا آواز ۽ دونهان جاري رکيا هئا. هاڻ اها جنگ  
 نه رهي هئي پر صرف ڪوس هو - انسانن ۽ حيوانن جو  
 ڪوس! - جنهن هار يا جيت ڪي بلڪل بي مطلب  
 بڻائي ٿي چڏيو. نئپولين گويا بيهوشيءَ جي حالت ۾  
 ان طرف گهوري ڏسندو رهيو. زندگيءَ ۾ پهريون ئي  
 دفعو جنگ هنڪي بي مطلب ۽ بچڙي پاي لڳي.

سندس فوج جي جنرلن مان هڪ، نئپولين وٽ وڌي آيو ۽ رٿ ڏنائين ته شهنشاه جو بچاءُ ڪندڙ راڪن جي پلٽڻ ميدان ۾ ٿي پوي، جيئن ٻين پلٽڻ تان ڪجهه پيڙا گهٽ ٿئي ۽ پوءِ روسين مٿان ٻڪ جيت حاصل ٿي سگهندي. نئپولين ڪجهه وقت ڪنڌ هيٺ ڪري، بلڪل خاموش ويٺو رهيو، هنجي کاڌي سندن چاٽيءَ سان لڳي رهي هئي. پوءِ گويا سجاڳ ٿي چيائين، ”ڇا ٿيندو“ ۽ اُتي ئي جنرل جي ڏنل صلاح ياد ايندي، هن انهن کي شوخي سان نهاريندي چيائين، ”نه، مان پنهنجن راڪن جو ڪوس ٿيڻ نه ڏيندس.“

\* \* \* \* \*

ٽڪريءَ جي پٺيان پرنس ائڊبريءَ جي اڳواڻيءَ هيٺ هڪ روسي پلٽڻ بلڪل تيار بيٺي هئي، جنهن کي اڳتي وڌڻ جو اڃا حڪم نه مليو هو. هنن هڪ به گولي نه هلائي هئي، پر دشمنن جي ڇهن ڪلاڪن لڳاتار گولابازيءَ ۾ ان پلٽڻ جو ٽيون حصو فوجي ائين ئي مارجي ويا هئا، تڏهن به نه هو ميدان ڇڏي پڳا هئا ۽ نه ئي هنن صبر وڃايو هو.

پرنس ائڊبري، پيلي چهري سان، ٻانهون پٺيان ٻڌي، زمين تي نظرون کپائي اڇ وڃ ڪري رهيو هو. هن کي حڪم ڏيڻ جي ضرورت ئي نه هئي هو ٻيو ڪجهه به ڪري نه ٿئي سگهيو. هرڪا ڳالهه، نيم انوسار ٿي



رهي هئي، گولن ۾ زخمي ٿيندڙ ۽ مرنديءَ فوجين کي  
کڻي پئتي پهچايو هئي وڌو.

اوچتو پون پون ۽ ڏڪاءُ جو آواز ٻڌڻ ۾ آيو.  
هن کان فقط پنج فوٽ پري، گولي ڪرڻ سان سڪي  
زمين جي هڪ وڏي حصي کي اڏائي ڇڏيو. انڊرينءَ جي  
بدن مان ٻپ جي لهر گهمي وئي. هن پنهنجي پلٽڻ  
طرف نهاريو. شايد ڪجهه ماڻهو گولي جا شڪار ٿي  
هيٺ ڪري رهيا هئا. جدا جدا قطارن جي ڪپتانن طرف  
پڪاري، هن چيو، ”فوجين کي چئو ته هڪ هنڌ  
ميڙاڪو نه ڪري بهن!“

”سٺو! اڃو!“ هڪ سولجر جو ٻنل آواز ٻڌڻ ۾ آيو  
۽ ساڻ ساڻ هڪ ٻئي ڀرهلاندين، تيز رفتار سان زمين  
تي لهندو نظر آيو. انڊرينءَ جي قدمن کان ڪجهه  
فوٽ پري هڪ دستي بم گولو اچي ڪريو.  
”ليٽي پئو!“ انڊرينءَ جي نائب زمين تي ليٽندي،  
واکو ڪري چيو. آهو بم دونهان ڪيندو، انڊرينءَ  
۽ هنجي نائب جي وچ ۾ لائونءَ مثل گول گول ڦري  
رهيو هو.

”مان ڪئن ليٽندس؟ شرم جي ڳالهه آهي،“ هن  
چيو ۽ زمين تي ليٽڻ کان هٽي رهيو هو، ”ٻين  
فوجين لاءِ مثال...“ هو وڌيڪ چئي نه سگهيو. آهو  
بم وڏو ڌڪاءُ ڪري وڌو، جنهن مان ساهه گهٽيندڙ  
دونهو نڪرڻ لڳو. پرنس انڊرين ڦيرائي کائي وڃي

زمين تي ڪريو. ڪيترا فوجي آفيسر هن ڏانهن ڊوڙي ويا. هو بيهوش ٿي ويو هو ۽ سندس پيٽ جي ساڄي طرف کان تمام گهڻو خون وهي رهيو هو.

ڪجهه فوجين ائڊيريءَ کي اسٽريچر تي کڻي اڌ ميل دور واري فوجي اسپتال ۾ پهچايو، جا جهنگلي ڀوڻن واري ميدان تي ٿي نيمو ڪوڙي شروع ڪئي ويئي هئي. هڪ تنبوءَ مان هڪ ڊاڪٽر ٻاهر نڪتو، جنهنڪي رت رنگيل چوڻو پهريل هو ۽ هنجاءَ رت سان آلا پيا هئا. هڪ هٿ جي آڱر تي ۽ چيچ وچ ۾ سنڀال سان چروٽ جهلي بيٺو هئو جنهن آهو رت سان آلو نه ٿي وڃي. هن ائڊيريءَ کي جيئن ڏٺو ۽ پنهنجي نائب کي رڙ ڪري چيائين، ”هي توکان اول!“

جڏهن ائڊيريءَ کي هوش آيو، تڏهن ٻن پاڻ کي تنبوءَ اندر ڪاٺ جي ميز تي پيل ڏٺو. ڪوئي هن جي چهري تي پاڻي ڇڻڪائي رهيو هو ۽ ٻار ٻار چئي رهيو هو، ”تون هاڻ ٺيڪ ٿي ويندين.... تون هاڻ ٺيڪ ٿي ويندين.“

پرسن واري ميز تي هڪ ماڻهو جو ننگو بدن پيو هو. جنهنجو چهرو ٻئي طرف وريل هو. هنجي گهٽپدار وارن جو رنگ ڏسي، ائڊيريءَ کي هو سڃاڻڻ معلوم ٿيڻ لڳو. ان شخص جي هڪ اچي چنگهه ٿر ٿر ڏڪي رهي هئي، ٻه نائب کيس ڇاتيءَ تي زور ڏيئي هيٺ ڪري رهيا هئا ۽ ڊاڪٽر، زرد چهري ۽ ڏڪندڙ

هٿن سان هن جي ٻي چٽيل چنگهه، کاڌي رهيو هو. اهو مضبوط نوجوان بيحد پيڙا وڇان پنهنجو مٿو هيڏانهن هوڏانهن ڪري رهيو هو. ”ا... و... ه!“ هو واکا ڪري روئڻ لڳو.

”تعجب آهي!“ اڏيريءَ سوچيو. ”هي ته ماسڪو جي خوش مزاج عورتن جو ڏاڀسند نوجوان، ڏاهوڪو نائب، ايلن بيهوف جو ڀاءُ ائٽول آهي!“ اُتي ئي کيس ياد آيو ته ان شخص ڏسي کيس فٽائما کان جدا ڪيو هو ۽ هو وري بيهوش ٿي ويو.

\* \* \* \* \*

لڙائي هلندي، ڪنزوف سڄو وقت پنهنجي تنبوءِ ٻاهران بينچ تي، پنهنجو اڇو مٿو جهڪائي ۽ ٿلهو مٽارو بدن ڏيري ڪيو ويٺو رهيو. هن ڪوبه حڪم نه ٿي ڏنو. ڪجهه به پڇڻ تي، هن صرف ڀڄڻ ڀڄڻ ڪري قبوليت ٿئي ڏني، ”ها، ها، ضرور! ائين ئي ڪيو ٻڃا!“ يا، ”ها، اڳتي وڌ ۽ اُتي جئن سمجهه ۾ اچيئي نٿي ڪر.“ يا، ”ٿورو وقت ترسڻ شايد بهتر ٿئي.“ ڏسڻ ۾ ائين ٿئي آيو ته جيڪي هنکي چيو ٿئي ويو، اُن ڏانهن هن معمولي ڌيان نٿي ڏنو. جرمن جنرل هڪ ٻئي کي ڏانهن ڏيئي رهيا هئا ته هنکي ان ڳالهه جي به پرواهه نه هئي ته لڙائيءَ ۾ هار ٿي ٿئي يا جيت! هو برابر هئا. ڪنزوف جو فتح يا مڪست سان ڪو مطلب نه هو. هن صرف فرانس جي شاهي فوج کي

اهڙو ڏک هئڻ ٿئي چاميو جنهن مان آها سولي آهي  
نه سگهي.

ڏينهن پوري ٿيڻ تي، بنا ڪنهن فيصلې جي، ٻئي  
فوجون پلٽي هتي ويٺون. جنهن ميدان تي صبح جي  
پهرين روشنيءَ ۾ چمڪندڙ سارن گاهن، چاڪا ڪيندر  
توبن ۽ فوجين جي رنگين ويسن کي ڏسي دل ۾ آسنگ  
ٿي آيا، ان ساڳئي ميدان تي هاڻ مڪمل دونهون  
چانيل هو ۽ ان جي زمين بارود ۽ رت سان بلڪل  
رنگجي ويئي هئي.

ٻئي ڏينهن صبح ٿيڻ کان اڳ ڪنزوف پنهنجن  
پلٽن کي ماسڪو جي اوڀر ۾، ڏيڍ سؤ ڪوه پٽي هٽائي  
ويو. زار ڏاڍو غصي ٿيو، جرمن جنرلن اعتراض اٿاريو  
پر وريو ڪجهه نه. رشيا جي ٻيو نمبر مکيه شهر ماسڪو  
کي دشمنن جي هٿ ڇڙهڻ کان بچائڻ لاءِ ڪنزوف کي  
ڪيترين وينتيون ٿيون؛ هن هر عرض تهاڻ سان ٻڌي،  
مشڪل ڪندي ڪنڌ به ٽوٽيائين. پر ڪهاڻين ڪجهه نه!  
زار هنکي ڇڙ مان خط لکي رهيو هو ته هاڻ نئپولين  
کي پيٽرسبرگ فتح ڪرڻ يا پورو روس فتح ڪرڻ ۾  
ڪا به رڪاوٽ نه هئي.

پر ڪنزوف جي ڄاڻ وڌيڪ گهري هئي. بورڊنو  
۾ فرانسين جي دهشت ختم ٿي چڪي هئي. ماسڪو  
۾ اندر گهڙڻ وقت، هنن جون فوجون بيزار، منجهيل ۽  
ٽڪجي چور ٿيل معلوم ٿي رهيون هيون. فوجين ۾

ڪنهن به قسم جو انظام نه هو. هو شراب پي، پاڻ ۾ وڙهي، لوٽ مار ڪري رهيا هئا ۽ هن شهر جي ڪاٺ جي ٺهيل گهرن کي باهم ڏئي رهيا هئا. سڄو شهر قريب خالي ٿي هو. نه شاهي سڙڪن تي فوجين جي استقبال لاءِ ڪوئي موجود هو ۽ نه ئي ڪرپمان، شاهي محل ۾ نٿو لهن. ان صلح جا شرط ڳالهائڻ لاءِ ٿي ڪو حاضر هو!

ڪنزوف ڄاتو ٿي ته ترٽ فرانسيسي فوجين جا پاڻ ۾ جهڳڙا شروع ٿي ويندا ۽ هنن ۾ سخت بي انتظامي ڦهلاجي ويندي، ڪڏي ۽ مال جي تنگي ۽ بڪايل، هراسيل ۽ دليون لٽل فوجين کي صرف هڪ ئي گهٽي هوندي ته هن وسيع، سفيد ۽ خاموش خطري، هن ان جيتجندڙ اٿاه ملڪ-روس مان ڪئن پڇي نڪرجي.

فرانسيس جي ماسڪو ۾ اچڻ کان اڳ، جن به ماڻهن کي دشمن جي هٿ اچڻ کان بچڻ لاءِ ڪو به رستو ملي سگهيو، آهي پڇي ويا. ڪيترا ڏينهن شهر کان ٻاهر ويندڙ سڀ رستا پيدل ويندڙ ماڻهن ۽ گهوڙي گاڏين جي آڪٽ هجوسن سان ڀريا هوندا هئا. گهوڙي گاڏين ۾ ماسڪو جا امير لوگ، هننجا ٻار ٻچا ۽ سندن گهرن جو قيمتي سامان هوندو هو.... فرنيچر، تواهرات، تصويرون، ڪپڙا، کاڌو، مطاب نه جيڪي دشمن جي هٿن مان بچي سگهي، اهو کڻي وڃي رهيا هئا.

انهن امير لوگن ۾ روستوف ڪٽنب به هو، جنهن

ٻه ماڻهو کي الوداع ڪري، في الحال پيٽرسبرگ وڃڻ جو فيصلو ڪيو هو. جنهن وقت گهوڙي ڏانهن هڻائجي گهر جو سامان ڀرجي رهيو هو، ان وقت ڪجهه زخميل فوجين نتاشا کي ويٺي ڪٽي ته کين پنهنجين گاڏين ۾ چاڙهي وٺي وڃن، ڇاڪاڻ ته هو پنڌ ڪرڻ کان بلڪل لاچار هئا.

نتاشا ڪن پل لاه هٿن طرف ٺهاري ندي، نه معلوم دل ۾ ڇا سوچيندي، نوڪرن کي گاڏين مان سامان لاهڻ لاه چيو، جيئن زخميل فوجين لاه گاڏين ۾ جاءِ ٿي سگهي. ماٿس مٿان دريءَ مان نوڪرن کي گاڏين مان سامان لاهيندو ڏٺو ته عجب ۾ پئي ۽ نتاشا کان پڇيائين، ”هي ڇا ڪري رهي آهين؟“

نتاشا منهن مٿي ڪري ورائيو، ”ڪجهه زخميل فوجي آهن، هو گاڏين ۾ چاڙهي هلي لاه ويٺي ڪري رهيا آهن.“

”پر ائين ڪمن ٿيندو،“ ماٿس چيو. ”گاڏين ۾ اڳ ئي جاءِ گهٽ آهي. اسان ڪيترو سامان ڇڏي، باقي ٿورو ئي ته ڪٿي هلي رهيا آهيون.“

”امڙ!“ نتاشا همدردائي نوع ۾ چيو. ”اسان جو نڪولائي اڳ ڪٿي ائين زخميل پيو هجي ۽ التجا ڪرڻ تي به هنکي اڳ ڪوئي گاڏيءَ ۾ نه چاڙهي ته؟“

ماٿس وڌيڪ ڪجهه نه چيو، اندر هلي ويو. زخميل

فوجي، گاڏين ۾ چڙهندي احسانمند ننگهن سان نتاشا  
طرف نهاريندا رهيا.

\* \* \* \* \*

پيئري پيڙهوف ماڻهو ڇڏي نه ويو هو. هو پنهن  
جي شاهي مڪان ۾ ويٺو هميشه موافق خوب زور شور  
سان شراب پيئندو رهيو. پنج ڏينهن اڳ فرانسيسي ماڻهو  
۾ آيا هئا. پيئري اهي پنج ئي ڏينهن ساڳين ڪپڙن ۾  
رهيو هو، جنهنڪري هاڻ هنجي ڪپڙا ميرا، بدن گدلو  
۽ ڏاڙهي وڏي ئي چڪي هئي.

پنجين ڏينهن تي جڏهن هو شراب جي نئين بوتل  
کولي پيئڻ لڳو، تڏهن کيس گهر کان ٻاهر نڪرڻ  
جو خيال آيو. هو ڏڪندڙ چنگهن سان آيو، خاني  
مان هڪ پستول کڻي ڪيسي ۾ وڌائين ۽ گهر کان  
ٻاهر نڪتو.

شاهي سڙڪ تي هو نڙندو ٿاڀڙجندو هلڻ لڳو، پر  
هن ڏانهن ڏسڻ لاءِ آسپاس ۾ ڪوئي نه هو. سڙڪن  
جي چوڪن تي فرانسيسي فوجي بيٺا هئا ۽ ٻيا فوجي  
گاڏين ۾ چڙهي اچ وڃ ڪري رهيا هئا. اوچتو پيئري  
جي نظر رستي جي هڪ پاسي ويٺل روسي گولڊن جي  
هڪ ڪٽنب تي وڃي پيئي، جي پنهنجي سامان سڙي  
مٿان پاسيرا ٿيا ويٺا هئا. هنن ۾ هڪ ٻيو هو جنهنڪي  
ري جي ڪل جو نئون ڪرت پهريل هو ۽ ٻين  
۾ چمڙي جو وڏو بوتل هئس. هنجي پاسي ۾ هڪ

خوبصورت نازنين ويئي هئي، جنهنجون ڀرون ڪمانن جهڙيون، ڇمڙي ملائم ۽ چھرو گول هو. هنجي مٿي تي ڪاڙهو رومال ويڙهيل هو، ڪلهن تي سنهي ڪپڙي جي پوٽي هئس ۽ گلي ۾ هڪ ھار هئس. ٻه فرانسسي فوجي هنن جي سامھون بيٺا هئا. هڪ فوجي ٻڌي ڪي ڪن ۾ ڪجهه چيو ۽ ٻڌي يڪدم پنهنجو وڏو ٻوٽ لاهي هنڪي ڏنو، فوجي ۽ اهو پنهنجي بگل ۾ ڊٻايو. ٻئي فوجي ۽ اوچتو، حيواني نموني ان نازنين جي گلي مان ھار لاهي ورتو.

”چئنس هنڪي!“ پيئري ۽ واڪو ڪري چيو. هو فرانسين طرف وڙهڻ لاءِ وڌيو. ٿرت ئي اُتي ماڻهن جو ميڙ جمع ٿي ويو، جي به پيئري جي پٺڀرائي ڪرڻ لڳا. پيئري پنهي فوجين کي گردن کان پڪڙي پيو هو ته رستي جي چوڪ وٽان ڪجهه فرانسسي فوجي آفيسر اڳتي وڌي آيا. هنن يڪدم پيئري کي پڪڙي ورتو. ”نوڪي فرانسسي ٻولي ايندي آهي؟“ هڪ آفيسر هن کان پڇيو. پيئري ڪو جواب نه ڏنو، هو پنهنجن خون-مثل لال اکين سان اسپاس اڪيون ڦڙي نهارڻ لڳو. هنجي ڪپڙن تي رت جا داغ هئا ۽ چھرو مٿي سان ڀرجي ويو هئس. ”هي ماڻهو تمام خطرناڪ معلوم ٿي رهيو آهي،“ هنن آفيسر پنهنجين سنهين آگرين سان هنجي تلاشي وٺندي چيو. ”هي وٽ! هنڪي پستول به آهي! هن تي ڪڙي نظر رکجو.“ ۽ پوءِ ليفٽيننٽ



طرف منهن ڪري ڇڏيائين، ”هنڪي زبوسڪي بئڪن ۾ وڃي بند ڪيو.“

هنڪي زبوسڪي بئڪن جي ڪمپائونڊ ۾، جنگ جي قيدين لاءِ ٺهيل هڪ ڪچي شيب ۾ آندو ويو. پيئريءَ ڏٺو ته اتي اڳ ئي آلي زمين تي پيل گاه تي ڪيترا ماڻهو ويٺا هئا، جن ۾ غريب واپاري، چور، رولاڪ ۽ ڪجهه زخميل سپاهي هئا، جي اٺاءِ لڏپلاڻ ۾ پئتي رهجي ويا هئا. پيئري جنهن اڳتي وڌيو، تنهن سڀ کيس ورائي ويا ۽ ٻاهر بابت طرح طرح جا سوال پڇڻ لڳا. پيئريءَ ڪوبه جواب نه ڏنو ۽ زمين تي پيل گاه تي، پٺ ڪي ٽيڪ ڏيئي ويٺو.

”وٺ، هي ڪاٺ....“ پيئريءَ جي پرسان ويٺل،

ڦاٿل فوجي ويس واري هڪ فوجيءَ هن ڏانهن ٿڌو آهريل پٽائو وڌائي ڇڏيو. پيئريءَ سڄو ڏينهن ڪجهه نه کائڻو هو. هو پٽائو وٺي پڪڙم کائڻ لڳو.

”منهنجو نالو پليٽن آهي، ۽ آڪه، ڪارائيف.“

ان فوجيءَ وڌيڪ ڇڏيو. هو پنجاه سالن جو قدرتي ڪومايل شخص هو، جنهنجي اکين ۾ خوشيءَ جي جهلڪ نمايان هئي.

”ايترو غم نه ڪر پيارا،“ ڪارائيف پيئريءَ جي اکين ۾ آنسو ڏسي ڇڏيو. ”غم نه ڪر ڀائو!“ هن ڪومل، سريلي آواز ۾ اهڙيءَ طرح ڇڏيو جنهن روسي

گهوڻائيون عوتون پنهنجن ٻارن کي لولي ڏيڻ مهل  
 چونديون آهن. ”دک ٻل ڪن ۾ ختم ٿي ويندا، پر زندگي  
 نه سڄي عمر هلڻي آهي ۽ اها اسان کي، ڏي جا  
 شڪر مڃيندي، کلندي گذارڻ گهرجي. روئڻ مان  
 ڇا ورنڊو!“

---

## ۱-ن

جڏهن فرانسيسي ماسڪو طرف وڌي رهيا هئا، تڏهن  
 ٻيو پرنس نڪولاڻي بولڪونسي پنهنجي بليڪ هلس  
 واري جاگير ڇڏڻ لاءِ مجبور ٿيو هو ۽ بگتچارانو  
 واري ٻي جاگير تي وڃي رهيو. پنهنجي جهوني جڳهه  
 مان آڪيڙجي نڪرڻ جي ڌڪي مٿان وري کيس خبر ملي  
 ته سندس پٽ ائبلري وري زخمي ٿيو هو ۽ هن دفعي  
 سندس بچڻ مشڪل هو. ايتري وڏي عمر ۾ اهڙا  
 ڪاپاري ڌڪ هنجي برداشت ڪرڻ کان ٻاهر هئا.  
 هڪ ڏينهن منجهند جي وقت باغ جي گلن کي پاڻي  
 ڏيندي، هو ڪري پيو ۽ ٽن ڏينهن جي بيماريءَ بعد،  
 گذاري ويو.

”ڇڏو ٿيو،“ هنجي ڌيءَ ماشاءِ پنهنجو پاڻ کي  
 چيو. ”مون ائين ئي ٻئي چاهيو، جئن آزاد ٿي سگهان.“  
 ٻيءَ جي دفن ٿيڻ جي ٻئي ڏينهن تي هوءَ اڪيلي

ويئي هئي ته سندس فرانسسي سائيل اندر آئي. ”مهرباني ڪري هلي وڃ، هلي وڃ،“ هن سڌڪا ڀريندي، کيس چيو.

”نهنجو ڀاءُ متشئي ۾ آهي،“ هن چيو. ”ضلع جو مارشل اجهو هيئر اها خبر کڻي آيو آهي. هو کيس فرانسين کان دور ڪري، اسپتال ڏانهن موڪلي رهيا هئا رستي ۾ سندس اهڙي حالت خراب ٿي ويئي جو هو کيس وٺي وڃي نه سگهيا. روستوف ڪٽنب به ماسڪو کان پيٽرسبرگ ويندي، هن وقت متشئي ۾ آهي.“

پرنسيز ماشا ننڍڙي نڪولوشڪا کي گهرايو، گهوڙي گاڏي تيار ٿيڻ جو حڪم ڏنو ۽ متشئيءَ طرف رواني ٿي. هنکي ٻڌايو ويو ته، ائندري، استيشن ڀرسان واري هڪ جهوپڙي ۾ پيو هو. جهوپڙي وٽ پهچي هن آهستيگيءَ سان دروازو کولي ڏٺو ته ائندري هڪ صندل تي ننڊ سمهيو پيو هو. هو بدن ۾ گري، هڏن جو پيڇو ٿي ويو هو ۽ اڳ واري ائندريءَ سان هن ائندريءَ جي ڪا مشاهبت نه رهي هئي. هنجي ڀرسان نتاشا روستوف ننڍڙي ويئي هئي.

پرنسيز ماشا اندر نه ويئي ۽ ساڳئي آهستيگيءَ سان دروازو بند ڪيائين ۽ ننڍڙي ٻار کي هٿ کان وٺي چيائين، ”اڄ نڪولوشڪا! دادا ننڊ ۾ آهي، اڄ اسين هتي ترسون ٿا.“

جهو پڙيءَ ۾ اندر — ڀرڻس اٿندري اڪيون ڪوٺڻ سان مشڪل لڳو. پنهنجو هٿ نتاشا جي هٿن ۾ ڏيئي چيائين، ”تون؟ — ايتري خوش نصيبي!“

نتاشا يڪدم ڀر ڪو ملتا سان هنجو هٿ پنهنجي هٿن ۾ ڪري آنڪي چميو. پوءِ آهو هٿ پنهنجن ڳڻن سان لڳائيندي، پڙڪي ۾ چيائين، ”مونکي معاف ڪر.“ پنهنجو منهن مٿي ڪري، همجي چهري طرف ٺهاري، وري چيائين، ”مونکي معاف ڪر!“

”مان توکي چاهيان ٿو،“ اٿندريءَ چيو.

”معاف ڪر،“ نتاشا ڏيئي، رڻهارڪي آواز ۾ دهرايو ۽ ڪنڌ هيٺ ڪري ڇڏيائين.

اٿندريءَ پنهنجي هٿ سان هنجو چهرو مٿي ڪيو، جڏهن هو سندس اکين ۾ ڏسي سگهي. ”مان توکي اڳي کان به وڌيڪ چاهيان ٿو، نتاشا!“ هن چيو.

نتاشا آنسن ڀريل اکين سان هن ڏانهن ڊپ ۽ آميد جي مليل جليل احساس وڃان ٺهاريو. دروازو کليو ۽ ڊاڪٽر اندر آيو. هن ادب سان چيو، ”توهان کي هاڻ وڃڻ لاءِ عرض ڪري رهيو آهيان.“

نتاشا جي وڃڻ کان ڪلاڪ پوءِ، اٿندريءَ پنهنجون اکيون بند ڪيون، جي وري ڪڏهن به نه کليون هيون.

\* \* \* \* \*

روستوف ڪٽنب خان پيٽرسبرگ ۾ اچي رهيو هو.

هننجي گهڻي پونجي جنگ ۾ ختم ٿي ويئي هئي ۽ هاڻ تنگ حوالي ۾ ڏينهن گذاري رهيا هئا.

پرنسيز ماشا، جا به پيٽرسبرگ ۾ پنهنجي ماسي وٽ رهيل هئي، اڪثر نقاشا کي آٿت ڏيڻ لاه روستوف ڪٽنب جي گهر ايندي هئي. ڪاڏونٽيس روستوف اهو خيال دماغ ۾ آڻڻ کان سواءِ رهي نه سگهندي هئي ته پرنسيز ماشا کي پيءُ ۽ ڀاءُ جون گهڻيون ئي جاگيرون ورثي ۾ آيون آهن؛ هوڏانهن سندس پٽ نڪولائي به ترٽ گهر واپس اچڻو هو. ويچارِي سونپا انهن ڳالهين جا ويچار ڪندي، ننڊ ٿي نه ڪري سگهندي هئي ۽ هاڻ بت ۾ تمام گهڻو لهڪارجي ويئي هئي. هوءَ سمجهي ويئي هئي ته هاڻ سندس نڪولائي سان شادي ٿيڻ ناممڪن بڻجي ويئي هئي.

ڪاڏونٽيس هنڪي پاڻ وٽ گهراڻي ساڻس سختيءَ سان ڳالهائڻ جو فيصلو ڪيو. زرد چهري واري هڏن جي بچري، مثل چوڪري جڏهن هنجي سامهون آئي ته ڪاڏونٽيس کيس بي-چمي ٻار وانگر شوخيءَ سان چڙب ڏني ته هوءَ اڃا چو ان بيوقوفيءَ جي موه تي ضد ٻڌي بيٺي هئي. سونپا پٿر مثل بيٺي هن ڏانهن نهاريندي رهي ۽ ڪو جواب نه ڏنائين. ڪاڏونٽيس هاڻ روئڻ لڳي ۽ هن جي آواز ۾ لرزش اچي ويئي. آخر هن حڪمرانيءَ جو ڏيونگ پري هٽائي، سونپا کي نيزاري ڪئي ته هوءَ نڪولائيءَ جي پيار جو تياڳ ڪري ۽

اهڙيءَ طرح، هن ڪٽنب جا مٿس مهرباني ڪئي هئي  
 آنجو احسان چڪائي. ”تون جيڪي اهڙو انجام نه  
 ڪندين، تيسين مونکي پل لاه به آرام نه ايندو.“  
 هن چيو.

سونيا سڏڪن ۾ اچي چٽڪي ۽ ڀريل آواز ۾  
 هڪندي هٿڪندي چيائين ته هو ۽ ان ڳالهه کانسواءِ،  
 ٻي ڪا به قرباني ڪرڻ لاه تيار هئي. سڄي حياتي،  
 هڪي جو ڪجهه به وٺندو هو، آهو ٻين کي ڏيندي  
 رهي هئي. روستوف ڪٽنب ۾ هن جي حالت اهڙي هئي  
 جو قرباني ڪرڻ سان ئي هنجون وصفون ظاهر ٿي  
 سگهنديون هيون. هو ۽ قربانين تي هري ويئي هئي ۽  
 آهي کيس وٺندون هيون. پر هن مهل تائين پنهنجي  
 هر نياڳ ۾ هڪي اها خوشي ملندي هئي ته هو ۽ ائين  
 ڪرڻ سان پاڻکي ٻين جي نظرن ۾ — ۽ خاص طور  
 نڪولائيءَ جي نظرن ۾، جنهن کي هو دنيا جي هر  
 چيز کان وڌيڪ پيار ڪندي هئي، اونچو ڪري رهي  
 هئي. اهي لفظ نيم-گهٽيل نمڙيءَ سان چئي، هو  
 ڪمري کان ٻوڙي ٻاهر هلي ويئي.

ٻئي ڏينهن ڪائونٽيس پنهنجي ميز تي ويهي،  
 نڪولائيءَ ڏانهن خط لکڻ لڳي. جئن سندس ڀائڻي  
 پراسان لنگهي، تن هن خط مان منهن مٽي ڪري، نرميءَ  
 سان سڏ ڪيو، ”سونيا!“ ۽ ڪومل ۽ ڏڪندڙ آواز  
 ۾ چيائين، ”تون نڪولائيءَ کي خط نه لکيندين؟“

سندس چشمي هيٺان وارين غمناڪ نگاهن کي ڏسي،  
سونيا سمجهي ويئي ته انهن اکرن جو مطلب ڪهڙو هو.  
انهن نگاهن ۾ نيزاري هئي، ناڪاري جواب ٻڌڻ جو  
خوف هو ۽ پنهنجو سبب شرم هو.

سونيا وڏي هنجي ويجهو ويئي ۽ ڪائونٽيس اڳيان  
نمي، هنجو هٿ چمپائين. ”مان لکندس؟“ هن چيو.  
نڪولاڻي ان وقت ورونيز ۾ هو. جنهن وقت ديول  
مان پورڊنو ۾ جيت جي خوشيءَ جي ڀرڻا ڪري  
موٽيو، ان وقت کيس ٻه خط مليا. هو پڪدم سمجهي  
ويو ته انهن مان هڪ سونيا جو هو. ان کي کولڻ  
کان اڳ ٿورا ڀل هو ڪجهه ياد ڪندي، سوچيندو  
رهيو. گذريل ڪجهه هفتن کان، سونيا سان شادي  
ڪرڻ جو شرم ساري ڀريل خيال کيس رنج پهچائڻ  
لڳو هو. ويجهڙائيءَ ۾ هن جو ڏاڍو هاراهو هو،  
مٿس قرض چڙهي ويا هئا، هنجو ڪٽنب به برباد ٿي  
چڪو هو ۽ انڪري هنکي يقينن ڪنهن مالدار گهر جي  
وڏي ورثي واري چوڪريءَ جي ٿي تلاش ڪرڻي  
هئي. ”نه، نه، اها ڳالهه نه آهي،“ هن پنهنجو  
پاڻ کي جوش ۾ چيو. ”دراصل منهنجو سونيا سان  
سيڙو پيار نه آهي. سڀ گڏ ٻڙ آهي، ٻيچاريندڙ کڙ ٻڙ!  
مان هنکي بلڪل نه چاهيندو آهيان. مونکي ڇا گهرجي؟  
آزادي — سونيا کان آزادي. هن سان شادي ٿيڻ تي  
اسين ٻئي برباد ٿي وينداسين. منهنجا ڏيڻي! مونکي هن



هٽيٽناڪ حالت مان بچاءُ!“ ۽ يڪايڪ هن هٽ ٻڌي،  
 ڏاڍي ڀڳتيءَ سان ڀرارٿا ڪرڻ شروع ڪئي. ”ڀرارٿا  
 آها ڪجهه ڪري سگهي ٿي، جو ٻيو ڪوئي نه ٿو  
 ڪري سگهي.“ هن وري پاڻ کي چيو، ”انسان جو  
 اُن ۾ يقين سو هجي،“ چوندي، هن سونيا وارو  
 لکيل خط کڻي کوليو ۽ پڙهڻ لڳو۔  
 پيارن ۾ به پيارا نڪولينڪا!

منهنجي لاءِ ڪيتري نه دڪ جي ڳالهه ٿيندي اکر  
 مونکي معلوم ٿئي ته جنهن ڪٽنب ديا ڪري، مونکي  
 ٻالڻو پوڄهيو آهي، اُن ساڳئي ڪٽنب جي دڪ ۽  
 ونجوڳڪ جو ڪارڻ مان بچجان! منهنجي زندگيءَ  
 جو هڪ مقصد اهو پئي رهيو آهي ته جن کي مان  
 چاهيندي آهيان، انهنکي خوش ڏسان. انڪري مان  
 توکي عرض ڪري رهي آهيان، پيارا نڪولاڻي، ته  
 تون پاڻکي منهن جي ٻنڌڻ کان آزاد سمجهه ۽ اها  
 ڳالهه به ياد رکج ته باوجود تمام ڳالهين جي، ڪوئي  
 به توکي ايترو پيار نه ڪري سگهندو جيترو تنهنجي۔  
 سونيا.

\* \* \* \* \*

آرتوار جي هڪ صبح جو هڪ نوڪر پرنسيز ماشا  
 جي بيهڪ واري ڪمري ۾ آيو ۽ ڪٿوڻت نڪولاڻي  
 روستوف جي اچڻ جي خبر ڏنائين. اها خبر ٻڌي پرنسيز  
 جي چهري تي ڪا به بيچيني ظاهر نه ٿي پر سندس

گلن تي هلاڪي لالائيءَ جي لهر ڊوڙي ويئي ۽ سندس اکيون، نئين ۽ تيز روشنيءَ وچان چمڪڻ لڳيون. ڪمري ۾ اندر اچڻ تي، نڪولائيءَ کان هلاڪو چرڪ ڀرجي ويو. ”شايد ڪارو رنگ هنڪي خوب نهڪي رهيو آهي يا شايد هاڻ هوءَ وڌيڪ سندر ٿي ويئي آهي.“ هن چيو، ڇاڪاڻ ته هوءَ جئن ڏانهنس گهوري نهارڻ لڳي تڏهن سندس چهرو اوچتي آنگ ۾ سبب بدلجي ويو، جنهن کيس وڌيڪ اثرائتي سندرنا ڏني هئي.

”هوءَ مونکي چاهي ٿي.“ هن پنهنجو پاڻ کي چيو ۽ ڪنهن ڪارڻ، هو پاڻکي اهو سمجهائي نه سگهيو ته سندس دل ۾ شڪرگذاريءَ جو زوردار آنگ ڇو اڀري رهيو هو. پنهنجي بيچيني لڪائڻ جي ڪوشش ۾، هو ننڍڙي نڪولوشڪا کي پيار ڪرڻ لڳو. وڃ وڃ ۾ هو مائٽا ڏانهن نهارڻ لڳو. ڪومل، شرميلين ۽ چمڪندڙ اکين سان هوءَ ان ٻار کي، جنهن کي هوءَ ڏاڍو پائيندي هئي، ان شخص جي ٻانهن ۾ ڏسڻ لڳي، جنهنڪري هوءَ ڏاڍو چاهيندي هئي. نڪولائيءَ جون نظرون هنجي نظرن سان ملي ويئون ۽ اها مدهوشي چانهندي ٿي هو خوشيءَ ۾ بهار ٿي ويو.

ان ڏينهن کانپوءِ، هو هميشه، بنا مائٽا جي چوڻ جي، سندس صحبت ۾ گذارڻ لڳو. اڪثر سونيا جي سلسلي ۾ سندس دل ۾ ڪيترا وڏا ڪي خيال ايندا

هئا.... پر ساڳئي وقت هو محسوس ڪندو هو ته ڪا  
 اڻڄاتل شڪتي کيس اڳتي هلائي رهي هئي، جنهن ۾  
 هنجي مڪتب جي گهرج ۽ هنجي پنهنجي خوش مزاجي ۽  
 جي مات چات ۽ پرنسيز ماشا جي ٺيڪي — سڀ،  
 عجيب نموني ۾ مليل هئا.  
 ٽن هفتن کان پوءِ — نڪولائي ۽ پرنسيز ماشا پاڻ  
 ۾ مڱجي ويا.

\* \* \* \* \*

ڪتزوف جو انومان برابر نڪتو. بورڊنو وٽ نئپولين  
 جي فوج کي پاري ڏک لڳو هو. زخميل حيوان مثل  
 رڙهندي رڙهندي، آها ماسڪو پهتي هئي، جتي پهچي  
 ان ڏٺو ته زندگي ۽ جي ٺهر ٽڪري ٽڪري گهٽجي  
 رهي هئي. ڪاڏو بلڪل خلاص ٿي ويو هو ۽ اڌ کان  
 وڌيڪ شهر جلي رهيو هو. نئپولين اهڙي دشمن جي  
 هٿن ۾ ختم ٿي رهيو هو، جو وڙهيوئي نه ٿي! ۽ هي ۽  
 اهڙي شڪست هئي جنهن مان اٽل نهايت ڪئن هو.  
 هن ڪتزوف ڏانهن، صاح جي شرطن مقرر ڪرڻ  
 لاءِ، پنهنجا عيوضي موڪليا. ڪتزوف کين چڙڪ  
 جواب ڏنو، ”رشيا مان ٻاهر نڪري وڃو!“

آخر.... فرانسين جي شاهي فوج جي سر تي چٽائي  
 سوار ٿي. ڦاٽل ۽ مرندڙ جانور جهڙي چٽائي! نئپولين  
 جي ماسڪو کان پٺتي هٿن لاءِ ڏنل حڪم کان پوءِ  
 به اها چٽائي جاري رهي. وڃڻ وقت پاڻ سان گهڻي

۾ گهڻو کاتو ڪيئن بچاءَ، فوجي گهڻي ۾ گهڻو لوٽ مار جو مال ڪڍڻ لڳا. فوجي انتظام موجب قطارن ۾ هلڻ بچاءَ هو بي ترتيب مجموعن ۾ هلڻ لڳا، سڀني فوجين جي دل ۾ هڪ ئي خيال هو -- شيطان جي چنبي مان جيترو جلد ڀڄي سگهجي، ڀڄي نڪرجي!

۱۷ آڪٽوبر ۱۸۹۲ جي صبح جو، جنهن شيد ۾ پيئري ۽ ٻيا قيدي بند هئا، انجو دروازو کليو ۽ هو ٻاهر ڏيهي رهيا ۽ فرانسيسي ڪپتان فرانسيسي ٻوليءَ ۾ واکو ڪيو، ”فاير فلر!“ (قطارن ۾ بيھو! قطارن ۾ بيھو!) ماڻهو مڙن ۾ ٻاهر نڪرڻ لڳا ۽ ٻاهر جي ٿڌ کان بچڻ لاءِ هڪٻئي سان گڏ گڏ ٿيڻ لڳا. پيئريءَ جي بدن تي ميري، چٽين لڳل خميص، فوجين جي پتلون، ڪڙمين جو ڪوٽ ۽ ٽوپي پيل هئا. هنجڻا پير آگهڙا هئا. منهن جو هيٺيون حصو وڏي ٿيل ڌاڙهيءَ سان ڍڪجي ويو هئس ۽ سندس وڏا، سڪل وار، برف سان ڀرجي، گھنڊين گھنڊين ۾ پيشانيءَ تي لٽڪي رهيا هئا. پر رنجي اکين ۾ محڪمتا، صبر ۽ عقلمنديءَ جي جھلڪ صاف ظاهر هئي، جا اڳ سندس دوستن ڪڏهن به آني نه ڏني هئي.

هننجي ڀرسان ٿي فرانسيسي فوجين جو هنن مٿان ٺڳه، بازي ڪرڻ وارو جتو هو، جنکي پاڻ سان ڪوٽ، بندوقون ۽ بغل - ٽپاهيون فوجي ۽ سامان جون گاڏيون، سڀ شاهي رستي تان اڳتي وڌي رهيا هئا.

پيئري اگتي وڌي ڪپتان وٽ ويو ۽ کيس چيائين ته قيدين ۾ جي بيمار آهن، انهن جو ڇا ٿيندو؟ ڪپتان جهنگلين جيان جواب ڏنس، ”هنن کي به پين وانگر پيدل هلائڻو پوندو.“

”پر ڪي ويچارا ڏيڍي پيڙهه هيٺ آهن...“  
 ”قطار ۾ وڃي بيهر!“ ڪپتان کيس ڌڪو ڏيندي، رڙ ڪئي. ٻين شين مان به گڏي، ڪل ٽڙبوئي ٿي سو کن قيدي هئا. — بڪايل ۽ آزاريل، هو سڀ، فرانسجي فوجين جي پٺيان، ڪنهن طرح هلمدا ٿي ويا. هنن جي پٺيان سامان جون گاڏيون هلي رهيون، جن مان هر هڪ تي گاڙهن گلن واريون، رنگبرنگي ڪپڙا پهريل عورتون ويٺل هيون؛ جي هلڪي نموني ڪلي ۽ گانا گائي رهيون هيون.

هو سڀ ڪالوگا رستي تان هلي لڳا ۽ رات ٿيندي ڪليل ميدانن ۾ اچي پهتا. هتي قيدين کي گهوڙن جو گوشت ڏنو ويو ۽ کين چيو ويو ته لڪڙيون جلائي، باهه جي ڀرسان ٿي سمهن.

ٻئي ڏينهن صبح جو هو برف ۽ گپ مٿان پند ڪندا اگتي وڌيا ۽ اڳيان ويندڙ ٻين فوجين ۽ قيدين جي ٿوليءَ کان اڳتي وڌي ويا. پليٽن ڪارائيف سڄو وقت پيئريءَ سان گڏ هلي رهيو هو ۽ کيس آٿت ڏيڻ جي ڪوشش ڪري رهيو هو.

ٽن هفتن بعد، قيدين جو اهو مجموعو، جنهن ۾

پيئري به هو، تن سوڻ مان گهٽجي نڀي وڃي پھتو. کاڌي وارين گاڏين مان اڌ کاڌو، اڳيان هلندڙ فوجين خلاص ڪيو هو ۽ باقي اڌ، لڙاک روسي ڪوزڪن ڦريو هو. فرانسيسي فوجين جا ڪپڙا ڦاٽي ويا هئا ۽ قيدين وانگر کين به پيرن ۾ ٻوٽ نه هئا. سندن سڃايل پيرن تي ڪپڙن جون ٿلهون پٽيون وهڙهيل هيون ۽ هو اڳتي هلندي هلندي، پٺتي رهجي ٿي ويا. سڀ جدا جدا پٺتڻن جا فوجي هئا ۽ اڪثر پاڻ ۾ وڙهي رهيا هئا. ڏينهن رات ڪوزڪن جي حملن جي خيالي خطرن ۾ فوجي شور مچائي رهيا هئا ۽ حراس ۾ ڪيڏانهن پڇي وڃڻ خاطر، هڪٻئي کي گولين سان ماري رهيا هئا يا هڪٻئي کي پيرن هيٺان لتاڙي رهيا هئا. پر هننجي سڀ کان وڏي شڪايت اها هئي ته رات جي ولهه ۾ کين قيدين جي ٽولين مٿان پهرو ڏيڻو ٿئي پيو. رستي تي هرهند مائٽن ۽ گه-وڙن جا هڏن جا پڇرا پيا هئا.

پيئريءَ کي پنهنجي گذريل اميرائي ۽ شانائتي زندگي گهڻو اڳ وري چڪي هئي. هنکي سڄي ۾ به ان ڳالهه جي خبر نه پئي هئي ته سندس زال ايلن ماسڪو ۾ اهڙي بيماريءَ ۾ موت جي بستري تي ليٽي پيئي هئي، جنهن ماهر ڊاڪٽرن کي به متجھائي وڌو هو. پر اگر کيس معلوم هجي به ها ته به هن لاءِ اها

بي معنيء ۽ ايتري ڏورانهين ڳالهه هئي، گويا ڪنهن  
 بهي ڪنڊهر تي ٿي رهي هئي.

ٽن هفتن جي پيدل هلڻ سان هنکي هڪ نمون ۽  
 آئت ڏيندڙ سچ معلوم ٿيو هو. اهو سچ اهو هو ته  
 دڪ سھن جي بم هڪ حد هئي ۽ اها حد جلد اچي  
 ٿي پھتي. نمب نه اچڻ جي بيماريءَ ۾، نرم گدبان  
 واري بستري تي سمھيل شخص به ايتري ئي تڪليف  
 سھي ٿو، جيتري آلي ڌرتيءَ تي سمھيل، اوپاميون  
 ڏيندڙ شخص. ڏينهن جي وقت، پنڌ ڪرڻ سان هو  
 پاڻ کي گرمائش ڏيئي سگھندو هو ۽ رات جي وقت  
 باه جي ڀرسان ويهي رھندو هو. هر روز صبح جو پنھنجا  
 آڱھاڙا پير ڏسندو هو ته سمجھندو هو ته شايد سو قدم  
 به نه هلي سگھندو، پر جڏهن منڊڪائيندو هلڻ شروع  
 ڪندو هو ته ٿوري وقت ۾ اها ڳالهه وسري ويندي  
 هئي ۽ جيتوڻيڪ هر روز شام جي وقت پير وڌيڪ بدتر  
 معلوم ٿيندا هئا.

پلاٽن ڪارائيف، خوشيءَ ڀريل نگاهن سان ۽  
 مشڪندي هنکي ڪڙمين جا قصا ٻڌائيندو هلندو هو.  
 اهي قصا من گھڙت هئا، جنجي آخر ۾ گھڻو ڪري  
 ڪا نه ڪا مذهبي سڪيا سمايل هوندي هئي. پيئريءَ  
 کي اهي قصا خوش نه ڪندا هئا، پر اهي قصا ٻڌائڻ  
 وقت، ڪارائيف جي چھري تي نوراني خوشيءَ جي  
 جھلڪ ڏسي، سندس دل خوشيءَ سان ڀرجي ويندي هئي.

۴ سندس زندگيءَ کي نئين معنيٰ ملي ويندي هئي. اڪثر ڪارائيت ڪا ڳالهه چوندو هو جا ٿورو اڳ سندس ئي چيل ڳالهه جي بلڪل آيتڙ هوندي هئي، تڏهن به هونديون پئي سچيون هيون! هنکي ڳالهائڻ وٺندو هو ۽ ٻڌندڙ کي به هن جو ڳالهائڻ وٺندو هو، ڇاڪاڻ ته سندس ڳالهائڻ ۾ خوب چرچا ۽ پهاڪا مليل هوندا هئا، جي پيئريءَ جي خيال موجب، سندس ئي ٺاهيل هوندا هئا. پر هنجي ڳالهين جي سڀ کان وڏي خوبی اها هوندي هئي ته بلڪل معمولي واقعا — جي پيئريءَ خود پنهنجين اکين سان ڏٺا هئا، پر انهن طرف ڪو ڌيان نه ڏنو — ڪارائيت جي ذڪر ۾ غير معمولي ۽ معنيٰ خيز معلوم ٿيندا هئا.

هنجي ڪنهن ڳالهه کان متاثر ٿي، پيئري ڪڏهن کيس ساڳئي ڳالهه دهرائڻ لاه چوندو هو ته ڪارائيت ان کان بلڪل قاصر رهجي ويندو هو. جملن مان لفظن کي ٻاهر ڪڍڻ سان هو نه انهنجي معنيٰ سمجهائي سگهندو هو ۽ نه سمجهي سگهندو هو. هنجو هڪ هڪ لفظ ۽ هڪ هڪ قدم ان شڪتيءَ جو اظهار هو، جنهنجي هنکي به ڄاڻ نه هئي ۽ اها شڪتي هئي هنجي زندگيءَ ۾ پر هنجي زندگيءَ کي سندس نظرن ۾، الڳ زندگيءَ جي روپ ۾ ڪا به معنيٰ نه هجي، هنجي اردگرد واري پوري جيت جو حصو بڻجڻ سان ئي سندس زندگيءَ کي ڪا معنيٰ هئي ۽ رستي تي پنڌ ڪندي، پورو



وقت هو آن احساس طرف بیدار هو. هنجڙا لفظ ۽ قدم  
هن مان اهڙي سڀاوبڪ، اڻ ٿر ۽ ازخود نموني ۾ وهي  
نڪرندا هئا جنن گل مان خوشبوءِ نڪرندي آهي.  
هو ڪنهن به لفظ يا قدم کي جدا ڪرڻ سان آنجي  
معني سمجهي نه سگهندو هو.

پيٽريءَ جي حساب موجب، جنڪي واقفڪار،  
عزيز، دوست يا محبوب ڪوئجي، ڪارائيف جو اهڙو  
ڪوئي نه هو، پر هو جنهنجي به لاءِ وڃڻ ۾ ايندو هو،  
آن سان حباڻتي نموني هلندو هو. انسان سان ته خاص  
طرح محبت هئس. ڪنهن خاص انسان سان نه، پر جو  
به سندس اکين سامهون ايندو هو. هو قيدين جي هن  
ٽوليءَ وارن پنهنجن سڀني ساٿين کي پيار ڪندو هو،  
فرانسين کي به پيار ڪندو هو ۽ پيٽريءَ کي به، جو  
سندس پڙيسري هو. پر پيٽري محسوس ڪندو هو ته  
باوجود ڪارائيف جي ان ڪوملتا جي، هو کانئس جدا  
ٿيڻ تي ڪن لاءِ به غمگين نه ٿيندو. جدا ٿيڻ کانپوءِ  
جو به سندس سامهون ايندو، هنکي وري اڳ چيان هو  
پيار ڪندو ويندو ۽ پيٽريءَ جي دل ۾ به ڪارائيف  
لاڻ اهڙو ئي احساس پيدا ٿيو. هو محسوس ڪرڻ لڳو  
ته مٿس به هن سادو دل سڀاهيءَ جهڙي سچائي ۽ معصوميت  
چاڻجندي ٿي ويئي.... ته هو به هاڻ آهو الڳ شخص  
نه هو، جنهن کي پنهنجا خود غرضي پيار، پڻ ۽

نفرتون هئا، پر ان شاهي سڄي جو حصو هو جو دائما  
سهندو ۽ پيار ڪندو هو.

ڪاراتيف کي بخار اچڻ لڳو ۽ فرانسيسي فوجين کي  
حڪم مليل هو ته جو شخص اڳتي هلي نه سگهي،  
هنڪي گوليءَ سان ماري ڇڏين. بخار جي باوجود به  
هر روز هو ڪنهن نه، ڪنهن طرح پنڌ ڪندو رهيو.  
هڪ ڏينهن صبح جو پنڌ شروع ڪرڻ مهل پيئريءَ  
ڏٺو ته ڪاراتيف سندن ٽوليءَ ۾ نه هو. هن منهن  
ورائي ڏٺو ته هو هڪ وڻ جي هيٺان ويٺو هو ۽ ٻه  
فرانسيسي فوجي نئڙي هن سان ڳالهائي رهيا هئا. ٿوريءَ  
دير بعد، جڏهن پيئريءَ جي ڪنن تي ٺڪاڻو آواز  
پيو، تڏهن به هنڪي منهن ورائي پٺتي ڏسڻ جي همت  
نه ٿي.

\* \* \* \*

زار ۽ جرمن جنرل هاڻ ڪنزوف تي زور رکي بيٺا  
هئا ته هو فرانسيس جي شاهي فوج تي ڪاهي پوي ۽  
ان کي بلڪل ختم ڪري؛ پر چانماز بلدي ڪمانڊر  
انهن حڪمن، صلاحن ۽ عرضن طرف ڪو ڌيان نه ڏنو.  
هنڪي نيمپولين کي روس ۾ رهڻ نه ڏيڻو هو، کيس ٻاهر  
ڪڍڻو ئي هو. زخميل حيوان هاڻ جهرجهنگ مان  
هلندو، پڇندو ٿئي ويو ۽ حراس ۽ بڪ ۾ پنهنجو پاڻ ٿي  
ختم ٿيڻو هو. ڪنزوف جي اڳڪٿي برابر نڪتي، روس

جي سرحد تائين پهچڻ وقت شاهي فوج جا ڏهون حصو ماڻهو مس وڃي بچيا هئا.

ڪٽزوف، واپس ويندڙ فرانسين تي حملي ڪرڻ لاه ڪجهه فوجي ٽوليون موڪلي تي راضي رهيو، انهن مان هڪ جو اڳواڻ ڊينسوف هو.

دوبدو ٿيڻ وقت ”اسپاير“ ٿيو هـ.و. ڊينسوف کي آڪٽوبر جي آخر ۾، هڪ ڏينهن معلوم ٿيو ته فرانسين جي هڪ ٽولي پٺتي رهجي ويئي هئي ۽ هن وقت سمولينسڪ جي ڀرسان هئي. ڊينسوف ۽ سندس ڪوزڪ فوجي يڪدم گهوڙن تي چڙهي ان طرف ويا.

جڏهن هو ان ٽوليءَ جي ويجهو پهتا، تڏهن هنن ڏٺو ته فرانسين اڳواٽ ٿي کين ڏسي، گوليون هلائڻ شروع ڪيون هيون. ڪوزڪن به موت ۾ گوليون هلايون، جن ۾ ڪجهه فرانسيسي مارجي ويا. فرانسين جي پٺيان، ڦاٿل ڪپڙن ۾ ڪجهه ڪٽسي نظر اچي رهيا هئا. ڪوزڪ گهوڙن تي هوندي ئي گول ڦري ٽوليءَ کي گهرو ڪري ويا ۽ آخر رهيل فرانسين کي پيش پوڻ لاه مجبور ڪيائون. ڪٽمين واري ٽوليءَ واکو ڪري چيو، ”ڪوزڪ اچي اها“ ڪوزڪن گهوڙن تان هيٺ لهي روسي قيدين سان پاڪر پاتا. پيئري به هنن ۾ هو. ڪن ڀل لاه هو پٿر مثل بت بڻيو، پنهنجي ساٿين جا خوشيءَ جا واکا ٻڌندو رهيو. پوءِ

زور سان تهڪ ڏيئي، رڙ ڪيائين، ”ماڻي! اسان جا پنهنجا ماڻهو! اسان جا ڀائر!“

\* \* \* \* \*

ڪوزڪ پيمريءَ کي اوڀرل شهر ۾ وٺي ويا: جتي جي اسپتال ۾ هن تي مهنا بيماريءَ ۾ گذاريا. قيد واري زندگيءَ جي ڏکن ۽ بڪن هاڻ ئي پورو اثر ڏيکارڻ شروع ڪيو. سڄو وقت ... ولهه، بارش ۽ برف جا خيال اچڻ تي، پرن جي سور جو احساس آڀرڻ تي، هر طرف غمگين صورتن نظر اچڻ تي ۽ ڪنن ۾ حيواني حڪمن ۽ رحم لاءِ دانھن جي آوازن گونججندي، هو ٻيو ڪجهه نه ڪجهه، وڻندو رهندو هو.

ڏينھن گذرڻ سان .... آهستي آهستي اها ڳالهه، هنجي سمجھه ۾ ويهڻ لڳي ته هاڻ ٻئي ڏينھن هنکي اڳتي پنڌ نه ڪرڻو هو ... ته ڪوئي به ڪانڊس سندس هاڻ وارو گرم بسترو ڦري نه ويندو .... ۽ هنکي ڏينھن جا ٽي وقت بدستور ماني ملندي رهندي. ڪهڙن هفتن گذرڻ کان پوءِ وڃي هن اها ڳالهه محسوس ڪئي ته هاڻ هو ڦهلي نه هو، نڌن به سڀن ۾ هو ٻانگي، ٽڪل، بڪايل ۽ ٿڌ لڳل هوندي به، جهنگلن جي گپ ۽ برف تان بيهڻ، شڪلات سان پنڌ ڪندو ڏسندو هو.

ساڳئيءَ طرح، جيسين هو چڱيءَ طرح جهٽي،

تيسين ور ور ڪري کيس ٻڌايو ويو ته سندس زال ايلن لاعلاج مرض ۾ مبتلا ٿي مري چڪي هئي، ته سندس گهرو دوست ٻرنس ائڊري به هاڻ هن جهان ۾ نه هو ۽ فرانسيسي هارائي، واپس پڇي ويا هئا.

پر آخر... آزاديءَ جي خوشيءَ سان ڀريل احساس هن تي چاڻڻجڻ لڳو. ”اوه! مان ڪيترو خوش آهيان! زندگي ڪيڏي عاليشان آهي!“ هو ور ور ڪري پاڻ کي چوڻ لڳو. پهرين هن ائين سمجهو ته هنجي خوشي لاءِ سندس ميسر ڪيل آسائشن سبب هئي — سنگمرمر جي صورت اچو کڏو پيتو، نرم ۽ اچو آجرو بسترو... پر آهستي آهستي هو محسوس ڪرڻ لڳو ته اها آزادي اندرئين هئي، پهرين حالت کان بلڪل بيهرواهه، جا کيس ايتري خوشي پهچائي رهي هئي. زندگيءَ جي مقصد جو سوال: جنهنجي ڳڻتي گذريل ڏينهن ۾ کيس دائماً ستائيندي رهي هئي، اوچتو هميشه لاءِ غائب ٿي ويو هو. هاڻ هنکي اهڙي مقصد جي گولها ڪرڻ جي ڪا ضرورت نه هئي ڇاڪاڻ ته هاڻ هنجي دل ۾ وشواس پيدا ٿي چڪو هو. اهو وشواس ڪن متن، لفظن يا ويچارن ۾ نه هو، پر زندهه ۽ جڳ پرسڌ ڏئي ۾ هو. ڏئيءَ کي حاصل ڪرڻ، هن لاءِ زندگيءَ جي مقصد جي گولها بڻجي ويو هو. ۽ پوءِ اوچتو، جڏهن هو ڦيردي هو، تڏهن هن کي ڪنهن جي چوڻ يا ڪنهن سان بحث ڪرڻ سان نه پر پنهنجي احساس

دواران، معلوم ٿيو ته ڏٺي هتي آهي، جتي ڪٿي آهي. هن ڏٺو مسڪين، سادي سودي ڪارائيف جو ڏٺي وڌيڪ شاندار، وڌيڪ حقيقي ۽ وڌيڪ سچو آهي، بجاءِ اُن ڏٺي جي، جنهنجو ذڪر، وڏا واعظ ڪندڙ خوب شد مد سان ڪندا آهن.

پيئري ۽ ٻانگي اُن شخص وانگر محسوس ڪيو جو اڪيون ڦاڙي، دور آهو ڏسڻ جي ڪوشش ڪري، جو سندس قدمن جي ويجهوئي موجود هو. هن مهل تائين پنهنجي پوري زندگي، هو پنهنجي ويجهن شخصن مٿان ۽ انهن کان گهڻو دور، عقل جي دوربيني ذريعي پيو چٽائي نهاريندو هو. هو اُن ڳالهه کان بلڪل بيخبر هو ته کيس دور نظرون ڊوڙائڻ جي ڪا ضرورت نه هئي، ڇاڪاڻ ته جي سندس بلڪل قريب هئا، انهن کي ئي ڏٺو هئس.

هاڻ هو هر ڇيڙ ۾ اُٿم، آبدي آهار ڏسڻ سکي ويو هو ۽ جيترو وڌيڪ ويجهو ٿئي ۽ تان اُنکي ڏسڻ لڳو، اوترو وڌيڪ سنٽوش ۽ سک پئڻ لڳو. هاڻ هنکي عقل جي دوربيني جي ضرورت نه هئي. اڳين ڏينهن ۾ جنهن هيبتناڪ سوال هنجي زندگي برباد ڪري ڇڏي هئي، اهو سوال — ”ڇا لاءِ؟“ — هاڻ هن لاءِ ختم ٿي چڪو هو. — ”ڇا لاءِ؟“ — سوال لاءِ هن وٽ هاڻ هميشه ان جو سولو جواب ميسر هو ۽ آهو هو — ڏٺي لاءِ! ڏٺي جنهن جي مرضي بنا انسان جو وار به چري نه ٿو سگهي!

\* \* \* \* \*

سڄو سارو سال گذري ويو ... جنگ جا نشان خواه  
انسانن جا زخم متجي رهيا هئا. زندگي پنهنجي سڀاويڪ،  
دستوري ڍاڇي ۾ موٽي رهي هئي. پيٽرسبرگ ۾  
ڪنڊونٽيس ماشا روستوف ۽ هنجي مڙس ڪائونٽ  
نڪولاڻي روستوف جي گهر ۾، نتاشا سان گڏ ويٺو،  
پيٽري پنهنجي ڇيڙي ڇيڙي جيوت جا آزمودا ٻڌائي رهيو  
هو. ”نڏهن اسان جي فوجين اچي اسان کي بچايو،“  
هن آخر ۾ چيو.

مان سمجهان ٿي ته تون اسان کي سڀ ڪجهه نه  
ٻڌائي رهيو آهين،” نتاشا چيو. ”۽ مان سمجهان ٿي  
ته تو به ڪجهه نه ضرور ڪيو هوندو. ٿورو ڪجهه؟“  
پيٽري ڪنهن کي ڪارائيت بابت ٻڌائڻ شروع ڪيو.  
پنهنجي جاءِ تان اٿي اچ وڃ ڪرڻ شروع ڪئي.  
نتاشا جون نگاهون سڄو وقت هن تي ڪتل هيون.

”نه،“ هن پنهنجي ڪهاڻيءَ کي اڌ ۾ روڪي  
چيو. ”توهان نه سمجهي سگهندؤ ته مون ان شخص،  
ان سادي ۽ سڪي شخص وٽان ڇا پرايو.“

ڪائونٽيس ماشا جو هنجي ڳالھين طرف ڌيان نه  
هو. هو ڪجهه ٻيو ئي سوچي رهي هئي، جنهن ۾  
سندس ويچار-ڌارا پوري ٻڌل هئي. اتي ويٺي کيس  
ٻهريون ئي دفعو اهو خيال آيو ته پيٽري ۽ نتاشا جي  
وچ ۾ پيار ۽ سڪي جيوت جي ڳالهه به ممڪن ٿي سگهي

ٿي؟ اهو خيال ايندي ئسي هن جي دل بيحد خوشيءَ سان پر جي ويئي.

نتاشا ڇمڪندڙ ۽ خواهان نظرن سان پيئريءَ طرف پڪ ٽڪ، گهور ڪري نهاري رهي هئي، گویا هو سندس جو ڪاٽئي جيوت جو داستان، جو پيئريءَ پورو نه ٻڌايو هو، ٻڌڻ لاءِ بيچئن هئي.

اڌ رات گذري چڪي هئي. صبح جا ٿي لڳا هئا. نوڪر نيون ميٺ بتيون رکڻ لاءِ اندر آيا. هننجي چهرن تي رنجش ۽ ناراضگيءَ جا نشان صاف ظاهر هئا، پر ڪنهن به هنن طرف ڌيان نه ڏنو.

”ماڻهو ڏکڻ کي پنهنجو خراب نصيب ڪري سمجهندا آهن،“ پيئريءَ چيو. ”پر مون کان اگر ڪوئي پڇي ته تون قيد کان اڳ جئن هئين، تئن هئڻ پسند ڪرين يا وري قيد واري جيوت دهرائڻ قبول ڪرين؟— ته مان جيڪر چوان ٿئيءَ جي واسطي مونکي هڪ دفعو وري قيدي بڻايو ۽ گهوڙن جو گوشت کارايو!“ نتاشا شروع جيان هن ڏانهن نهاري ندي رهي.

”اسين ائين سمجهندا آهيون ته پنهنجي روزِ مَره جي جيوت کان ڇڄي ڌار ٿيائين ته سڀ ختم ٿي ويندو. پر دراصل ائين ٿيڻ کانپوءِ ئي ڪجهه نئين، ڪجهه بهتر ٿيڻ جي شروعات ٿئي ٿي. مان ته ان راه تي پهتو آهيان ته جيسين زندگي آهي، تيسين سک آهي.“ لڄ ۽ خوشيءَ جي مليل جهليل احساس وچان پيئريءَ نتاشا



طرف منهن ڪري چيو، ”اها ڳالهه مان خاص طور توکي ٿو چوان.“

”ها، ها،“ نتاشا چيو. ”مان هجان ها ته مان به ائين ئي چوان ها ته مونکي اهڙو سخت آزمودو وري وٺڻ ڏيو.“

پيٽريءَ هن ڏانهن گهوري نهاريو. ”بس ايتروئي، وڌيڪ ڪجهه به نه،“ نتاشا چيو. ”ائين ناهي، ائين ناهي.“ پيٽريءَ زور سان چيو. ”زندهه هئڻ يا زندهه رهڻ جي خواهش هئڻ ۾ منهنجو ڪو ڏوهه نه آهي، تنهنجو به نه آهي.“ اوچتو نتاشا ٻنهي هٿن ۾ پنهنجو چهرو لڪايو ۽ روئڻ لڳي.

”ڇا ٿيو نتاشا؟“ ڪائونٽيس ماشا پڇيو. ”ڪجهه نه، ڪجهه نه.“ هوءَ پيٽريءَ طرف نهاريندي، اکين ۾ آنسو هوندي به مشڪل لڳي. ”ڇڱو، مان وڃان ٿي. سمهڻ جو وقت ٿي ويو آهي.“ ايترو چئي هوءَ ٻوڙي هلي ويئي. پيٽري به موڪلائڻ لاءِ آيو. ”ذرا ترس،“ ڪائونٽيس ماشا چيس. پيٽري هنجي اکين ۾ نهارڻ لڳو. ”مون کي معلوم آهي ته هوءَ چاهي ٿي.“ ڪائونٽيس ماشا چيو ۽ پوءِ پاڻ کي درشت ڪندي چيائين.

”... ته هوءا توکي پيار ڪري ٿي...“  
 ”تون اها ڳالهه ڪئن ٿي چئين؟ تون سمجهين  
 ٿي مان اهڙي ڳالهه جي اميد رکي سگهان ٿو؟ تون  
 سمجهين ٿي ته... ته...“  
 ”ها، ها، مان سڀ سمجهان ٿي.“ ڪائونٽيس  
 ماشا مشڪندي چيو.

”نه، نه، ڪڏهن ائين به ٿي سگهي ٿو؟“ پيٽري  
 کي گويا پنهنجن ڪنن تي ٿي وڌو. ”آيو.“  
 ”آف! مان اڄ ڪيترو خوش آهيان. جنهن ڏينهن مون  
 هن کي پهريون دفعو ڏٺو هو، ان ڏينهن کان ئي  
 دل ٿي دل ۾ کيس ڏاڍو چاهيندو آيو آهيان.“ هو  
 ڪائونٽيس ماشا جو هٿ چمي، ان کي پنهنجي چاهي  
 سان لڳائيندي چيائين، ”او ڪائونٽيس! مان تنهنجو  
 ڪيڏو شڪر گذار آهيان.“

”هنجي ماڻهن کي لکي موڪل.“ ڪائونٽيس ماشا  
 چيو. ”بافي سڄو ڪم مان پاڻهي ڪنديس. موقعي ملڻ  
 تي مان نتاشا سان به پاڻهي ڳالهه ڪينديس. منهنجي  
 پاڻ مرضي آهي ته اهو ناتو تـرت گنديجي.“ چوندي  
 چوندي هن جي اکين ۾ اهڙي روشنيءَ جي جهاڪ  
 نمودار ٿي، جا ڏٺي ڄاڻ کان به وڌيڪ گهري هئي...  
 ”منهنجي دل چوي ٿي ته اوس ائين ئي ٿيندو!“



## راڊيل پبليڪشن جا ڇپايل ڪتاب

- ۱- رات سانڌ سوچون طارق عالم (ختم ٿيل) ۷-۰۰
- ۲- ڪوهيڙي ۾ ويڙهيل يادون محمود مغل ” ۸-۰۰
- ۳- بندر ديسان ديس الطاف شيخ ” ۸-۰۰
- ۴- هم سفر امرتا پريتم ” ۶-۰۰
- ۵- گونگي ترني ٻوڙو آڪاش ” ۱۰-۰۰
- ۶- اگين ۾ ٽنگيل سڀنا ” ۱۲-۰۰
- ۷- اناميڪا الطاف شيخ ” ۵-۰۰
- ۸- سمونڊ جي ماڻهه ” ۵-۰۰
- ۹- دنيا آهي ڪاڪ مڇل ” ۵-۰۰
- ۱۰- فلسطين جي جنگ قادر جوڻيجو ” ۵-۰۰
- ۱۱- گلن جي بغاوت سعادت منڻو ۱۰-۰۰
- ۱۲- جميله ۱۰-۰۰
- ۱۳- پيار جي خوشيو ڪرشن چندر ۸-۰۰
- ۱۴- مان انتظار ڪندس ” ۷-۰۰
- ۱۵- ڪوڙي دنيا سڄا ماڻهو قادر جوڻيجو ” ۶-۰۰
- ۱۶- لطيف سنڌ آهي ” ” ۸-۰۰
- ۱۷- حڪمران غلامي ” ” ۵-۰۰
- ۱۸- شادم، سچل، سامي انم ۷-۰۰
- ۱۹- شرابي نگاهون امرتا پريتم ۷-۰۰

- ۲۰- مونڀري ههڻا      پرل ايس ڊڪ      ۷-۰۰
- ۲۱- پيار      ڏالستاء      ۸-۰۰
- ۲۲- ٽئگور ۽ آزادي      قادر جوڻيجو      ۶-۰۰
- ۲۳- زندگي بغاوت ۽ آزادي      ”      ۱۰-۰۰
- ۲۴- مان باغي آهيان      ڪرشن چندر      ۷-۰۰

—

اوهان جي پريشانين جو حل اسان ڳولهي ورتو.

اوهين ڪٿي به رهندا هجو ڇپائي جي هر ڪم لاءِ  
اسين حاضر. ڇپائي جو ڪم جهڙوڪ:  
بل بڪ / شادي ڪارڊ / رسيد بڪ / وزينٽنگ ڪارڊ  
ڪتابن جي ڇپائي / ٽائيمز جي ڇپائي - سهڻي نموني/  
وقت اندر ڪري ڏني وڃي ٿي.

لطيف نيوز ايڄنسي

لڳ عبرت پريس گاڏي کاتو حيدرآباد سنڌ.

سڄي سنڌ ۾ ڪتابن ۽ رسالن جي سهڻي نموني  
ورهامت پڻ ڪيون ٿا.


لاڙڪاڻي شهر ۾

سنڌي، اردو، انگريزي ڪتابن جو مرڪز

رابيل ڪتاب گهر

لڳ مهران هوٽل لاڙڪاڻو.

جتان اوهان کي ڪتاب رڻائي اڳهن تي ملي سگهندا.



## ليئونالستاء

جنگ ۽ امن ۽ روسيه ليکڪ ڪاٺونٽ ليئونالستاء جو جنگ جي موضوع تي هڪ شاهڪار ناول آهي.

ليئونالستاء ۹ سيپٽمبر ۱۸۲۸ ۾ پيدا ٿيو. ۱۷ سالن جي ڄمار ۾ هو فوج ۾ ڀرتي ٿيو. فوجي آفيسر ٿيڻ بعد هن جنگ جي جيڪا تصوير ڏني هئي هن کيس لکڻ تي وڌيڪ اسايو ۽ هن جنگ جي موضوع تي ”جنگ ۽ امن“ ناول تخليق ڪيو. جنگ ۽ امن ناول لاءِ نالستاء جي هڪ عصر ليکڪن جي راءِ آهي ته نالستاء جو روسيه ادب ۾ هي شاهڪار ناول آهي. هن ناول جو هر زبان ۾ ترجمو ٿيو. ۽ لکڻ جي تعداد ۾ وڪرو ٿيو. هن سڄي ڄمار اسان تي ۾ شعور پيدا ڪرڻ ۾ گذاري.

۲۱ - نومبر ۱۹۱۰ تي نالستاء گذاري ويو

نظام عباسي

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پڙهندڙ نسل . پَن The Reading Generation



پَن کي کليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليکڪن، ڇپائيندڙن ۽  
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃن.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،  
 ڀُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛  
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛  
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَنَ پَنَ جو پڙلاءُ.“  
- اياز (ڪلهي پاتم ڪينرو)

پڙهندڙ سُئل . **پَنَ** The Reading Generation

# سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>